3 
ಎ (ಡೆ 
8! 
5 
“111 
1 


ದ 


ಕೆ 
ತ 
ಗೆ 
ಫಿ 
ತಿ 


| ಸಜ್ಜರ್‌ ಜಹೀರ್‌ 


ಡೆ ಶಮಂ ಫೈಜಿ- 


"J 
3 - ರಮಜಾನ ದರ್ಗಾ. 
ಸ ಳೆ 


ನಿವಕನಾಟಕ ಪ್ರಕಾಸಎ 


1960 - 1985 


ನವಕನ್ನಾಟಕ | 


ಕ್ರಾಂತಿ ಕಿಡಿಗಳು. ರಾ ಇರ ಡಿ 
ಸಂಪಾದಕ: ಬ. ಫಿ. ಬ ಯ ಬಲೆ ಬ ಡ್‌್‌ 


ಕೃತಿಸ್ವಾಮ್ಯ : ನವಕರ್ನಾಟಕ ಪಬ್ಲಿಕೇಷನ್ಸ್‌ ಪೈವೆಟ್‌ ಲಿಮಿಟೆಡ್‌ 


ತ್‌ | 


‘ಪ್ರಥಮ ಮುದ್ರಣ: 1986 


) ಕೊಸ: ಬಿ. ಜಿ. ಗುಜ್ಜಾರಪ್ಪ 


ಮುದ್ರಕರು ಲ ಸ ; ಕ 
` ಜನಶಕ್ತಿ ಪ್ರಿಂಟರ್ಸ್‌ 
5ನೇ ಮುಖ್ಯ ರಸ್ತೆ 
ಗಾಂಧಿನಗರ, ಬೆಂಗಳೂರು - 560 009 


ಪ್ರಕಾಶಕರು 4 ಎ 
ನವಕರ್ನಾಟಕ ಪಜ್ಲಿ ಕೇಷನ್ಸ್‌ ಸ್ಟೆ Jo ಲಿಮಿಟೆಡ್‌ 
ಎಂಬಿಸಿ ಸೆಂಟರ್‌, ಕ್ರೆಸೆಂಟ್‌ ರಸ್ತೆ ಬೆಂಗಳೂರು-560 001 


ಜಿಲೆ: ರೂ. 3-00 


 SAJJAD ZAHEER a brief biography of Com, Sajjad Zaheer by Sri Shamim Faizee 
8062 (1 Ramazan Darga being one of the volumes of ‘KRANTHI KIDIGALU’, a 
.. Series of books on some of the revolutionary leaders of India who are no 
ಜನ ‘more and certain episodes in the Indian revolutionary movement. | 
Editor: 8,1. ‘Kakkilaya; Publishers : Navakarnataka Publications (೧) Ltd, 
Embassy Centre, Cmca 8 Road, Banga!ore-560 001 ಸ 


ಮುನ್ನುಡಿ 


ಭಾರತದಲ್ಲಿ ಕಮ್ಯೂನಿಸ್ಟ್‌ ಚಳವಳಿ ಆರಂಭವಾಗಿ ಇಂದಿಗೆ ಆರು ದಶಕಗಳಿ 
ಗಿಂತಲೂ ಹೆಚ್ಚು ಕಾಲ ಸಂದಿದೆ. ಹೋರಾಟ, ತ್ಯಾಗ, ಬಲಿದಾನಗಳೇ ಅದರ 
ಇತಿಹಾಸದ ತಿರುಳು. ಅದನ್ನು ಸ್ಮರಿಸುವಾಗ ಅನೇಕ ರೋಮಾಂಚಕಾರಿ ಘಟನೆಗಳಂ 
ನಮ್ಮ ಕಣ್ಣ ಮುಂದೆ ಕುಣಿಯುತ್ತವೆ. ದೇಶದ ಸ್ವಾತಂತ್ರ್ಯಕ್ಕಾಗಿ, ದುಡಿಯಂವ 
. ಜನರ ಹಿತರಕ್ಷಣೆಗಾಗಿ ಮತ್ತು ಸಮಾಜವಾದಿ ಕ್ರಾಂತಿಗಾಗಿ ತಮ್ಮ ಸರ್ವಸ್ವವನ್ನೂ 
ಸಮರ್ಪಿಸಿದ ಹಲವು ಧೀಮಂತ ಕ್ರಾಂತಿಕಾರರ ಚಿತ್ರಗಳಂ ಮನಸ್ಸಿನಲ್ಲಿ ಮೂಡುತ್ತವೆ. 
ಈಗ ಕಣ್ಮರೆಯಾಗಿ ಹೋಗಿರುವ ಇವರ ಜೀವನ ಮತ್ತು ಸಾಧನೆಗಳು ಎಂದೆಂದಿಗೂ 
ಬತ್ತದ ಸ್ಪೂರ್ತಿಯ ಸೆಲೆಗಳು. ಇವರು ಕ್ರಾಂತಿಯ ಕಿಡಿಗಳು. : 

ಇಂಥ ಕೆಲವು ಕ್ರಾಂತಿಕಾರರ ಮತ್ತು ಕ್ರಾಂತಿಕಾರಿ ಘಟನೆಗಳ ಕಿರುಪರಿಚಯ 
ವನ್ನು ಕನ್ನಡ ಓದುಗರಿಗೆ ಮಾಡಿಕೊಡುವುದೇ ಈ ಪುಸ್ತಕ ಮಾಲೆಯ ಉದ್ದೇಶ. 
ಇದನ್ನೂ ಪ್ರಕಟಿಸುವ ಹೊಣೆಗಾರಿಕೆಯನ್ನು ನವಕರ್ನಾಟಕ ಪ್ರಕಾಶನ ಸಂಸ್ಥೆ ಹೊತ್ತು 
ಕೊಂಡಿದೆ. ತನ್ನ 25ನೇ ಹುಟ್ಟುಹಬ್ಬದ ಸವಿ ನೆನಪಿಗಾಗಿ ಈ ಮಾಲೆಯಲ್ಲಿ ಒಟ್ಟು 
25 ಪುಸ್ತಕಗಳನ್ನು ಹೊರತರುವ ಯೋಜನೆಯನ್ನು ಅದು ಹಮ್ಮಿಕೊಂಡಿದೆ. 

ಪ್ರಸ್ತುತ ಕೃತಿ ಅವುಗಳಲ್ಲಿ ಒಂದು. ನಮ್ಮ ಕೋರಿಕೆಯನ್ನು ಮನ್ನಿಸಿ ಇದನ್ನೂ 
ಬರೆದುಕೊಟ್ಟು ಉಪಕರಿಸಿದವರು ಶ್ರೀ ಶಮೀಂ ಫೈಜಿ ಮತ್ತು ಶ್ರೀ ರಮಜಾನ ದರ್ಗಾ 


ಅವರು. ಇದರ ಮುಖಪುಟದ ವಿನ್ಯಾಸದ ಶ್ರೇಯಸ್ಸು ಶ್ರೀ ಬಿ. ಜಿ. ಗುಜ್ಜಾರಪ್ಪ ' 


ಅವರಿಗೆ ಸಲ್ಲಬೇಕು. ' ಇದನ್ನು ಅಂದವಾಗಿ ಮಂದ್ರಿಸಿಕೊಟ್ಟವರು. ಜನಶಕ್ತಿ 
.. ಮುದ್ರಣಾಲಯದ ಬಂಧುಗಳು. ಇವರಿಗೆಲ್ಲ ನಮ್ಮ ಕೃತಜ್ಞತೆಗಳು. 

ನಮ್ಮ ದೇಶದಲ್ಲಿ ಕ್ರಾಂತಿಯ ಜ್ಯೋತಿಯನ್ನು ಬೆಳಗಿಸಲು ಈ “ಕಿಡಿ” 
ಸಹಾಯಕವಾದರೆ ನಾವು ಧನ್ಯರು. 


ನವಂಬರ್‌, 1986, ಬಿ. ನಿ. ಕಕ್ಕಿಲ್ಲಾಯ 
' ಬೆಂಗಳೂರು. ಸಂಪಾದಕ 

ನಮನ 


ಜನತೆಯ ಕವಿಗಳು 


Ak we & 


ಲೇಖಕರ ಮಾತು 


ಭಾರತದ ಸಮಸ್ಯೆಗಳು ಇಂದು ಹಿಂದೆಂದಿಗಿಂತಲೂ ಹೆಚ್ಚು ಉಲ್ಬಣಗೊಂಡಿವೆ. 
ನೆರೆ ರಾಷ್ಟ್ರಗಳ ಜೊತೆಗಿನ ಸಂಬಂಧಗಳಲ್ಲಿ ಬಿರುಕುಗಳು ಕಾಣಿಸಿಕೊಳ್ಳುತ್ತಲೇ 
ಇರುತ್ತವೆ. ದೇಶದ ಒಳಗಡೆ ಮತೀಯ ಗಲಭೆಗಳು ಆಗುತ್ತಲೇ ಇವೆ. 
ಭಾಷಾ ಗೊಂದಲಗಳು ಬೆಳೆಯುತ್ತಲೇ ಇವೆ. ರಾಷ್ಟ್ರೀಯ ಏಕತೆ ವಂತ್ತು ಭಾವೈಕ್ಯ 
ಎಂಬುದು ಗಗನ ಕುಸುಮವಾಗುತ್ತಿದೆ. ಸಾಮ್ರಾಜ್ಯಶಾಹಿ . ಶಕ್ತಿಗಳು ಜಗತ್ತಿನ 
ನೆತ್ತಿಯ ಮೇಲೆ ನ್ಯೂಕ್ಲಿಯರ್‌ ತಾರೆಗಳನ್ನು ತೂಗಿಬಿಟ್ಟು ವಿಶ್ವದ ಜನಾಂಗಗಳೆಲ್ಲ 
ಬಾಯಿ ಬಾಯಿ ಬಿಡುವಂತೆ ಮಾಡಿವೆ. ದಕ್ಷಿಣ ಆಫ್ರಿಕಾದಂಥ ದೇಶಗಳ ರಾಷ್ಟ್ರೀಯ ; 
ವಿಮೋಚನೆ ಇನ್ನೂ ಆಗಿಲ್ಲ. ನವವಸಾಹತುಶಾಹಿ ಅಷ್ಟಪದಿಯಂತೆ ತನ್ನ 
ಕಾಲುಗಳನ್ನು ಎಲ್ಲೆಡೆ ಹರಿಯಬಿಡುತ್ತದೆ. ; 

ಇಂಥ ವಿಷಮ ವಾತಾವರಣದಲ್ಲಿ ನನಗೆ ಸಜ್ಜಾದ್‌ ಜಾಹೀರ್‌ ನೆನಪಾಗುತ್ತಾರೆ. 
ಅವರು ಕವಿಯಾಗಿ, ಬರಹಗಾರರಾಗಿ, ಹಿಂದೂ ಮುಸ್ಲಿಂ ಏಕತೆಯ ಸಂಕೇತವಾಗಿ, 
ವರ್ಗ ಹೋರಾಟದ ವೀರನಾಗಿ, ಆಫ್ರಿಕಾ ಮತ್ತು ಏಷ್ಯಾದ ರಾಷ್ಟ್ರಗಳನ್ನೂ ಹಾಗೂ 
ದೇಶದೊಳಗಿನ ಎಲ್ಲ ರಾಜ್ಯಗಳನ್ನೂ ಸಾಹಿತ್ಯದ ಸೂಜಿಯಿಂದ ಹೊಲಿಯುವ 
ದರ್ಜಿಯಾಗಿ ಭಾರತದ ಮತ್ತು ಪಾಕಿಸ್ತಾನದ ಜನತೆಗಳ ಮಧ್ಯದ ಕೊಂಡಿಯಾಗಿ, 
ಮಾನವೀಯತೆಯ ಸಾಕಾರ ಮೂರ್ತಿಯಾಗಿ ನನ್ನ ಮನಸ್ಸಿನಲ್ಲಿ ಉದ್ಭವಿಸಂತ್ತಾರೆ. 

ಭಾರತ ಮತ್ತು ಪಾಕಿಸ್ತಾನದ ಪ್ರಜ್ಞಾವಂತ ಜನತೆಗಳು ತಮ್ಮ ಸಾಮಾನ್ಯ 
ನೆನಪನ್ನು ಕೆದಕುತ್ತ ಹಿಂದಕ್ಕೆ ಹೋದಾಗ ಮೊದಲಿಗೆ ಸಿಗುವವರು ಸಜ್ಜಾದ್‌ 
ಜಾಹೀರ್‌. ಆದರೆ ಕೊನೆಗೆ ಸಿಗುವುದು ಮೊಹೆಂಜೊದಾರೊ ಸಂಸ್ಕೃತಿ ಎಂದರೆ 
ಅತಿಶಯೋಕ್ತಿಯಾಗಲಾರದು. | ಜ್‌ 

ಮಾರ್ಕ್ಸ್‌ವಾದಿ ಕವಿ ಸಜ್ಜಾದ್‌ ಜಾಹೀರ್‌ ಭಾರತ ಉಪ ಖಂಡದ 
ಡಿ ಸಂಸ್ಕೃತಿಯ ಪ್ರತೀಕವಾಗಿದ್ದರು. ಆ ಮೂಲಕ ಮನಸ್ಸು ಚಾಚಿ ಆಫ್ರಿಕಾ 
ಮತ್ತು ಏಷ್ಯದ ಸಂಸ್ಕೃತಿಗಳನ್ನು ಅಪ್ಪಿಕೊಂಡಿದ್ದರು. ರಾಷ್ಟ್ರೀಯ ವಿಮೋಚನೆ, 
: ನೆರೆರಾಷ್ಟ್ರಗಳ ಜೊತೆಗಿನ ಸ್ನೇಹ ಸಾಮ್ರಾಜ್ಯಶಾಹಿ ವಿರೋಧ ಮತ್ತು ಸಮಾಜವಾದಿ 
ಸಮಾಜ ನಿರ್ಮಾಣ ಕಾರ್ಯಗಳು ಹಾಸು ಹೊಕ್ಕಾಗಿವೆ ಎಂಬುದನ್ನು ತಮ್ಮ 
ಕರ್ತವ್ಯದ ಮೂಲಕ ಅವರು ತೋರಿಸಿಕೊಟ್ಟರು. 

ಅವರ ಮಾರ್ಕ್ಸ್‌ವಾದಿ ಚಿಂತನೆಗೆ ಸಾಹಿತ್ಯದ ಮೆರುಗಿತ್ತು ಹೂವಿನ ಮೃದುತ್ವ 
ವಿತ್ತು ಮತ್ತು ಆಂತರ್ಯದಲ್ಲಿ ವಜ್ರದ ಕಾಠಿಣ್ಯವಿತ್ತು. ಹೀಗಾಗಿ ಎಂಥ 
ಕಮ್ಯೂನಿಸ್ಟ್‌ ವಿರೋಧಿಗಳನ್ನೂ ಆಕರ್ಷಿಸುವಂಥ ವ್ಯಕ್ತಿತ್ವ ಅವರದಾಗಿತ್ತು. 

“ಸಾಹಿತ್ಯವೆಂಬುದು ಭ್ರಮೆಯ ಲೋಕಕ್ಕೆ ಒಯ್ಯುವ ಪುಷ್ಪಕ ವಿಮಾನವಲ್ಲ. 
ದುಃಖಿ ಜನರ ನಾಲಿಗೆ' ಎಂಬುದನ್ನು ಅವರು ದೃಢವಾಗಿ ನಂಬಿದ್ದರು. ದುಃಖ, 
' ಅಸಹಾಯಕತೆ ಮತ್ತು ಅಮಾನುಷ ವ್ಯವಸ್ಥೆಯನ್ನು ಸಹಿಸಿಕೊಳ್ಳುವಂಥದ್ದು 

ಮತ್ತು ಪ್ರತಿಪಾದಿಸುವಂಥದ್ದು ಯಜಮಾನ ಸಂಸ್ಕೃತಿಯಾಗಿರುತ್ತದೆ. ಅವುಗಳ 

ವಿರುದ್ದ ಪ್ರಚೋದಿಸುವಂಥದ್ದು ಜನಪರ ಸಂಸ್ಕ ತಿಯಾಗಿರುತ್ತದೆ. ಭಾರತದಲ್ಲಿ 
€ 

ಜನಪರ ಸಂಸ್ಕೃತಿಯನ್ನು ಎತ್ತಿ ಏಡಿಯುವಲ್ಲಿ ಪ ಪ್ರಗತಿಶೀಲ ಲೇಖಕರ ಸಂಘ 

ಮಹತ್ವದ ಜಸ ಮಾಡಿದೆ. ಸಜ್ಜಾದ್‌ ಜಾಹೀರ್‌ ಆ ಸಂಘದ ಜೀವನಾಡಿ 

ಯಾಗಿದ್ದರು. 

ಸಂಘದ ಮೂಲಕ ಭಾರತದ ವಿವಿಧ ಭಾಷೆಗಳ ಲೇಖಕರನ್ನು ಒಂದು 
ಗೂಡಿಸಲು ಪ್ರಯತ್ನಿಸಿದರು. ಯಾವುದೇ ಭಾಷೆ ಇರಲಿ ಯಾವುದೇ ದೇಶ ಇರಲಿ 
ಜನಪರ ಸಂಸ್ಕೃ ೫1 ಪುರೋಗಾಮಿ ಸಾಹಿತ್ಯದ ಮೂಲ ಸೆಲೆಯಾಗಿದೆ ಎಂಬ 
ದೃಢ ವಿಶ್ವಾಸ ಅವರದಾಗಿತ್ತು. ಅಂತೆಯೇ ಆಫ್ರೋ-ಏಷ್ಯನ್‌ ಬರಹಗಾರರ 
ಸಂಘವನ್ನು ರಚಿಸುವ ಲ್ಲಿಯೂ ಅವರು ಪ್ರಮುಖರಾದರು. 

“ಕನ್ನಡ ಪ ಪ್ರಗತಿಶೀಲ ಲೇಖಕರ ಸಂಘಟನೆಯೊಂದಿಗೆ ಜಾಹೀರರಿಗೆ ಸಂಬಂಧ 
ವಿತ್ತು. 1944ರಲ್ಲಿ ರಬಕವಿ ಸಾಹಿತ್ಯ ಸಮ್ಮೇಳನಕ್ಕೆ ಮುನ್ನ ಧಾರವಾಡದಲ್ಲಿ 
ಜರುಗಿದ ಕನ್ನಡ ಪ್ರಗತಿಶೀಲ ಲೇಖಕರ ಸಮೆ ನಕ್ಕೆ ಕಳುಹಿಸಿದ ದೀರ್ಫ 
ಸಂದೇಶದಲ್ಲಿ “ಪ್ರಗಶೀಲ ಲೇಖಕರ ಚಳವಳಿಯು. ಸಂಕುಚಿತ ದೃಷ್ಟಿ ತಳೆಯ 
ಬಾರದು; ನೂರರಲ್ಲಿ ತೊಂಬತ್ತರಷ್ಟು ಬರಹಗಾರರನ್ನು ಪ್ರಗತಿಶೀಲ ಲೇಖಕರ 
ಸಂಘ ಒಳಗೊಳ್ಳಬೇಕು” ಎಂದು ಆಶಯ ವೃಕ್ತಪಡಿಸಿದರು'-ಈ ವಿಚಾರವನ್ನು 


ನಿರಂಜನರು ತಮ್ಮ “ಕೋಮಲ ಕ್ರಾಂತಿಕಾರಿ ಸಜ್ಜಾದ್‌ ಜಾಹೀರ್‌' ಲೇಖನದಲ್ಲಿ 


ದಾಖಲೆ ಮಾಡಿದ್ದಾರೆ. ಕನ್ನಡದ ಪ್ರಗತಿಶೀಲ ಲೇಖಕರಿಗೆಲ್ಲ ಇದು ಇಂದಿಗೂ 
ಕಿವಿಮಾತಿನಂತಿದೆ. 

"ಹಯಾತ್‌' ಸಂಪಾದಕ ಶಮೀಂ ಫೆ ಜಿ ಅವರು ಸಜ್ಜಾದ್‌ ಜಾಹೀರ್‌ ಕುರಿತು 
ಇಂಗ್ಲಿಷ್‌ನಲ್ಲಿ ಬರೆದ ದೀರ್ಫ ಟಾ ಈ ಪುಸ್ತಕದ 'ಮೂಲ ಸತ್ವವಾಗಿದೆ. 
1973ನೇ ಸೆ ಸೆಪ್ಟೆಂಬರ್‌ ನ ನ್ಯೂಏಜ್‌ ಪತ್ರಿಕೆಯಲ್ಲಿ ಪ್ರಕಟವಾದ, ಎಂ. ಫರೂಕಿ, 
ಹಿರೇನ್‌ಮುಖರ್ಬಿ, - ರುಜೇಶ್ವ ರರಾವ್‌ ಅವರ ಲೇಖನಗಳು ಹಾಗೂ ನಿರಂಜನರ 
"ಬುದ್ಧಿ ಭಾವ ಟಾ ಪುಸ್ತ "ಕದಲ್ಲಿನ, ಸಜ್ಜಾದ್‌ ಜಾಹೀರ್‌ ಕುರಿತ ಲೇಖನ 
ಈ ಪುಸ್ತಕ ರಚ ಕನೆಯಲ್ಲಿ ತುಂಬ ಉಪಯುಕ್ತ ವಾಗಿವೆ. 

ಸಜ್ಜಾದ್‌ ಜಾಹೀರ್‌ ಅವರ ಕುರಿತು ಬರೆಯಲು ಅವಕಾಶ ಕಲ್ಪಿಸಿದ 


ನವಕರ್ನಾಟಕ ಪಬ್ಲಿಕೇಷನ್ಸ್‌ನವರಿಗೂ ಮೇಲೆ ತಿಳಿಸಿದ ಎಲ ಲೇಖಕರಿಗೂ 
ಯಣಿಯಾಗಿದ್ದೇನೆ. ಸ 


ರಮುಜಾನ ದರ್ಗಾ 


pi 


Rf ht ಗ್‌ oY ಸ 


೧ A 
ಊರ 
ಶ್ಯ! ಭು 


ಸಜ್ಜಾದ್‌ ಜಾಹೀರ್‌ 


pi A; 
Maca, 
3.11 


“ನಿಮ್ಮಂಥ ಸಭ್ಯ ಗೃಹಸ್ಥರು ಕಮ್ಯೂನಿಸ್ಟ್‌ ಪಕ್ಷದಲ್ಲಿ ಕಾಲ ಹರಣ 
"ಮಾಡುವುದು ಸರಿಯೇ ?' ಎಂದು ಒಂದು ದಿನ ಒಬ್ಬರು ಅವರಿಗೆ ಕೇಳಿದರು. ಆಗ 
.. ಅವರು ಹೇಳಿದರು. "ನಮ್ಮ ಪಕ್ಷದ ಹೊರಗೆ ನಾನು ಸಭ್ಯ ಗೃಹಸ್ಥರನ್ನು ಕಂಡಾಗಲೆಲ್ಲ 
ಇಂಥ ಒಳ್ಳೆಯ ವ್ಯಕ್ತಿ ಕಮೂ, ನಿಸ್ಟ್‌ ಪಕ್ಷವನ್ನೇಕೆ ಸೇರಿಲ್ಲ ಎಂದು ನನಗೆ ಆಶ್ಚರ್ಯ 
.. ವೆನಿಸುತ್ತ ಡೆ. ಆತನ ನಿಜವಾದ ಸ ಸ್ಥ ಅ ಕಮ್ಮೂ ನಿಸ್ಟ್‌ ಪಕ್ಷ.' - 
'& ಆ ಸಭ್ಯ ಗೃಹಸ್ಥ ಯಾರು ಗೊತ್ತೆ? ಅವರೇ. ಸಂಗಾತಿಗಳ ಮಧ್ಯೆ 
' - "ಬನ್ನೇ ಭಾಯಿ' ಎಂದು ಜನಪ್ರಿಯರಾಗಿದ್ದ ಸಜ್ಜಾದ್‌ ಜಾಹೀರ್‌. 
3 ಪ್ರತಿಭಾವಂತ ಕವಿ, ಬರಹಗಾರ, ಸಾಹಿತ್ಯ ವಿಮರ್ಶಕ, ಪತ್ರಕರ್ತ, 
' ಆದರ್ಶ ಕಮ್ಯೂನಿಸ್ಟ್‌ ಚಿಂತಕ, ಮಾನವ ಆದರ್ಶಗಳ ಮಹಾ ಬಯಕೆಯೊಂದಿಗೆ 
(ಜೀವ ಸವೆಸುತ್ತ "ಕೊನೆಯವರೆಗೂ ಹೋರಾಟದ ಮಧ್ಯೆ ಬದುಕಿದ ಚೇತನ. 
p ಮೂವತ್ತರ ದಶಕದಿಂದ ಅವರ ಬದುಕಿನ ಕೊನೆಯ ವರೆಗೆ ಅವರ 
| ಬೆಳವಣಿಗೆಯ ಘಟ್ಟಗಳು ಭಾರತ ಮತ್ತು ನಂತರದ ಪಾಕಿಸ್ತಾನದ ಕಮ್ಯೂನಿಸ್ಟ್‌ 
| ಚಳವಳಿಗಳ ಬೆಳವಣಿಗೆಯ ಘಟ್ಟಗಳೊಡನೆ ಅಂತರ್ಗತವಾಗಿವೆ. ಅಷ್ಟೇ ಅಲ್ಲದೆ 
' ಭಾರತದ ಪುರೋಗಾಮಿ ಸಾಹಿತ್ಯ ಚಳವಳಿಯ ಇತಿಹಾಸ ಅವರ ಚಟುವಟಿಕೆಗಳಿಂದ 
.. ತುಂಬಿ ಹೋಗಿದೆ. 
ಟ್‌ ಪುರೋಗಾವಿಂ ಸಾಹಿತಿಗಳ ಸಂಘ ಮತ್ತು ಕಮ್ಯೂನಿಸ್ಟ್‌ ಚಳವಳಿಗಳ 
ಇತಿಹಾಸ ಬದಿಗಿಟಂ ಲ ಸಜ್ಜಾದ್‌ ಅವರ ಜೀವನ ಕಥೆಯನ್ನು ಬರೆಯುವುದು ಸಾಧ್ಯ 
. ವಿಲ್ಲ. ಅವರ ಜೀವನ ಕಥೆ ಹೋರಾಟದ ಗಾಥಾ ಆಗಿದೆ. ಅವರ ವ್ಯಕ್ತಿತ್ವಕ್ಕೆ 
ಸಾಮಾಜಿಕ ನೆಲೆಗಟ್ಟಿದೆ. ಆ ನೆಲೆಗಟ್ಟು ಸಮತಾ ಪ್ರಜ್ಞೆಯಿಂದ ಮೂಡಿರುವಂಥ 
. ದ್ವಾಗಿದೆ. 
ಸಜ್ಜಾದ್‌ ಜಾಹೀರ್‌ 1905ನೇ ನವೆಂಬರ್‌ 5ರಂದು ಲಖನೌದಲ್ಲಿ 


ನ ಔಧ್‌. ಉಚ್ಚ ನ್ಯಾಯಾಲಯದ ಮುಖ್ಯ ನ್ಯಾಯಾಧೀಶರಾಗಿದ್ದ ಅವರ 
ಹೆ ಸ್ರ ಸರ್‌ ವಜೀರ್‌ ಹಸನ್‌ ಉದಾರವಾದಿ ಚಿಂತನೆಯ ಪ್ರಮುಖ ರಾಜಕೀಯ 
| ಕ್ಕಿ ಕಾಡ ಆ ಆಗಿದ್ದರು. 1916ರಲ್ಲಿ ಐತಿಹಾಸಿಕ ಕಾಂಗ್ರೆಸ್‌-ಲೀಗ್‌ ಒಪ್ಪಂದವಾದ 

ನ Kn KY 


ಲಖನೌ ಸಮ್ಮೇಳನದ ಅಧ್ಯಕ್ಷತೆ ವಹಿಸಿದ್ದರು. ಜಾಹೀರ್‌ ಬೆಳೆದ ವಾತಾವರಣ 
ಕ್ರಾಂತಿಕುರಿಯಾಗಿರದಿದ್ದರೂ ರಾಜಕೀಯ ಪ್ರಜ್ಞೆ ಮತ್ತು ಉದಾರಮತವಾದದಿಂದ 
ಕೂಡಿತ್ತು. 

ಜಾಹೀರ್‌ ಅವರು ಉರ್ದು ಭಾಷೆಯಲ್ಲಿ ತಮ್ಮ ಆತ್ಮ ಚರಿತ್ರೆ ಬರೆದಿದ್ದಾರೆ. 
ಅದಿನ್ನೂ ಪ್ರಕಟವಾಗಿಲ್ಲ. ಆತ್ಮ ಚರಿತ್ರೆಯ ಒಂದು ಕಡೆ ಅವರು ಹೀಗೆ ಹೇಳು 
ತ್ತಾರೆ: “ಮನೆಯಲ್ಲಿನ ರಾಜಕೀಯ ವಾತಾವರಣ ಉದಾರಮತವಾದದಿಂದ 
ಕೂಡಿತ್ತು. ಕಾಂಗ್ರೆಸ್‌ ಸಹಕಾರದಿಂದ ಬ್ರಿಟಿಷ್‌ ಸಾಮ್ರಾಜ್ಯದ ಮುಂದೆ ಭಾರತ 
ಸ್ವಾತಂತ್ರ್ಯದ ಬೇಡಿಕೆಯನ್ನಿಡಬೇಕೆಂದು ಬಯಸಿದ ಮುಸ್ಲಿಂ ನಾಯಕರ ಗುಂಪಿಗೆ 
ನನ್ನ ತಂದೆ ಸೇರಿದವರಾಗಿದ್ದರು. ಮೊದಲ ಮಹಾಯುದ್ಧದ ಸಮಯದಲ್ಲಿ 
ಅವರು ಮುಸ್ಲಿಂ ಲೀಗ್‌ ಕಾರ್ಯದರ್ಶಿಯಾಗಿದ್ದರು. ಕಾಂಗ್ರೆಸ್‌ ಲೀಗ್‌ ಒಪ್ಪಂದಕ್ಕೆ 
ಸಹಿಬಿದ್ದ 1916ರ ಐತಿಹಾಸಿಕ ಲಖನೌ ಅಧಿವೇಶನ ನನಗಿನ್ನೂ ನೆನಪಿದೆ. ಇಲ್ಲಿ 
ಮೊದಲ ಬಾರಿಗೆ ಗಾಂಧೀಜಿ, . ಟಿಳಕ್‌ ಜಿನ್ನಾ ಮುಂತಾದವರನ್ನು ನಾನಂ 
ನೋಡಿದೆ... ಅಮೀರಾಬಾದ್‌ ಪಾರ್ಕ್‌ನಲ್ಲಿ; ನಮ್ಮ ಕಾರಲ್ಲಿ ನನ್ನ ಸಹೋದರ 
ರೊಂದಿಗೆ ನಾನು ಟಿಳಕರ ಮೆರವಣಿಗೆಯನ್ನು ವೀಕ್ಷಿಸುತ್ತಿದ್ದೆ. ಮೆರವಣಿಗೆಗಾರರು 


ಜೋರಾಗಿ ಘೋಷಣೆಗಳನ್ನು ಕೂಗುತ್ತಿದ್ದರು. ಅವರ ಜೊತೆಗೂಡಲು ಅದು 


ನನಗೆ ಸ್ಫೂರ್ತಿ ನೀಡಿತು. ಕಾರಲ್ಲಿ ಕುಳಿತ ನಾನೂ ಕೂಡ "ಟಿಳಕ್‌ ಮಹಾರಾಜಕೀ ಜೆ Ky 
ಎಂದು ಫೋಷಣೆ ಕೂಗಿದೆ. ಟಿಳಕ್‌ ಮಹಾರಾಜ ಒಳ್ಳೆಯ ವ್ಯಕ್ತಿಯಾಗಿರಲೇ 
ಬೇಕು. ಅಂತೆಯೆ ಅಷ್ಟೊಂದು ಜನ ಅವರ ಘೋಷಣೆ NS ದ್ದಾರೆ ಎಂದು 
ಯೋಚಿಸಿದೆ. 

"ಅದೇ ವೇಳೆಗೆ ನಾನು ಶ್ರೀಮತಿ ಸರೋಜಿನಿ ನಾಯ್ಡು ಅವರನ್ನು ಭೇಟಿಯಾದೆ. 
ನನ್ನ ತಂದೆ ಅವರನ್ನು ಮನೆಗೆ ಆಹಾ ನಿಸಿದ್ದರು. ಮರುದಿನ ಕ ಸರ್‌ ಬಾಗ್‌ 
ಪ್ಗ ಪ್ರದೇಶದಲ್ಲಿ ಅವರು ಮಾಡಿದ ಭಾಷಣವನ್ನು ಕೇಳಿದೆ. ಹಿಂದೂ-ಮುಸ್ತಿಂ 
ಒಪ್ಪಂದಕ್ಕೆ ಸಹಿ ಬಿದ್ದುದಕ್ಕೆ ಕಾಂಗ್ರೆಸ್‌ ನಾಯಕರು ಉತ್ಸುಕರಾಗಿದ್ದರು. 
ಮೇಲ್ವರ್ಗದವರು ಒಪ್ಪಂದಕ್ಕೆ ಸಹಿ ಹಾಕಿದ್ದರೂ ಎಲ್ಲ ಕಡೆ ಸಂತೋಷ ಮತ್ತು 
ಆಶಾಭಾವನೆಯ ಗಾಳಿ ಬೀಸುತ್ತಿ ತ್ತು. 


ಬಹುಶಃ ಆ ದಿನ ನಾನು ಕೂಡ ಮೊದಲ ಬಾರಿಗೆ ಹಿಂದೂ ಮುಸ್ಲಿಂ ಏಕತೆ, 


ರಾಷ್ಟ್ರೀಯ ಏಕತೆ ಮತ್ತು ದೇಶದ ಸಾತಂತ್ರ್ಯ ಕುರಿತು ಆಳವಾದ ಪ್ರಭಾವ 


ಕ್ಕೊ ಳಗಾದೆ. 


ಅಲಿ ಸಹೋದರರ ನಾಯಕತ್ವದಲ್ಲಿ ಖಲಾಫತ್‌ ಆಂದೋಲನ ಮತ್ತು 
ಗಾಂಧೀಜಿ ನಾಯಕತ್ವದಲ್ಲಿ ಅಸಹಕಾರ ಚಳವಳಿ ಪ್ರಾರಂಭವಾದಾಗ ಸಜ್ಜಾದ್‌ 


ಜಾಹೀರ್‌ ಶಾಲಾ ವಿದಾ 6ರ೯ಯಾಗಿದ್ದರು. ಆ ಎರಡೂ ಚಳವಳಿಗಳು ಬ್ರಿ ಟಿಷ್‌ 
ಸಾಮ್ಭಾ ಜ ಶಾಹಿ, ವಿರುದ್ಧ ದ ಹೋರಾಟದಲ್ಲಿ ಒಂದಾದವು, ಅವರು ಈ 

ಆಂದೋಲನಗಳಿಂದ ಪ್ರಭಾವಿತರಾದರು. ಇದು ಅವರ ರಾಜಕೀಯ ಪ್ರಜ್ಞೆಯ 


ಪ್ರಾರಂಭದ ಘಟ್ಟವಾಗಿದೆ, 


“ಖಿಲಾಫತ್‌ ಮತ್ತು ಅಸಹಕಾರ ಚಳವಳಿಗಳು ಪ್ರಾರಂಭವಾದಾಗ ನಾನು 
ಸುಮಾರು. 15 ವರ್ಷ (ಮೆಟ್ರಿಕ್‌ ಕ್ಲಾಸ್‌)ದವನಾಗಿದ್ದೆ. ಈ ಚಳವಳಿಯಿಂದ ನನ್ನ 
ಮನೆಯಲ್ಲಿ ನಾನು ಅತಿ ಹೆಚ್ಚು ಪ್ರಭಾವಿತನಾಗಿದ್ದೆ” ಎಂದು ಅವರು ಆತ್ಮಚರಿತ್ರೆ ' 
ಯಲ್ಲಿ ತಿಳಿಸಿದ್ದಾರೆ. 

ಶಾಲೆ ಕಾಲೇಜುಗಳಿಗೆ ಶರಣು ಹೊಡೆದು ಸ್ವರಾಜ್ಯ ಚಳವಳಿಯಲ್ಲಿ ಭಾಗವಹಿಸ 
ಬೇಕು ಮತ್ತು ಇಂಗ್ಲಿಷ್‌ ಶಿಕ್ಷಣವನ್ನು ಬಹಿಷ್ಕರಿಸಬೇಕು ಎಂಬುದು ಅಸಹಕಾರ 
ಆಂದೋಲನದ ನಾಯಕರ ವಾದವಾಗಿತ್ತು. ಈ ವಿಚಾರಗಳನ್ನು ಅವರು ತಮ್ಮ, 
ಭಾಷಣದಲ್ಲಿ ಒತ್ತಿ ಹೇಳುತ್ತಿದ್ದರು. ಇಂಥ ಭಾಷಣಗಳನ್ನು ಜಾಹೀರ್‌ ಕೇಳು 
ತ್ತಿದ್ದರು. "ವಿದೇಶಿ ಬಟ್ಟೆಗಳನ್ನು' ಸುಡುವುದನ್ನು ನೋಡುತ್ತಿದ್ದರು. ಆ ವೇಳೆ 
ಯಲ್ಲಿ ಸಯ್ಯದ್‌ ಹಸನ್‌ ಅವರು "ಇಂಡಿಪೆಂಡೆನ್ಸ್‌'ನ ಸಂಪಾದಕರಾಗಿದ್ದರು. 
ಅದರಲ್ಲಿ ಪ್ರಭಾವಶಾಲಿಯಾದ ಲೇಖನಗಳು ಪ್ರಕಟಗೊಳ್ಳುತ್ತಿದ್ದವು. ಜಾಹೀರ್‌ 
ಆ ಪತ್ರಿಕೆಯ ಖಾಯಂ ಓದುಗರಾದರು. ಲಖನೌದ ಇಡೀ ವಾತಾವರಣ ರಾಜಕೀಯ 
ಸುದ್ದಿಗಳಿಂದ ತುಂಬಿತ್ತು. ಗಾಂಧೀಜಿ ಮತ್ತು ಅಲಿ ಸಹೋದರರು ಲಖನೌಗೆ 


ಬಂದಾಗ ಚಾರ್‌ ಬಾಗ್‌ ನಿಲ್ದಾಣದ ಮೈದಾನದಲ್ಲಿ ಅವರ ಭಾಷಣ ಏರ್ಪಡಿಸ 


ಲಾಗಿತ್ತು. ಮುಷ್ಕರ, ಬಹಿಷ್ಕಾರ, ರ್ಯಾಲಿ ಮತ್ತು ಸಾರ್ವಜನಿಕ ಸಭೆಗಳು ಎಲ್ಲೆಡೆ 
ಇವೇ ಶಬ್ದಗಳು ಕೇಳಿಸುತ್ತಿದ್ದವು. ಜಲಿಯನ್‌ ವಾಲಾ ಬಾಗ್‌ನಲ್ಲಿನ ಗೋಲಿಬಾರ್‌ 
ಚರ್ಚೆಯ ವಿಷಯವಾಗಿತ್ತು. ಕ್ರಾಂತಿಕಾರಿ ಬದಲಾವಣೆಗಳ ಕುರಿತು ಸುದ್ದಿ ಕೂಡ 
ಹಬ್ಬಲಾರಂಭಿಸಿತು. 
ಲಖನೌ ಗಲ್ಲಿಗಳಲ್ಲಿ ಹುಡುಗರು ದೇಶಾಭಿಮಾನಿ ಹಾಡುಗಳನ್ನು ಹಾಡ 

ತೊಡಗಿದರು. 

"ಹೇಳಿದಳು ಮಹಮ್ಮದಲಿಯ ತಾಯಿ, 

ಖಿಲಾಫತ್‌ಗಾಗಿ ಓ ಮಗನೇ 

ಜೀವ ಕೊಡು ಎಂದು' 
ಎಂಬುದಂ ಜನಪ್ರಿಯ ಹಾಡಾಗಿತ್ತು. 

“ಓ ಬಂಧಿತ ಜನರೆ 

ಸ್ವಾತಂತ್ರಕ್ಕಾಗಿ 

ಮಾಡಿರಿ ಏನಾದರೂ' 


ಎಂಬ ಇನ್ನೊಂದು ಕವನ ಕೂಡ ಲಖನೌದಲ್ಲಿ ಜನಪ್ರಿಯವಾಗಿತ್ತು. 


ಇದೇ ಸಮಯದಲ್ಲಿ ಒಂದು ದಿನ ಲಖಿಂಪುರ ಜಿಲ್ಲೆಯ ಖಿಲಾಫತ್‌ 
ಚಳವಳಿಯ ಸ್ವಯಂ ಸೇವಕನೊಬ್ಬ ತನ್ನ ಖಡ್ಗದಿಂದ ಜಿಲ್ಲಾ ಮ್ಯಾಜಿಸ್ಟ್ರೇಟ್‌ನ 


| ತಲೆಕತ್ತರಿಸಿದ. ಗಾಂಧೀಜಿ ಮತ್ತು ಕಾಂಗ್ರೆಸ್‌ನ ಇತರ ನಾಯಕರು ಈ ಕೃತ್ಯವನ್ನು 

ಖಂಡಿಸಿದರು. "ಆದರೆ ಒಬ್ಬ ಸಾಮಾನ್ಯ ಭಾರತೀಯನಂತೆ ಈ ಸುದ್ದಿಯಿಂದ 
ನಾನು ಖುಷಿಗೊಂಡೆ' ಎಂದು ಸಜ್ಜಾದ್‌ ತಮ್ಮ ಆತ್ಮಕತೆಯಲ್ಲಿ ಬರೆದಿದ್ದಾರೆ. 
ಔಧ್‌ನ ವಿವಿಧ ಭಾಗಗಳಲ್ಲಿ ರೈತ ಚಳವಳಿ ಹಬ್ಬತೊಡಗಿದ್ದು ಅವರ ಮೇಲೆ ಹೆಚ್ಚಿನ 
ಪರಿಣಾಮ ಬೀರಿತು. ಈ ಎಲ್ಲ ಘಟನೆಗಳು ಅವರಲ್ಲಿ ಬದಲಾವಣೆಯನ್ನುಂಟು 
ಮಾಡಿದವು. "ನಾನು ನೂಲುವುದನ್ನು ಪ್ರಾರಂಭಿಸಿದೆ. ಖಾದಿ ಬಟೆ ಲ ಧರಿಸಿದೆ, 
ನೆಲದ ಮೇಲೆ ಮಲಗತೊಡಗಿದೆ ಮತ್ತು ಮಾಂಸ ತಿನ್ನುವುದನ್ನು ಬಿಟ್ಟೆ... 
ವಿದ್ಯಾರ್ಥಿಯಾಗಿದ್ದರೂ ಅಸಹಕಾರವನ್ನು ನಂಬಲು ಪ್ರಾರಂಭಿಸಿದೆ. ಆದರೆ 
ನ ಕಲಿಯುವುದನ್ನು ನಿಲ್ಲಿಸಲಿಲ್ಲ. ಅಸಹಕಾರ ಚಳವಳಿಯ "ಶಾಲೆ ಬಿಡುವ 
ವಿಚಾರ ನನಗೆ ಮನವರಿಕೆಯಾಗಲಿಲ್ಲ' ಎಂದು ಜಾಹೀರ್‌ ತಿಳಿಸಿದ್ದಾರೆ. 

ಮುಂಬೈಯಲ್ಲಿ ಕಾರ್ಮಿಕರ ಚಳವಳಿ ಮತ್ತು ಔಧ್‌ನಲ್ಲಿ ರೈತರಿಂದ 
ನಡೆಯಂವ ಪ್ರ ತ ಹಿಂಸೆಯ ಸುದ್ದಿಗಳಿಂದ ಅವರಿಗೆ ಹೆಮ್ಮೆ ಎನಿಸುತ್ತಿತ್ತು. ಅಡರು 
ಗಾಂಧಿಯವರನ್ನು ಗೌರವಿಸುತ್ತಿ ದ್ದರು. ಆದರೆ ಎಲ್ಲ ಸಮಯದಲ್ಲಿ ಮತ್ತು ಎಲ್ಲ 
ಪರಿಸ್ಥಿತಿಯಲ್ಲಿ ಅಹಿಂಸೆ ಕುರಿತ ಅವರ ಬದ್ದತೆ ಬಗ್ಗೆ ಸಜ್ಜಾದ್‌ರಿಗೆ 
ಗುಮಾನಿಗಳಿದ್ದವು. ಕ 

1924ರಲ್ಲಿ ಅವರ "ರಾಜಕೀಯ ಜೀವನದಲ್ಲಿ ಮೊದಲ ತಿರುವು 
ಕಾಣಿಸಿಕೊಂಡಿತು. ಈ ಹಿನ್ನೆಲೆಯಲ್ಲಿ ಅವರು ಕಾನ್ಪುರ. ಕಮ್ಯೂನಿಸ್‌, ಒ ಪಿತೂರಿ 
ಮೊಕದ್ದಮೆಯನ್ನು ಉಲ್ಲೆ ೇಖಿಸಿದ್ದಾರೆ. ಇದೇ ವೇಳೆಗೆ ಆವರು ಲಖನೌ 
ವಿಶ್ವವಿದ್ಯಾಲಯ ಸೇರಿ 1926ರಲ್ಲಿ ಪದವೀಧರರಾದರು. 

ಸಜ್ಜಾದ್‌ ಜಾಹೀರ್‌ ಅವರು ಕಮ್ಯೂನಿಸ್‌ | ಆಗಲು ಸಣ್ಣ ಘಟನೆಯೊಂದು 
ಕಾರಣವಾಯಿತು. 

ಲಖನೌದಲ್ಲಿ ರೈಲ್ವೆ ಕಾರ್ಯಾಗಾರ ಇತ್ತು. ಆ ವೇಳೆಗಾಗಲೇ ಅಲ್ಲಿ ಆರು 
ಸಾವಿರದಷ್ಟು ಕಾರ್ಮಿಕರಿದ್ದ ರು. 1920ರಲ್ಲಿ ಅಸಹಕಾರ ಚಳವಳಿ ತನ್ನ 
ಪರಾಕಾಷ್ಠೆ ಯನ್ನು ಮುಟ್ಟಿ ದಾಗ ಈ ಕಾರಿ ಕರು ಕೊಡ ಕೆಲಸ ನಿಲ್ಲಿಸಿ ಚಳವಳಿಯಲ್ಲಿ 
ಭಾಗಿಯಾದರು. ಮಾರ್ಗದರ್ಶನಕ್ಕಾ ಗಿ ಪಂಡಿತ್‌ ಹರಕಿರಣ್‌ನಾಥ ಮಿಶ್ರ ಮತ್ತು. 
ಚೌಧುರಿ ಖಲಿಕುಜ್ಜ ಸಮಾನ್‌ ಬಳಿ ಹೋದರು. ಚೌಧುರಿ ಅವರಿಗೆ ಈ ಕೆಲಸಗಾರರ 
ಬಗ್ಗೆ ಆಸಕ್ತಿ ಇರಲಿಲ್ಲ. ಕಾರ್ಮಿಕರಿಗೆ ಹೇಗೆ ತಿಳಿ ಹೇಳಬೇಕೆಂಬುದು ಅವರಿಗೆ 
ತೋಚಲಿಲ್ಲ. ಕಾಂಗ್ರೆಸ್‌ನಲ್ಲಿ ಕಾರ್ಮಿಕ ಸಂಘಟನೆಯ ಪರಿಕಲ್ಪನೆ ಇರಲಿಲ್ಲ. 
| ಆದ್ದರಿಂದ ಶಕ್ತಿಯುತವಾದ ಈ ಸಾಮಾಜಿಕ ಪಡೆಯ ನಾಯಕತ್ವ ವಹಿಸುವಲ್ಲಿ 
ಅದು ಅಸಮರ್ಥವಾಗಿತ್ತು. ಸರಿಯಾದ ಮಾರ್ಗದರ್ಶನವಿಲ್ಲದ್ದ ರಿಂದ ಮತ್ತು 
ಸರ್ಕಾರದ ದಬ್ಬಾಳಿಕೆ ಹೆಚ್ಚು ತ್ತಿದ್ದುದರಿಂದ ಈ ರೈ ಲ್ವ ಕಾರ್ಮಿಕರು ಮುಷ್ಕರ 
ನಿಲ್ಲಿಸಿ ಕೆಲಸಕ್ಕೆ ಹಾಜರಾಗಬೆಲಾಯುತ್ತು. 

ಇಂಗ್ಲೆ | ೦ಡ್‌ನಲ್ಲ ಲೇಬರ್‌ ಯೂನಿಯನ್‌ಗಳಿವೆ ಮತ್ತು ಲೇಬರ್‌ ಪಾರ್ಟಿ 
ಇದೆ, ನಮ್ಮ ಫಟ್ಟ ಕೋಪದಲ್ಲಿ ಲೇಬರ್‌ಗೆ ಮಜ್ದೂರ್‌ (ಕೂಲಿ) ಎಂಬ ಅರ್ಥವಿದೆ. 


ಅತಾ ENS ಇತ್ತೆ ಗ ಸೈನ ತ ಇರ ಕಾಲ ಲ್‌ ಬುಕು ಸಬ ಸಟಗ ರ ನ ಲ ಸ್ಟಾರ ಭೂ 

| ಈ ಶಬ್ದ ಸಭ್ಯ ಆಗಿ ಇಲ್ಲ. "ಲೇಬರ್‌' ರೀತಿಯ ಸಭ್ಯ ಶಬ್ದ ನಮ್ಮ ಭಾಷೆಯಲ್ಲಿ 


ಇಲ್ಲದಾಗ ನಾವು ಅದು ಹೇಗೆ ಲೇಬರ್‌ ಯೂನಿಯನ್‌ ರಚಿಸುವುದು? ಎಂದು 
ಒಂದು ಸಲ ಚೌಧುರಿ ಖಲಿಕುಜ್ಜಮಾನ್‌ ಅವರು ಜಾಹೀರ್‌ ಅವರನ್ನು . 
ಪ್ರಶ್ನಿಸಿದರು. ಈ ಸಣ್ಣ ಘಟನೆಯಿಂದ ಕಾರ್ಮಿಕರ ಸಭ್ಯತೆಗೆ ಪೆಟ್ಟು ಬೀಳಲಿಲ್ಲ. 
ಆದರೆ ಸಭ್ಯ ರಾಷ್ಟ್ರೀಯ ನಾಯಕರ ಮನೋಗತವನ್ನು ಬಯಲಿಗೆಳೆಯಿತು. ಇಂಥ 


ಸಣ್ಣ ಘಟನೆಗಳಿಂದ ಸಜ್ಜಾದ್‌ ಜಾಹೀರ್‌ ಅವರು ವರ್ಗಪ್ರಜ್ಞೆಯಿಂದ ಕೂಡಿದ 
ಸಾಮ್ರಾಜ್ಯಶಾಹಿ ವಿರೋಧಿ ಭಾವ ತಳೆದರು. 


“ನಾನು ಒಮ್ಮೆಲೆ ಅಥವಾ ಭಾವುಕತೆಯಿಂದ ಕಮ್ಯೂನಿಸ್ಟ್‌ ಆಗಲಿಲ್ಲ. 
ನಾನು ಕಾಲೇಜು ಸೇರಿದಾಗ ಅಸಹಕಾರ ಮುತ್ತು ಖಿಲಾಪತ್‌ ಚಳವಳಿಗಳು 
ಮುಗಿದಿದ್ದವು. ಮತೀಯ ಕಲಹ ಮತ್ತು ಹಿಂದೂ-ಮುಸ್ಲಿಂ ದಂಗೆಗಳು 
ಹೆಚ್ಚಾಗುತ್ತಿದ್ದವು. ಒಂದು ಕಡೆ ಶುದ್ಧಿ ಮತ್ತು ಸಂಘಟನೆಯಂಥ ಚಳವಳಿಗಳಿದ್ದರೆ 


. ಇನ್ನೊಂದು ಕಡೆ ಮುಸ್ಲಿಂ ತಬ್ಬಿಕ್‌ನಂಥ ಚಳವಳಿಗಳಿದ್ದವು. ಇಂಗ್ಲಿಷ್‌ ಒಡೆಯರು 
ಮತ್ತು ಅವರ ಹಿಂಬಾಲಕರು ಖುಷಿಪಟ್ಟರು. ಎಲ್ಲ ದೇಶಾಭಿಮಾನಿಗಳು 


ದುಃಖಪಟ್ಟರು ಮತ್ತು ನಿರಾಶರಾದರು. ಹಿಂದೂ-ಮಂಸ್ಲಿಂ ಒಪ್ಪಂದಗಳಿಗಾಗಿ 
ಅನೇಕ ಪ್ರಯತ್ನಗಳು ನಡೆದವು. ಆದರೆ ಇಂಥ ಏಕತಾ ಪ್ರಯತ್ನಗಳನ್ನು ಹಾಳು 
ಗೆಡವುವಲ್ಲಿ ಎರಡೂ ಕಡೆಯ ಮತೀಯ ವಾದಿಗಳು ಯಶಸ್ಸು ಸಾಧಿಸಿದರು. 


"ಲಖನೌದಲ್ಲಿ ಕೂಡ ಮತೀಯ ಗಲಭೆಗಳು ಉಂಟಾದುವು. ನನಗೆ ಬಹಳ 


ಕೆಡುಕೆನಿಸಿತು. ನಾನು ಬೇನೆ ಬಿದ್ದೆ...ಕ್ರಾಂತಿಯಿಲ್ಲದೆ ನಾವು ಸ್ವಾತಂತ್ರ್ಯ ಗಳಿಸಲಾರೆವು 
ಎಂಬ ಭಾವನೆ ನನ್ನಲ್ಲಿ ಮೂಡತೊಡಗಿತು. ರಷ್ಕಾದಂತೆ ನಾವು ಕೂಡ ಕಾರ್ಮಿಕರ 


ಮತ್ತು ರೈತರ ಸರ್ಕಾರ ಹೊಂದಲೇಬೇಕು ಎಂಬ ಅಸ್ಪಷ್ಟ ಅಭಿಪ್ರಾಯವಿತ್ತು' 


ಎಂದು ಅವರು ಹೇಳಿಕೊಂಡಿದ್ದಾರೆ. 

ಬ್ರಿಟಿಷ್‌ ಸಾಮ್ರಾಜ್ಯಶಾಹಿಗಳು ಭಾರತವನ್ನು ಆಳುತ್ತಿದ್ದ ಆ ಸಮಯದಲ್ಲಿ 
ಸೋವಿಯತ್‌ ರಷ್ಯಾದ ಸರ್ಕಾರ ಮತ್ತು ಬೋಲ್ಲೆವಿಕ್‌ ಪಕ್ಷದ ಬಗ್ಗೆ ಭಾರತೀಯ 
ಪತ್ರಿಕೆಗಳು ಕೆಟ್ಟದಾಗಿ ಬರೆಯುತ್ತಿದ್ದವು. ಬ್ರಿಟಿಷರು. ಕಮ್ಮೂನಿಸಂ ಬಗ್ಗೆ 
ಅಪಪ್ಪಚಾರವಾಗುವಂಥ ವಾತಾವರಣ ಕಲ್ಪಿಸಿದ್ದರು. ರಷ್ಯದ ಬೋಲ್ಡೆವಿಕ್‌ 
ಸರ್ಕಾರದ ನಿಜವಾದ ಅರ್ಥ ಮತ್ತು ಅದರ ತತ್ವಜ್ಞಾನದ ಕುರಿತು ತಿಳಿವಳಿಕೆ 


೧7೧ 


ನೀಡುವ ಸುಸಂಘಟಿತ ಮಾರ್ಕ್ಸ್‌ವಾದಿ ಗುಂಪು ಇರಲಿಲ್ಲ. ಆ ಸರ್ಕಾರದ ಬಗ್ಗೆ 
ಸರಿಯಾದ ಮಾಹಿತಿ ದೊರೆಯದಿದ್ದರೂ ಅವರು ಸೋವಿಯತ್‌ ರಷ್ಯಾದ 


'" ಪ್ರಶಂಸೆ ಮಾಡತೊಡಗಿದರು. "ನಮ್ಮ ವಸಾಹತುಶಾಹಿಗಳು "ತಿರಸ್ಕರಿಸುವ 


ಮ್ಯೂನಿಸಂ ಒಳ್ಳೆಯದಾಗಿರಲೇಬೇಕು ಎಂಬುದು ನಮಗೆ ಮನದಟಾ ಯಿತು" 
ಎಂದು ಜಾಹೀರ್‌ ಬರೆದಿದ್ದಾರೆ. 


ವಿದ್ಯಾಭ್ಯಾಸಕ್ಕಾಗಿ ಇಂಗ್ಲೆಂಡಿಗೆ 


ಬ್ರಿಟಿಷ್‌ ಆಳ್ವಿಕೆಯ ದಿನಗಳಲ್ಲಿ ಆಕ್ಸ್‌ ಫರ್ಡ್‌ದಂಥ ವಿಶ್ವವಿದ್ಯಾನಿಲಯಗಳಿಂದ 
ಪದವಿ ಪಡೆಯುವುದು ಶೈಕ್ಷಣಿಕ ಮತ್ತು ಸಾಮಾಜಿಕ ಪ ಶ್ರತಿಷ್ಠೆಯ ಲಕ್ಷಣವಾಗಿತ್ತು. 
ಆರು ತಿಂಗಳು ಕಾಲ ಭಾರತದಲ್ಲಿ ಇದ್ದುದನ್ನು ಬಿಟ್ಟರೆ ಎಂಟು ವರ್ಷಗಳವರೆಗೆ 
ಅವರು ಇಂಗ್ಲೆಂಡ್‌ನಲ್ಲಿದ್ದರು. ಅವರು ಆಕ್ಸ್‌ಫರ್ಡ್‌ ಪದವಿ ಗಳಿಸಿದ್ದಲ್ಲದೆ 
ಬಾರ್‌-ಅಟ್‌-ಲಾ ಕೂಡ ಆದರು. 

ತಮ್ಮ ಮಗನನ್ನು ಇಂಗ್ಲೆಂಡ್‌ಗೆ ಕಳಿಸುವಾಗ ಪಾಲಕರ ವಿಚಾರ 
ಬೇರೆಯಾಗಿತ್ತು. "1927ರಲ್ಲಿ ನನ್ನ ತಂದೆ ನನ್ನನ್ನು ಇಂಗ್ಲೆಂಡ್‌ಗೆ ಕಳಿಸುವಾಗ 
ಐ.ಎ.ಎಸ್‌. ಪರೀಕ್ಷೆಗೆ ಕೂಡಲು ತಿಳಿಸಿದ್ದರು. ನಾನು ಉನ್ನತ ಅಧಿಕಾರಿಯಾಗ 
ಬೇಕೆಂಬ ಇಚ್ಛೆ ಅವರಿಗಿತ್ತು. ಆಕ್ಸಫರ್ಡ್‌ ವಿಶ್ವವಿದ್ಯಾನಿಲಯದಲ್ಲಿ ಕಲಿತು 
ಬಿ. ಎ. (ಆನರ್ಸ್‌) ಆಗಲು ಹೇಳಿದ್ದರು. ನಾನು ಇಂಗ್ಲೆಂಡ್‌ನಿಂದ ಮರಳಿದಾಗ 
ಐ. ಎ. ಎಸ್‌. ಆಗಿರಲಿಲ್ಲ. ಇಂಗ್ಲೆಂಡ್‌ನಲ್ಲಿ ಒಂದು ವರ್ಷ ಕಳೆದ ಮೇಲೆ ನಾನು 
ಐ. ಎ. ಎಸ್‌, ಆಗಬೇಕಿಲ್ಲ ಎಂದು ತಂದೆಗೆ ಪತ್ರ ಬರೆದೆ. ಬಾರ್‌-ಅಟ್‌-ಲಾ 
ಕಲಿಯಲು ಅವರು ನನಗೆ, ತಿಳಿಸಿದರು. ನಾನು ಇಂಗ್ಲೆಂಡ್‌ನಿಂದ ಮರಳಿದಾಗ 
ಬ್ಯಾರಿಸ್ಟರ್‌" ಮತ್ತು ಬಿ. ಎ. (ಆಕ್ಸನ್‌) ಆಗಿದ್ದೆ. ಅಷ್ಟೆ ಅಲ್ಲದೆ ಒಬ್ಬ 
ಕಮ್ಯೂನಿಸ್ಟ್‌ ಆಗಿದ್ದೆ. ಮಾರ್ಕ್ಸ್‌ವಾದ ಒಳೆ ೪ಯದು ಎಂದು ಕೇವಲ ತಾತ್ವಿಕನಾಗಿ 
ನಂಬಿದವನಾಗಿರಲಿಲ್ಲ. ಪೂರ್ಣಪ್ರಮಾಣದ ಕ್ರಾಂತಿಕಾರಿ ಕಾರ್ಯಕರ್ತರ ಕ್ರಾಂತಿ 
ಕಾರಿ ಕಸಬುಗಾರನಾಗುವ ದೃಢಸಂಕಲ್ಪ ಮಾಡಿದ್ದೆ .' 

ಭಾರತ ಬಿಡುವ ಮೊದಲೇ ಸಜ್ಜಾದ್‌ ಜಾಹೀರ್‌ ಸಾಮ್ರಾಜ್ಯಶಾಹಿ ವಿರೋಧಿ 
ವಿಚಾರಗಳಿಂದ ಪ್ರಭಾವಿತರಾಗಿದ್ದರು. ಎಡಪಂಥೀಯ ರಾಜಕೀಯ ವಿಚಾರಧಾರೆ 
ಬಗ್ಗೆ ಕೂಡ ಅಸ್ಪಷ್ಟ ಕಲ್ಪನೆ ಅವರಿಗಿತ್ತು. 

ಆಕ್ಸ್‌ಫರ್ಡ್‌ನಲ್ಲಿ ವಿದ್ಯಾಭ್ಯಾಸ ಮಾಡುವ ವೇಳೆ; ಸೋವಿಯತ್‌ ದೇಶದಲಿ 
ಸಮಾಜವಾದಿ ಸಮಾಜ ನಿರ್ಮಾಣದ ಸಾಧನೆಗಳ ಪ್ರಭಾವ ಅವರ ಮೇಲೆ ಗಾಢವಾಗಿ 
ಆಗತೊಡಗಿತು. 1930ರ ವೇಳೆಗೆ ಅವರು ಕಮ್ಯೂನಿಸ್ಟ್‌ ಪಕ್ಷವನ್ನು ಸೇರಿದರು. 
ಇಂಗ್ಲೆಂಡ್‌ನಲ್ಲಿದ್ದ ಭಾರತೀಯ ವಿದ್ಯಾರ್ಥಿಗಳೊಡನೆ ಚಟುವಟಿಕೆಗಳಲ್ಲಿ ತೊಡಗಿ, 
ಮಾರ್ಕ್ಸ್‌ವಾದ - ಲೆನಿನ್‌ವಾದದ ಪ್ರಚಾರ ಮಾಡಿದರು. ಅವರ ಬದುಕಿನಲ್ಲಿ 

' ಇದಂ ಅತ್ಯಂತ ಮಹತ್ವದ ತಿರುವು ಆಗಿತ್ತು. ಮುಂದಿನ ನಾಲ್ಕು ದಶಕಗಳ ಕಾಲ 

ಅವರು ಇದೇ ತಿರುವಿನ ಮೂಲಕ ಕಂಡ ಅರಿವಿನ ದಾರಿಯಲ್ಲೇ ಮುಂದುವರೆದರು. 

ಲಂಡನ್‌ನ ಹೈಡೆಪಾರ್ಕ್‌ನಲ್ಲಿ ನಡೆದ ಮೇ ದಿನಾಚರಣೆಯಲ್ಲಿ ಭಾಗವಹಿಸಿದ್ದ 
ಜಾಹೀರ್‌ ಹೃದಯ ತುಂಬಿ ಬಂದು ಕವನವೊಂದನ್ನು ಬರೆದರು : 


ಮಜ್ಜೂರೋನೆ ಮುಲ್ಕೋ ಮುಲ್ಕೋ ಮೇ 
ರಬಂಡಾ ಲಾಲ್‌ ಉಶಠಾಯಾ ಹೈ 

ಜೋ ಭೂಖಾ ಥಾ, ಜೋ ನಂಗಾ ಥಾ, 
ಅಬ್‌ ಗುಸ್ಸಾ ಉಸ್ಕೋ ಆಯಾ ಹೈ. . . 
ಸಾರಾ ಸಂಸಾರ್‌ ಹಮಾರಾ ಹೈ, ಸಾರಾ 
ಸಂಸಾರ್‌ ಹಮಾರಾ ಹೈ, 


[ದೇಶ ದೇಶಗಳಲ್ಲಿ 
ಕಾರ್ಮಿಕರು 
| ಕೆಂಬಾವುಟ 
3 ಹಾರಿಸಿರುವರು 
ಅನ್ನ ವಿಲ್ಲದವನು 
ಬಟ್ಟೆ ಇಲ್ಲದಮನ 
ರೇಗಿದ್ದಾನೆ 
ಇಡೀ ವಿಶ್ವ ನಮ್ಮದಿದೆ 
ಇಡೀ ವಿಶ್ವ ನಮ್ಮದಿದೆ] 


NE ಲ್‌ ೫ NUE AA, ೫ Ta 
BE RN RPS ES 
1 NY 7 HN 4 


| ಒಂದು ಕಾಲಕ್ಕೆ ಇದು ಅತ್ಯಂತ ಜನಪ್ರಿಯ ಹಾಡಾಗಿತ್ತು. 

4 ರಾಷ್ಟ್ರೀಯ ಚಳವಳಿ ಜತೆ ಸಂಬಂಧವಿಟ್ಟುಕೊಂಡಿದ್ದ ಮನೆತನದಲ್ಲಿ ಹುಟ್ಟಿದ 
ಜಾಹೀರ್‌ ಅವರಿಗೆ ದೇಶದ ಗುಲಾಮಗಿರಿಯ ಬಗ್ಗೆ ಪ್ರಜ್ಞೆ ಇತ್ತು. ಇಂಗ್ಲೆಂಡ್‌ನಲ್ಲಿ 
ಮಾರ್ಕ್ಸ್‌ವಾದದ ಸ್ಪಷ್ಟ ವಿಚಾರಗಳು ತಿಳಿದವು. ಹೀಗಾಗಿ ರಾಷ್ಟ್ರೀಯ 
ವಿಮೋಚನೆ ಮತ್ತು ಸುಲಿಗೆ ರಹಿತ ಸಮಾಜವಾದಿ ಸಮಾಜದ ಆಂತರಿಕ ಸಂಬಂಧ ' 
ಗಳನ್ನೂ ಅವರು ಕಂಡುಕೊಂಡರು. 

; ಇಂಗ್ಲೆಂಡಿನಲ್ಲಿ ಇದ್ದಾಗ ಭಾರತೀಯ ವಿದ್ಯಾರ್ಥಿಗಳ ಜತೆ ರಾಜಕೀಯ 
1 ಚಟುವಟಿಕೆಗಳಲ್ಲಿ ಮಾತ್ರ ತೊಡಗದೆ ಫಾಸಿಸ್ಟ್‌ ವಿರೋಧಿ ಹೋರಾಟದಲ್ಲೂ 
ಸ್ಟೇನ್‌ ಗಣರಾಜ್ಯ ದ ಬೆಂಬಲದ ಹೋರಾಟದಲ್ಲೂ ಭಾಗವಹಿಸಿದ್ದರು. ಹಿಟ್ಲರ್‌ 
| ಮತ್ತು ಮುಸ್ಸೊ ಲಿನಿ ಸಹಾಯದಿಂದ ಫ್ರಾನ್ಸ್‌ ದಾಳಿ ನಡೆಸಿತ್ತು. 1935ರಲ್ಲಿ 
ತ ಪ್ಯಾರಿಸ್‌ನಲ್ಲಿ ನಡೆದ ಸಂಸ್ಕೃತಿ ರಕ್ಷಣಾ ಸಮ್ಮೇಳನದಲ್ಲಿ ಭಾಗವಹಿಸಿದ್ದರು. ಇದೇ 
> ವೇಳೆಯಲ್ಲಿ ಸಾಹಿತಿ ಮತ್ತು ವಿಮರ್ಶಕ ಎಂದು ಹೆಸರು ಗಳಿಸಿದ್ದರು. "ಇಂಗ್ಲೆ ೦ಡ್‌ನಲ್ಲಿ 

ಇದ್ದ ವೇಳೆ ಭಾರತಕ್ಕೆ ಬಂದಾಗ ಅತ್ಯಂತ ವಿವಾದಾತ್ಮಕ ಕಥಾಸಂಕಲನವನ್ನು 
ಪ್ರಕಟಿಸಿದರು. ಆ ಕಥಾಸಂಕಲನ “ಆಂಗಾರೆ'ಯಲ್ಲಿ ಖಾತ ಕಮ್ಯೂನಿಸ್ಟ್‌ 
ಸಾಹಿತಿಗಳಾದ ರಶೀದ್‌ ಜಹನಾ ಮತ್ತು ಅವರ ಪತಿ ಮಹ್ಮೂದುಜ್ಜಫರ್‌ ಅವರ 
ಕತೆಗಳೂ ಇವೆ. ಸಂಪ್ರದಾಯವಾದಿ ಮುಸ್ಲಿಮರ ಮಧ್ಯೆ ಈ ಪುಸ್ತಕ ಬಿರುಗಾಳಿ 
ಎಬ್ಬಿಸಿತು. ಅವರು ಈ ಕಥಾಸಂಕಲನ ಅಸಭ್ಯ ಎಂದು ಟೀಕಿಸಿದರು. ಅವರ 
ಒತ್ತಾಯದ ಮೇರೆಗೆ ಸರ್ಕಾರ ಈ ಪುಸ್ತಕವನ್ನು ನಿಷೇಧಿಸಿತು. ಬಹುಶಃ 
ಪ್ರರೋಗಾಮಿ ವಿಚಾರಗಳಿಗಾಗಿ ಸಾಮ್ರಾಜ್ಮಶಾಹಿಗಳು ಭಾರತದಲ್ಲಿ ಬಹಿಷ್ಕರಿಸಿದ 
ಮೊದಲ ಕಥಾಸಂಕಲನವಿದು. 


ರೆ 
ಜ್‌ 

ಸ 
ಕ 
ಸ್ಟೆ ಡಿ 
© 
ತ್‌ 
ಸಾ 
ಗಲ 

ಮರಳಿ ಭಾರತಕ್ಕ 


ಸಜ್ಜಾದ್‌ ಜಾಹೀರ್‌ 1935ರಲ್ಲಿ ಭಾರತಕ್ಕೆ ಮರಳಿದ ಕೂಡಲೇ ಭೂಗತ 
ವಾಗಿದ್ದ ಕಮ್ಯೂನಿಸ್ಟ್‌ ಪಕ್ಷವನ್ನು ಸೇರಿದರು. ರಾಷ್ಟ್ರೀಯ ಕಾಂಗ್ರೆಸ್‌ ಮತ್ತು 
ಮುಖ್ಯವಾಗಿ ಸಮಾಜವಾದಿ ಕಾಂಗ್ರೆಸ್‌ ಪಕ್ಷದ ಜತೆ ಕೆಲಸ ಮಾಡಿದರು. 
ಕಮ್ಮೂನಿಸ್ಟ್‌ ಪಕ್ಷವನ್ನು ಬ್ರಿಟಿಷ್‌ ಸರ್ಕಾರ ಬಹಿಷ್ಯರಿಸಿದ್ದರಿಂದ ಕಮ್ಮೂನಿಸ್ಟರೆಲ್ಲ 
ಈ ರೀತಿ ಕಾರ್ಯೋನ್ಮುಖರಾಗಿದ್ದರು. ಸ್ವಾತಂತ್ರ್ಯ ಚಳವಳಿಯ ಇತಿಹಾಸದಲ್ಲಿ 
ಇದು ಹೊಸ ಘಟ್ಟವಾಗಿತ್ತು. ಎಡಪಂಥೀಯ ವಿಚಾರಧಾರೆಯ ಪ್ರಭಾವ ಎದ್ದು 
ಕಾಣುತ್ತಿತ್ತು... 1934ರಲ್ಲಿ ಕಾಂಗ್ರೆಸ್‌ ಸೋಷಿಯಲಿಸ್ಟ್‌ ಪಕ್ಷದ (ಸಿ. ಎಸ್‌. ಪಿ.) 
ಸ್ಥಾಪನೆಯಾಗಿತ್ತು. ಎಲ್ಲ ಪ್ರಕಾರದ ಎಡಪಂಥೀಯರಿಗೆ ಇದು ವೇದಿಕೆಯಾಯಿತು. 
ಕಪಟ ಎಡವಾದಿಗಳು ಈ ಪಕ್ಷದಲ್ಲಿದ್ದರು. 

ಕೆಲವು ಕಮ್ಯೂನಿಸ್ಟರೊಡನೆ ಜಾಹೀರ್‌ ಸಿ.ಎಸ್‌.ಪಿ. ಸೇರಿದ ಕೂಡಲೇ 
ಅದರ ರಾಷ್ಟ್ರೀಯ ಕಾರ್ಯಕಾರಿ ಸಮಿತಿಯ ಸದಸ್ಯರಾದರು. ಸಿ. ಎಸ್‌. ಪಿ.ಯ 
ಬಹಂಪಾಲು ನಾಯಕರು ಮಾರ್ಕ್ಸ್‌ವಾದ-ಲೆನಿನ ವಾದದ ಬಗ್ಗೆ ಆಕರ್ಷಕ 
ರಾಗುವಂತೆ ಮಾಡುವಲ್ಲಿ ಕೆಲ ಕಮ್ಮೂನಿಸ್ಟರ ಜೊತೆ ಸೇರಿ ಜಾಹೀರ್‌ ಮಹತ್ವದ 
ಪಾತ್ರ ನಿರ್ವಹಿಸಿದರು. ಈ ಬೆಳವಣಿಗೆಯಿಂದಾಗಿ ಸಿ. ಎಸ್‌. ಪಿ.ಯ ರಾಷ್ಟ್ರೀಯ 
ಕಾರ್ಯಕಾರಿ ಸಮಿತಿಯಲ್ಲಿದ್ದ ಜಯಪ್ರಕಾಶ್‌ ನಾರಾಯಣ್‌, ಅಶೋಕ್‌ ಮೆಹ್ತಾ 
ಮತ್ತು ಮೀನೂ ಮಸಾನಿಯಂಥ ಕಮ್ಯೂನಿಸ್ಟ್‌ ವಿರೋಧಿ ನಾಯಕರು 
ಸಿಟ್ಟಾದರು. | 

ಜವಾಹರಲಾಲ್‌ ನೆಹರೂ ಅವರು 1936ರಲ್ಲಿ ಎರಡನೇ ಬಾರಿಗೆ ಕಾಂಗ್ರಸ್‌ 
ಅಧ್ಯಕ್ಷರಾಗಿ ಆಯ್ಕೆಯಾದರು. ಅಲಹಾಬಾದ್‌ನಲ್ಲಿನ ಎ.ಐ.ಸಿ.ಸಿ. ಸೆಕ್ರೆಟರಿಯೆಟ್‌ 
ರಚನೆಗಾಗಿ ಅವರು ಪ್ರತಿಭಾವಂತ ಮತ್ತು ಸಮರ್ರಣಾಮನೋಭಾವದ ಯುವಕರನ್ನು 


ಆಯ್ಕೆ ಮಾಡಿದರು. ಪ್ರಮುಖ ಕಮ್ಮೂನಿಸ್ಟ್‌ ನಾಯಕರಾದ ಡಾ| ಜೆಡ್‌. ಎ. 


ಅಹಮದ್‌, ಡಾ| ಕೆ. ಎಂ. ಅಶ್ರಫ್‌ ಮತ್ತು ಇತರರ ಜೊತೆ ಸಜ್ಜಾದ್‌ ಜಾಹೀರ್‌ 


ಅವರು ಆಯ್ಕೆಯಾಗಿ ಈ ಮಹತ್ವದ ಕಾರ್ಯದಲ್ಲಿ ನೆಹರೂ ಅವರಿಗೆ ಸಹಾಯ 


.. ಮಾಡಿದರು. “1940ರ ವೇಳೆಗೆ ನಾನು ಏಕಕಾಲಕ್ಕೆ ಎ.ಐ.ಸಿ.ಸಿ.ಯ 
. ಸದಸ್ಯನಾಗಿದ್ದೆ... ಅಲಹಾಬಾದ್‌ ನಗರ ಕಾಂಗ್ರೆಸ್‌ ಸಮಿತಿಯ ಕಾರ್ಯದರ್ಶಿ 


16 


ಯಾಗಿದ್ದೆ. ಸಿ.ಎಸ್‌. ಪಿ.ಯ ರಾಷ್ಟ್ರೀಯ ಕಾರ್ಯಕಾರಿ ಸಮಿತಿಯ ಸದಸ್ಯ ನಾಗಿದ್ದೆ 
ಮತ್ತು "ನಿಷೇಧಗೊಡಿಂದ್ದ ಸಣ್ಣ ಭಾರತ ಕಮ್ಯೂನಿಸ್ಟ್‌ ಪಕ್ಷದ ರಾಜ್ಯ "ಕಾರ್ಯ 
ದರ್ಶಿಯಾಗಿದ್ದೆ. ಆ ವೇಳೆಯಲ್ಲಿ ಕಾಂಗ್ರೆಸ್‌ ಸ್ಪಾತಂತ್ರ್ಯ ಹೋರಾಟಗಾರರಿಗೆಲ್ಲ 
ಸೇರಿದ ವೇದಿಕೆಯಾಗಿತ್ತು ಎಂಬುದನ್ನು ಇದರಿಂದ ಅರಿತುಕೊಳ್ಳಬಹುದು" ಎಂದು 
ಜಾಹೀರ್‌ ಹೇಳಿದ್ದಾರೆ. 

ಎರಡನೆಯ ಮಹಾಯುದ್ಧ ಪ್ರಾರಂಭವಾದೊಡನೆ ರಾಷ್ಟ್ರೀಯ ವಿಮೋಚನಾ 
ಚಳಿವಳಿಯ ಎಡಪಂಥೀಯರ ಮೇಲೆ ಸಾಮ್ರಾ ಜಶಾಹಿಗಳು ಹೆಚ್ಚಿನ ದಬ್ಬಾ ಛಿಕೆ 
ನಡೆಸಿದರು. ಕಮ್ಯೂನಿಸ್ಟರು ಮತ್ತು ಸಮಾಜವಾದಿಗಳು ವಿಶೇಷವಾಗಿ “ಈ 
ದಬ್ಬಾಳಿಕೆಗೆ ಗುರಿಯಾದರು. 1940ನೇ ಮಾರ್ಚ್‌ ತಿಂಗಳಲ್ಲಿ ಲಖನೌದಲ್ಲಿ ಅನೇಕರ 
ಜೊತೆ ಸಜ್ಜಾದ್‌ರನ್ನೂ ಬಂಧಿಸಲಾಯಿತು. ಅವರನ್ನು ಎರಡು ವರ್ಷಗಳವರೆಗೆ 
ಜೈಲಿನಲ್ಲಿ ಇಡಲಾಗಿತ್ತು. ಅವರು ಇದಕ್ಕೆ ಮೊದಲು ಎರಡು ಬಾರಿ ಜೈಲು ಶಿಕ್ಷ 
ಅನುಭವಿಸಿದ್ದ ರಂ. 

"ಈ “ಬಂಧನಕ್ಕೆ ಮೊದಲು ಎರಡು ಬಾರಿ ಅಲ್ಪಾವಧಿ ಜೈಲು ಶಿಕ್ಷೆ 
ಅನುಭವಿಸಿದ್ದೆ. ಮೂರನೇ ಬಾರಿ ಜೈಲು ಸೇರುವಾಗ ಒಂದಿಷ್ಟು ಆಶಾಭಂಗ 
ವಾಗಿತ್ತು. ಆದರೆ ತಪ್ಪಿಸಿಕೊಳ್ಳಲು ಸಾಧ್ಯವಾಗದಂಥ ಒತಿಯಲ್ಲಿ" ಕಷ್ಟಗಳನ್ನು 
ಎದುರಿಸುವ ಧೈರ್ಯ ಕೂಡ ಬಡವಿ ರಜಿಯಾ ಬಗ್ಗೆ ನಾನು ಮತ್ತ, ವಂತ್ತೆ 
ಯೋಚಿಸುತ್ತಿದ್ದ. (1938ರಲ್ಲಿ ರಜಿಯಾ ಜೊತೆ ಅವರ ವಿವಾಹವಾಗಿತ್ತು. 
ಬಂಧನದ ಸಮಯದಲ್ಲಿ ಅಲಹಾಬಾದ್‌ನ ಮಾವನ ಮನೆಯಲ್ಲಿ ಇದ್ದರು). 
ಮದುವೆಯಾಗಿ ಒಂದು ವರ್ಷವಷ್ಟೆ ಕಳೆದಿತ್ತು. ಅಲ್ಲದೆ ನಾವು ಬಹಳ ಕಡಿಮೆ 
ವೇಳೆ ಕೂಡಿ ಬದುಕಿದ್ದೆವು' ಎಂದು ಅವರು ತಮ್ಮ ಆತ್ಮಕಥೆಯಲ್ಲಿ ತಿಳಿಸಿದ್ದಾರೆ. 

ಮಾರ್ಕ್ಸ್‌ವಾದಿ ಸಾಹಿತ್ಯದ ವಿಚಾರವಾಗಿ ಜಾಹೀರ್‌ ತಮ್ಮ ಆತ್ಮಕಥೆಯಲ್ಲಿ 
ಸ್ವಾರಸ್ಕಕರವಾದ ಘಟನೆಯೊಂದನ್ನು ಕುರಿತು ಬರೆದಿದ್ದಾರೆ. ಇಂದು ನಮಗೆ ಎಲ್ಲ 
ಬಗೆಯ ಮಾರ್ಕ್ಸ್‌ವಾದಿ ಸಾಹಿತ್ಯ ಮತ್ತು ತತ್ವಜ್ಞಾನದ ಗ್ರಂಥಗಳು ಸಹಜವಾಗಿ 
ಸಿಗುತ್ತವೆ. ಅದರೆ ಆ ವೇಳೆಯಲ್ಲಿ ಮಾರ್ಕ್ಸ್‌ವಾದಿ ಸಾಹಿತ್ಯ ಸಹಜವಾಗಿ 
ಸಿಗುವ ಪರಿಸ್ಥಿತಿ ಇರಲಿಲ್ಲ. ಸೋವಿಯತ್‌ ದೇಶದ ಕಮ್ಮೂನಿಸ್ಟ್‌ ಪಕ್ಷದ ಇತಿ 
ಹಾಸವನ್ನು ಓದಲು ಸಜ್ಮಾದ್‌ ಮತ್ತು ಇತರ ಗೆಳೆಯರು ಕಷ್ಟ ಪಟ್ಟ ಬಗೆ ಈ 
ರೀತಿಯದಾಗಿದೆ. 

“ಬಹಳ ಕಷ್ಟಪಟ್ಟು ಸೋವಿಯತ್‌ ದೇಶದ ಕಮೂ ;ನಿಸ್ಕ್‌ ಪಕ್ಷದ ಇತಿಹಾಸದ 
ಕೆಲ ಪ್ರತಿಗಳನ್ನು ಆ ದಿನಗಳಲ್ಲಿ ಭಾರತಕ್ಕೆ ಕಳ್ಳಸಾಗಣೆ ಮಾಡಿದ್ದು ನನಗೆ ನೆನಪಿದೆ. 
ಜೈಲಿನ ಹೊರಗೆ ಕೂಡ ಅವುಗಳನ್ನು ಪಡೆಯುವುದು ಕಷ್ಟ ಕರಮಾಗಿತ್ತು. ಆದರೆ 
ಭೂಗತರಾಗಿದ್ದ ನಮ್ಮ ಲಖನೌ ಸಂಗಾತಿಗಳು ಲಖನೌ "ಕೇಂದ್ರ ಜೈಲಿನಲ್ಲಿದ್ದ 
ನನಗಾಗಿ ಮತ್ತು ಇತರ 'ಸಂಗಾತಿಗಳಿಗಾಗಿ ಆ ಪುಸ್ತಕವನ್ನು ಜೈಲಿನಲ್ಲಿ ಗೋಪ್ಯ ವಾಗಿ 
ಸಾಗಿಸುವಲ್ಲಿ ಯಶಸ್ವಿಯಾದರು. ಅದು 300- 400 ಪುಟಗಳೆಪ್ಪಿತ್ತು. ಆ 


ಪುಸ್ತಕವನ್ನು ತುಂಡು ತುಂಡು ಮಾಡಲಾಗಿತ್ತು. ಪ್ರತಿಸಲ ಜೈಲಿನಲ್ಲಿ ಸ್ನಲ್ಪ 

ಲ ಬ 
ಪುಟಗಳ ಕಳ್ಳಸಾಗಣೆ ಮಾಡಲಾಗುತ್ತಿತ್ತು; ಈ ರೀತಿ ನಾವು ಇಡೀ ಪುಸ್ತಕ 


' ಓದಿದೆವು. ನಂತರ ಬೇರೆ. ಜೈಲುಗಳಲ್ಲಿನ ಸಂಗಾತಿಗಳಿಗೆ ಓದಲು ಕಳಿಸುವುದಕ್ಕಾಗಿ 


ಭೂಗತ ಸಂಗಾತಿಗಳಿಗೆ ವಾಪಸ್‌ ಮಾಡಿದೆವು.” 

ಹಿಟ್ಲರ್‌ ವಿರೋಧಿ ಕೂಟದ ರಚನೆಯಿಂದಾಗಿ ವಿಶ್ವದ ಪರಿಸ್ಥಿತಿಯಲ್ಲಿ 
ಬದಲಾವಣೆಯಾಗಿದ್ದರಿಂದ ಜುಲೈ 1942ರಲ್ಲಿ ಭಾರತ ಕಮ್ಯೂನಿಸ್ಟ್‌ ಪಕ್ಷದ 
ಮೇಲಿನ ನಿಷೇಧವನ್ನು ತೆಗೆಯಲಾಯಿತು. ಸಿ.ಪಿ. ಐ.ನ ಮೊದಲ ಕಾಯ್ದೆ 
ಬದ್ಧ ಕೇಂದ್ರ ಕಚೇರಿಯನ್ನು ಮುಂಬೈನಲ್ಲಿ ಸ್ಥಾಪಿಸಲಾಯಿತು. ಕೇಂದ್ರ 
ಕಚೇರಿಯಲ್ಲಿ ಕಾರ್ಯ ನಿರ್ವಹಿಸಲು ಸಜ್ಜಾದ್‌ ಜಾಹೀರ್‌ ಅವರಿಗೂ 
ತಿಳಿಸಲಾಯಿತು. ಅವರು ಕೂಡಲೆ ಒಪ್ಪಿದರು. ಉರ್ದು ಭಾಷೆಯಲ್ಲಿನ ಪಕ್ಷದ 
ಮುಖಪತ್ರ ಕೌಮಿ ಜಂಗ್‌ನ ಸಂಪಾದಕರಾದರು. ಈ ಪತ್ರಿಕೆ ಮೂಲಕ 
ಉರ್ದು ಪತ್ರಿಕೋದ್ಯಮದಲ್ಲಿ ಪಕ್ಷದ ಕಾರ್ಯಕರ್ತರನ್ನು ಬೆಳೆಸಲು ಅವರು 


ಶ್ರಮಿಸಿದರು. ಅವರ ಆಕರ್ಷಕ ವ್ಯಕ್ತಿತ್ವದಿಂದಾಗಿ ಕಿಶನ್‌ಚಂದರ್‌, ಸಾಹಿರ್‌ 


ಲೂದಿಯಾನ್ವಿ, ಕೈಫಿ ಆಜ್ಮಿ, ಸಿಬ್ರೆ- ಹಸನ್‌, ಅಲಿ ಸರ್ದಾರ್‌ ಜಾಫ್ರಿ ಮುಂತಾದ 


ಪ್ರತಿಭಾವಂತ ಉರ್ದು ಬರಹಗಾರರು ಮುಂಬೈಗೆ ಬಂದು ಕೌಮಿ ಜಂಗ್‌ ಮತ್ತು 


ಪಕ್ಷದ ಇತರ ಪತ್ರಿಕೆಗಳಲ್ಲಿ ಕೆಲಸ ಮಾಡಲು ಸಾಧ್ಯವಾಯಿತು. 
1943ರಲ್ಲಿ ಮಂಂಬೈನಲ್ಲಿ ನಡೆದ ಸಿ.ಪಿ.ಐ. ಮೊದಲ ಸಮ್ಮೇಳನದಲ್ಲಿ 
ಜಾಹೀರ್‌ ಕೇಂದ್ರ ಸವಿಂತಿಗೆ ಆಯ್ಕೆಯಾದರು. 


ಪ್ರಗತಿಶೀಲ ಲೇಖಕರ ಸಂಘ 


ಸಜ್ಜಾದ್‌. ಜಾಹೀರ್‌ ಅವರು ಲಂಡನ್‌ನಲ್ಲಿ ಪ್ರಗತಿಶೀಲ ಸಾಹಿತಿಗಳ 
ಗುಂಪನ್ನು ರಚಿಸಿದರು. ಸಾಹಿತಿಯಾದವನ್ನು ದಂತಗೋಪುರದಲ್ಲಿ ಬದುಕಲು 
ಸಾಧ್ಯವಿಲ್ಲವೆಂಬುದು ಅವರ ನಂಬಿಕೆಯಾಗಿತ್ತು. ದಬ್ಬಾಳಿಕೆಯ ವಿರುದ್ಧದ ಜನತೆಯ 
ಹೋರಾಟದ ಜತೆ ಆತ ತನ್ನನ್ನು ಗುರುತಿಸಿಕೊಳ್ಳಬೇಕು ಮತ್ತು ಸುಲಿಗೆ ರಹಿತ 
ಹೊಸ ಸಮಾಜ ನಿರ್ಮಾಣದಲ್ಲಿ ತನ್ನ ಕರ್ತವ್ಯ ನಿರ್ವಹಿಸಬೇಕು. 

ಮುಲ್ಕ್‌ರಾಜ್‌ ಆನಂದ್‌, ಹಿರೇನ್‌ ಮುಖರ್ಜಿ ಮತ್ತು ಇತರ ಕೆಲವರ 
ಜೊತೆ ಸೇರಿ ಪುರೋಗಾಮಿ ಸಾಹಿತಿಗಳ ಮೊದಲ ಪ್ರಣಾಳಿಕೆಯ ಕರಡನ್ನು 
ತಯಾರಿಸಿದರು. ಪುರೋಗಾಮಿ ಸಾಹಿತಿಗಳ ಸಂಘದ ಸ್ಕಾ ಪನೆಗೆ ಪೂರ್ವಭಾವಿ 
ಸಿದ್ಧತೆಯನ್ನು ನಡೆಸುವ ಉದ್ದೇಶದಿಂದ ಪ್ರಣಾಳಿಕೆಯ ಪ್ರತಿಗಳನ್ನು ಭಾರತದ 
ವಿವಿಧ ಬರಹಗಾರರಿಗೆ ಕಳಿಸಿದರು. ತಮ್ಮ ಕಥೆಗೂ ಸೇರಿದಂತೆ ಅವರು ಸಂಪಾದಿಸಿದ 
“ಅಂಗಾರೆ' ಈಗಾಗಲೇ ಭಾರತದ ಉರು ಮತ್ತು ಹಿಂದಿ ಲೇಖಕರಲ್ಲಿ 
ಪುರೋಗಾಮಿ ಸಾಹಿತ್ಯ ಕುರಿತ ಹೊಸ ಪ ಪ್ರಜ್ಞೆಯನ್ನು ಮೂಡಿಸಿತ್ತು. 

ಇಂಗೆ [ಂಡ್‌ನಿಂದ ಭಾರತಕ್ಕೆ ಮರಳಿದ ಮೇಲೆ ಅವರು ತಮ್ಮ ರಾಜಕೀಯ 
ಚಟುವಟಕೆಗಳ ಜೊತೆಗೆ ದೇಶದ ಎಲ್ಲ ಭಾಷೆಗಳ ಪುರೋಗಾಮಿ ಬರಹಗಾರರನ್ನು | 
ರಾಷ್ಟ್ರೀಯ ಮಟ್ಟದ ಸ ಘಟನೆಯಲ್ಲಿ ಒಂದುಗೂಡಿಸಲು ಶ್ರಮಿಸಿದರು. 

"ಪ ; ಗತಿಶೀಲ « ಲೇಖಕರ ಸಂಘ 1936ರಲ್ಲಿ ಲಖನೌದಲ್ಲಿ ಸ್ಥಾಪನೆಯಾಯಿತು. 
ಪ್ರಖ್ಯಾತ ಸಾಹಿತಿ ಮುನ್ನಿ ಪ್ರೇಮ್‌ಚಂದ್‌ ಪ ಪ್ರಥಮ ಸಮೆ ೀಳನದ ಉದ್ಭಾಟನಾ 
ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದ ರು. ಮಹಾಕವಿ ರವೀಂದ್ರನಾಥ್‌ ಟಾಗೋರ್‌ 
ಸಮ್ಮೇಳನಕ್ಕೆ ಶುಭಕೋರಿದರು. ಮತ್ತು ಸಜ್ಜಾದ್‌ ಜಾಹೀರ್‌, ಮುಲ್ಕ್‌ರಾಜ್‌ 
ಆನಂದ್‌ ವಷ ಲಂಡನ್‌ನಿಂದ ಕಳಿಸಿದ ಪ್ರಣಾಳಿಕೆಗೆ ಹುಲು ವ್ಯಕ್ತ 
ಪಡಿಸಿದರು. ಸರೋಜಿನಿ ನಾಯ್ದು ಮತ್ತು ಮೌಲಾನಾ ಹಸ್ರತ್‌ ಮೋಹನಿ | 
ಸಮೆ ಶಳನವನ್ನುದ್ದೇಶಿಸಿ ಮಾತನಾಡಿದರು. (ಹಸ್ತತ್‌ ಮೋಹನಿ ಅವರು 
1925ರಲ್ಲಿ ಕಾನು; ಸರದಲ್ಲಿ ನಡೆದ ಸಿ.ಪ ಐನ ಸಂಸ್ಥಾಪನಾ ಸಮ್ಮೇಳನದ ಸ್ವಾಗತ : 
ಸಮಿತಿಯ ಅಧ್ಯಕ್ಷರಾಗಿದ್ದರು) ಸಜ್ಜಾದ್‌ ಜಾಹೀರ್‌ ಅವರು ಸಂಘದ ಪ ಥಮ | 
ರ: ಕಾರ್ಯದರ್ಶಿಯಾಗಿ ಆಯೆ ಯಾದರು. 

ಮ ಪ್ರಗತಿಶೀಲ ಲೇಖಕರ ಸಂಘ ಭಾರತದ ಸಾಹಿತ್ಯ ಆಂದೋಲನಗಳ ಇತಿ 
 ಹಾಸದಲ್ಲಿ ವಿಶಿಷ್ಟವಾದ ಸ್ಮಾನವನ್ನು ಪಡೆದಿದೆ. ಭಾರತದ ವಿವಿಧ ಭಾಷೆಗಳ 
ಪ್ರಮುಖ ಮತ್ತು ಉದಯೋನ್ಮುಖ ಸಾಹಿತಿಗಳನ್ನು ಅದು ಆಕರ್ಷಿಸಿತು. ಸಾಹಿತ್ಯಿಕ 
' ವಾಸ್ತವತೆಯಲ್ಲಿ ಹೋರಾಟಗಳನ್ನು ಚಿತ್ರಿಸುವ ಅವರ ಆಶಯ ಮತ್ತು ಭಾವನೆಗಳಿಗೆ 
' ಧ್ವನಿಯಾಗುವ ಸಾಹಿತ್ಯವನ್ನು ಎತ್ತಿ ಹಿಡಿಯಿತು. ಸಾಮ್ರಾಜ್ಕಶಾಹಿ ಹ 
ರಂಗದ ಮಹತ್ವ ಪೂರ್ಣ ಅಂಗವಾಯಿತು ಮತ್ತು ಆ ರಂಗದ ಹೋರಾಟದ « ಅಂತ 
` ಸತ್ವವನ್ನು ಹೆಚ್ಚೆ ಸಿತು. 

ಪ್ರಗತಿಶೀಲ ಲೇಖಕರ ಸಂಘ ಸ್ಥಾಪನೆಯಾದ ನಂತರ ಸಜ್ಜಾದ್‌ ಜಾಹೀರ್‌ 
ಒಂದು ದೃಷ್ಟಿಯಿಂದ ಆ ಸ್‌ ಸಂಪೂರ್ಣವಾಗಿ ತಮ್ಮನ್ನು ತಾವು 
ತೊಡಗಿಸಿಕೊಂಡರು. 1943ರಲ್ಲಿ ಸಿ. ಪಿ.ಐ ನ ಕೇಂದ್ರ ಸಮಿತಿಗೆ ಆಯ್ಕೆ 
ಯಾಗಿದ್ದರೂ ಸಾಹಿತಿಗಳ ನಾ ಬಃ ಖ್ಯಾತರಾಗಿದ್ದರು. 
1938ರಲ್ಲಿ ಕಲ್ಕತ್ತಾದಲ್ಲಿ ನಡೆದ ಸಂಘದ ಎರಡನೇ ಸಮೆ ೀಳನಕ್ಕೆ 
| ಎರಡು ದಿನಗಳ ಸಸ ಸಣ್ಣ ಕಥೆಗಳ ಲೇಖಕಿ ರಜಿಯಾ ಅವರ 
| ಜೊತೆ ಮದುವೆಯಾಯಿತು. ಅವರು 'ಮದುವೆ. ಚಪ್ಪರದಿಂದ ನೇರವಾಗಿ 
| ಪತ್ನಿ ಸಮೇತ ಸಮ್ಮೇಳನಕ್ಕೆ ಬಂದರು. ಸಂಘದ ಬಗ್ಗೆ ಅವರು ಎಷ್ಟು ಸಮರ್ಪಣಾ 
ಭಾವ ಹೊಂದಿದ್ದರೆಂಬುದಕ್ಕೆ ಇದು ಸಾಕ್ಷಿಯಾಗಿದೆ. ಸಂಘದ ಮೊದಲ 15 
ವರ್ಷಗಳ ಚಟುವಟಿಕೆಗಳ ಕುರಿತು ಬರೆದ "ರೋಶ್ನಾಯಿ' ಪುಸ್ತಕದಲ್ಲಿ ಸಜ್ಜಾದ 
| ವಿವಿಧ ಭಾರತೀಯ ಭಾಷೆಗಳ ಲೇಖಕರನ್ನು ಸಂಘಟಿಸುವಾಗಿನ ತಮ್ಮ ಅನುಭವ 
| ಗಳನ್ನು ಬರೆದದ್ದಲ್ಲದೆ ಸಾಹಿತ್ಯದ ಮಹತ್ವದ ಕುರಿತು ವಿವರವಾಗಿ ತಿಳಿಸಿದ್ದಾರೆ. 
| ಒಂದು ರೀತಿಯಲ್ಲಿ ಪುರೋಗಾಮಿ ಸಾಹಿತಿಗಳ ವಿರುದ್ಧ ಆಪಾದನೆಗಳಿಗೆಲ್ಲ 
| ಉತ್ತರಿಸುವ ಪ್ರಯತ್ನ ಮಾಡಿದ್ದಾರೆ. ಬರಹಗಾರರ ತಾತ್ವಿಕಬದ್ಧತೆ, ಮಾರ್ಕ್ಸ್‌ವಾದಿ 
' ವಾಸ್ತವತೆ, ಮಾರ್ಕ್ಸ್‌ವಾದಿ ಸೌಂದರ್ಯ ಮೀಮಾಂಸೆ ಮತ್ತು ಬರಹಗಾರರ 
| ಸಂಘಟನೆಯ ಅವಶ್ಯಕತೆ ಕುರಿತು ಚರ್ಚಿಸಿದ್ದಾರೆ. 
| 1938ರಲ್ಲಿ ಕಾಮ್ರೇಡ್‌ ಸೋಹನ್‌ ಸಿಂಗ್‌ ಜೋಶ್‌ ಜೊತೆಯಲ್ಲಿ ಉರ್ದು 
ಭಾಷೆಯಲ್ಲಿ ಪ್ರಥಮ ಮಾರ್ಕ್ಸ್‌ವಾದಿ ಪತ್ರಿಕೆ "ಚಿಂಗಾರಿ' (ಕಿಡಿ) ಪ್ರಾರಂಭಿಸಿದರು. 
ಅದು ಉತ್ತರ ಪ್ರದೇಶದ ಸಹರಾಂಪುರದಿಂದ ಪ್ರಕಟವಾಯಿತು. 
| - ಪಕ್ಷದ ನಾಯಕರಾಗಿ, ಪಕ್ಷದ ಕೇಂದ್ರ ಮಂಖಪತ್ರಿಕೆಯ ಸಂಪಾದಕರಾಗಿ, 
' ಪುರೋಗಾಮಿ ಸಾಹಿತಿಗಳ ಚಳವಳಿಯ ನಾಯಕರಾಗಿ ಅವರು ದೇಶಾದ್ಕಂತ ಪ್ರವಾಸ 
| ಮಾಡಿದರು. ಪಕ್ಷದ ನೀತಿಗಳನ್ನು ಜನಪ್ಪಿಯಗೊಳಿಸಿದರು, ಸಾಹಿತಿಗಳನ್ನು 
| ಸಂಘಟಿಸಿದರು. ಉರ್ದು ಪತ್ರಿಕೆಯ ಪ್ರಸಾರವನ್ನು ಹೆಚ್ಚಿಸಿದರು. ಪುರೋಗಾಮಿ 
ಭಾರತೀಯ ಬರಹಗಾರರ "ಶಿಕ್ಷಕ'ರಾಗಿ ಅವರ ಪ ಶ್ನೆ ಯ. ಸಂಕೇತವಾಗಿ ಕಾರ್ಯ 

ಆಗಸ್ಟ್‌ 1947ರಲ್ಲಿ ದೇಶದ ವಿಭಜನೆಯಾದಾಗ ಕಮ್ಮೂನಿಸ್ಟ್‌ ಪಕ್ಷ ಕಟ್ಟಲು 
ಪಾಕಿಸ್ತಾನಕ್ಕೆ ಹೋದರು. 1956ರಲ್ಲಿ ಪಾಕಿಸ್ತಾನದಿಂದ ವಾಪಾಸ್‌ ಆದಾಗ 
ಮತ್ತೆ ಪುರೋಗಾಮಿ ಸಾಹಿತ್ಯ ಚಟುವಟಿಕೆಗಳಲ್ಲಿ ತೊಡಗಿದರು. ಪುರೋಗಾಮಿ 
ಸಾಹಿತ್ಯ ಸಂಘವನ್ನು ಪುನರ್ರಚಿಸುವುದಲ್ಲದೆ ಶಾಂತಿ, ರಾಷ್ಟ್ರೀಯ ವಿಮೋಚನೆ 
ಮತ್ತು ಸಾಮಾಜಿಕ ಅಭಿವೃ ದ್ಮಿಗಾಗಿ ಸಾಮ್ರಾಜ್ಕವಾದದ ವಿರುದ್ಧದ ಹೋರಾಟದಲ್ಲಿ 
ಆಫ್ರೋ-ಏಷ್ಕನ್‌ ಬರಹಗಾರರನ್ನು ಸಂಘಟಿ ಸುವುದು ಅವರ ಬಹು ಮುಖ್ಯವಾದ 
ಕಾರ್ಯವಾಗಿತ್ತು. ಅವರ ಪ್ರಯತ್ನದ ಫಲವಾಗಿ 1956ರಲ್ಲಿ ದೆಹಲಿಯಲ್ಲಿ 
ಏಷ್ಯಾ ಬರಹಗಾರರ ಪ್ರಥಮ ಸಮ್ಮೇಳನವಾಯಿತು. ನಂತರ ಆಫ್ರೋ-ಏಷ್ಕನ್‌ 
ಬರಹಗಾರ ಸಂಘಟನೆಯ ಸ್ಥಾಪನೆಯಾಯಿತು. ಈ ಚಳವಳಿಯನ್ನು ಸಂಘಟಿಸಲು 
ಅವರು ಬಹಳಷ್ಟು ದೇಶಗಳಿಗೆ ಪ್ರವಾಸ ಮಾಡಿದರು. 

ಅಂಗಾರೆ, ಲಂಡನ್‌ ಕಿ ಏಕ್‌ ರಾತ್‌ (ನೀಳ್ಗತೆ) ಹಿಂದೀ-ಉರ್ದು- 
ಹಿಂದೂಸ್ಮಾನಿ (ಭಾರತ ಸಂಪರ್ಕ ಭಾಷೆ ಕುರಿತು ಪುಸ್ತಿಕೆ) ನೂಕೂಶ್‌-ಏ- 
ಜಿಂದಾನ್‌ (ಜೈಲಿನಿಂದ ಪತ್ನಿಗೆ ಬರೆದ ಪತ್ರಗಳ ಸಂಕಲನ) ಜಿಕ್ರಿ-ಏ-ಹಫೀಜ್‌ 
(ಮಧ್ಯಯುಗದ ಪರ್ಷಿಯನ್‌ ಕವಿ. ಹಫೀಜ್‌ ಕುರಿತ ಪುಸ್ತಕ. ಪ್ರಾಚೀನ 
ಸಾಹಿತ್ಮದ ಬಗ್ಗೆ ಕಮ್ಯೂನಿಸ್ಟರ ಮನೋಭಾವವನ್ನು ಇದು ಸೂಚಿಸುತ್ತದೆ) 
ರೋಶ್ನಾಯಿ, ಪಿಘಲಾ ನೀಲಂ (ಕವನ ಸಂಕಲನ ವೃತ್ತಗಳಿಲ್ಲದ ಕವನಗಳ 
ಪ್ರಯೋಗ ಇಲ್ಲಿದೆ) 

ಈ ಕೃತಿಗಳನ್ನಲ್ಲದೆ ಜಾಹೀರ್‌ ನೂರಾರು ಮಹತ ಪೂರ್ಣ ಲೇಖನಗಳನ್ನು 
ಬರೆದಿದ್ದಾರೆ. ಬಸಿರು ಸಮಸ್ಯೆಗಳು ಮತ್ತು ಸಾಹಿತ್ಯಕ್ಕೆ ಸಂಬಂಧಿಸಿದ ವಿವಿಧ 
ವಿಷಯಗಳ ಬಗ್ಗೆ ಅವರು ಆ ಲೇಖನಗಳಲ್ಲಿ ವಿಶ್ಲೇಷಣೆ ಮಾಡಿದ್ದಾ ರೆ. ಅನೇಕ 

ಪ್ರವಾಸ ಕಥನಗಳನ್ನೂ ಬರೆದಿದ್ದಾರೆ. ಅವರ ಅನೇಕ ಬರಹಗಳು ಪ್ರಕಟವಾಗದೆ 
ಇನ್ನೂ ಟಿಪ್ಪ ತ ರೂಪದಲ್ಲೇ ಇವೆ. 

ಪಕ್ಷ ಕಟ್ಟಲು ಪಾಕಿಸ್ತಾಕಕ್ಕೆ 


ದೇಶ ಸ್ವತಂತ್ರವಾಗುವುದರೊಳಗಾಗಿ ದೇಶಾದ್ಯಂತ ಮತೀಯ ಶಕ್ತಿಗಳು ' 


ವಿಕಾರರೂಪ ತಾಳಿ ನಿಂತಿದ್ದವು. ಹಿಂದೂ-ಮುಸ್ಲಿಂ ಸಮಸ್ಯೆ ಪರಿಹಾರಕ್ಕೆ ದೇಶದ 
ವಿಭಜನೆಯೊಂದೇ ಮಾರ್ಗ ಎಂಬ ಭಾವನೆ ಮೂಡಿತ್ತು. ಪಾಕಿಸ್ತಾನ ಕುರಿತ 
ಘೋಷಣೆ ಮುಸ್ಲಿಂ ಸಮುದಾಯದ ಕಿವಿಗೆ ಇಂಪೆನಿಸುವಂಥ ವಾತಾವರಣ 
ಸೃಷ್ಟಿಯಾಯಿತು. ಬ್ರಿಟಿಷ್‌ ಸಾಮ್ರಾಜ್ಯ ಶಾಹಿಗಳ ಕುತಂತ್ರ ಮತ್ತು 


ಏಕತೆಯನ್ನು ಕಾಪಾಡುವಲ್ಲಿ ರಾಷ್ಟ್ರೀಯ ವಿಮೋಚನಾ ಚಳವಳಿಯ : 
F ನೇತೃತ್ವ ವಹಿಸಿದ್ದ ರಾಷ್ಟ್ರೀಯ ಬಂಡವಾಳಗಾರರು ತೋರಿದ ಅಸಾಮರ್ಥ್ಯ 
' ದಿಂದಾಗಿ ದೇಶದ ವಿಭಜನೆಯಾಯಿತು. ದೇಶದ ವಿಭಜನೆಯನ್ನು ತಡೆಯುವಂಥ 
| ಶಕ್ತಿ ಕಮ್ಯೂನಿಸ್ಟ್‌ ಪಕ್ಷಕ್ಕೆ ಇರಲಿಲ್ಲ. ಎಲ್ಲ ಪ್ರಜ್ಞಾವಂತರಂತೆ . ಬನ್ನೇಭಾಯಿಂ 
| ಕೂಡ ನೊಂದುಕೊಂಡರು. ಆದರೆ ಪಾಕಿಸ್ತಾನಕ್ಕೆ ಹೋಗಿ ಕಮ್ಮೂನಿಸ್ಟ್‌ ಪಾರ್ಟಿ 
| ಕಟ್ಟಲು ಮತ್ತು ವಿಭಜನೆ ನಂತರ ಉಂಟಾದ ದಂಗೆಗಳ ಪರಿಣಾಮವಾಗಿ ಹಿಂದೂ 


ಮುಸ್ಲಿಮರು ಕಕೆಡೂಂ ಳನಂಬಿಕೆಯನ್ನೂ ಮತ್ತೆ ಹುಟ್ಟಿ ಸಲು ನಿರ್ಧರಿಸಿದರು. 


ಪಾಕಿಸ್ತಾನಕ್ಕೆ ಹೋಗಿ ಪಕ್ಷ ಕಟ್ಟುವುದು ಅತ್ಯಂತ ಕಠಿಣವಾದ ಕೆಲಸವೆಂಬುದು 
| ಅವರಿಗೆ ಗೊತ್ತಿತ್ತು. ಹೂವಿನಂತೆ ಮೃದುವಾಗಿದ್ದ ಅವರ ಅಂತಃಶಕ್ತಿ ವಜ್ರದಂತೆ 
| ಕಠಿಣವಾಗಿತ್ತು. ಅವರು ಪಾಕಿಸ್ತಾನಕ್ಕೆ ಹೆಂಡತಿ ಮಕ್ಕಳೊಡನೆ ಹೋಗುವಂಥ 
' ಪರಿಸ್ಥಿತಿ ಇರಲಿಲ್ಲ. ಕುಟುಂಬದ ಬಗ್ಗೆ ಆಳವಾದ ಒಲವು ಉಳ್ಳ ಅವರು ಪಕ್ಷ 


ಮತ್ತು ಕ್ರಾಂತಿಗಾಗಿ ಎಲ್ಲವನ್ನೂ ಸಮರ್ಪಣೆ ಮಾಡುವ ದೃಢ ನಿರ್ಧಾರದವ 


` ರಾಗಿದ ರು. ಸ 

ಪಾಕಿಸ್ತಾನಕ್ಕೆ ಹೋದ ಅವರು ಅಲ್ಲಿನ ಕಮ್ಯೂನಿಸ್ಟ್‌ ಪಕ್ಷದ ಪ್ರಧಾನ 


| ಕಾರ್ಯದರ್ಶಿಯಾದರು. ಕಠಿಣವಾದ ಭೂಗತ ವಾತಾವರಣದಲ್ಲಿ ಅವರು ಕಾರ್ಯ 
..ನಿರ್ವಹಿಸಬೇಕಾಗಿತ್ತು. 


ರಾವಳಪಿಂಡಿ ಪಿತೂರಿ. ಎಂದು ಹೆಸರಾದ ಪ್ರಕರಣಕ್ಕೆ ಸಂಬಂಧಿಸಿದಂತೆ 


ಪಾಕಿಸ್ತಾನ ಸರ್ಕಾರ ಅವರನ್ನು 1951ರಲ್ಲಿ ಬಂಧಿಸಿತು. ' ಪಾಕಿಸ್ತಾನದ ಪ್ರಸಿದ್ಧ 
' ಉರ್ದು ಕವಿ ಮತ್ತು ಅನೇಕ ಹಿರಿಯ ಮಿಲಿಟರಿ ಅಧಿಕಾರಿಗಳನ್ನೂ ಬಂಧಿಸಿತು. 
ಸಂವಿಧಾನ ಬಾಹಿರವಾಗಿ ಸರ್ಕಾರ ಉರುಳಿಸಿ ಅಧಿಕಾರವನ್ನು ಕೆ )ಗೆತ್ತಿಕೊಳು ವುದೇ 


ಹ 

ಅವರ. ಉದ್ದೇಶವಾಗಿತ್ತು ಎಂದು ಆಪಾದನೆ ಹೊರಿಸಲಾಯಿತು. ಅವರಿಗೆಲ್ಲ 
ನಾಲ್ಕು ವರ್ಷ ಜೈಲು ಶಿಕ್ಷೆಯಾಯಿತು. 

ಪಿತೂರಿ ಎಂದು ಹೇಳಲಾದ ಈ ಪ್ರಕರಣದ ಬಗ್ಗೆ ಅನೇಕ ಕಥೆಗಳನ್ನು 
ಕಟ್ಟಲಾಯಿತು. ಲಿಯಾಕತ್‌ ಅಲಿ ಖಾನ್‌ ಅವರ ಸರ್ಕಾರವನ್ನು ಉರುಳಿಸಲು 
ಪಾಕಿಸ್ತಾನ್‌ ಕಮ್ಯೂನಿಸ್ಟ್‌. ಪಕ್ಷ ಎಂದೂ ಪ್ರಯತ್ನಿಸಿಲ್ಲ ಎಂದು ಜಾಹೀರ್‌ ಅವರು 
ಖಾಲಿಕ್‌ ಅಂಜಿನ್‌ ಅವರಿಗೆ ನೀಡಿದ ಸಂದರ್ಶನದಲ್ಲಿ ತಿಳಿಸಿದ್ದಾರೆ. | 
; ಮೇಜರ್‌ ಜನರಲ್‌ ಅಕ್ಬರ್‌ ಖಾನ್‌ ಪಾಕಿಸ್ತಾನ್‌ ಜನರಲ್‌ ಸ್ಕಾಫ್‌ನ 
ಮುಖ್ಯಸ್ಥರಾಗಿದ್ದರು. ಪಾಕಿಸ್ತಾನ್‌ ಸರ್ಕಾರದ ನೀತಿಗಳಿಂದ ಅವರು ಅತೃಪ್ತ 
ರಾಗಿದ್ದರು. ಪ್ರಧಾನ ಮಂತ್ರಿ ಲಿಯಾಕತ್‌ ಅಲಿ ಖಾನ್‌ ಅಮೆರಿಕಕ್ಕೆ ಭೇಟಿ 
ನೀಡಿದಾಗ ಪಾಕಿಸ್ತಾನ ಸರ್ಕಾರ ಅಮೆರಿಕನ್‌ ಗುಂಪಿಗೆ ಸೇರಲು ನಿರ್ಧರಿಸಿತ್ತು. 
ಇದರಿಂದ ಪಾಕಿಸ್ತಾನಕ್ಕೆ ವಿಪತ್ತು ಬಂದೊದಗುವುದೆಂದು ಜನರಲ್‌ ಅಕ್ಬರ್‌ ಖಾನ್‌ 
ಅಭಿಪ್ರಾಯಪಟ್ಮಿ ದ್ದರು ಎಂದು ಸಜ್ಜಾದ್‌ ಜಾಹೀರ್‌ ಸಂದರ್ಶನದಲ್ಲಿ 
ಹೇಳಿರುವುದಾಗಿ ಖಾಲಿಕ್‌ ಅಂಜಿನ್‌ ತಿಳಿಸಿದ್ದಾರೆ. k 

ಅಕ್ಬರ್‌ ಖಾನ್‌ ಅವರು ಜಾಹೀರ್‌ ಅವರ ಜೊತೆ ಮನೆತನದ ಸಂಬಂಧ 
ಗಳನ್ನು ಹೊಂದಿದ್ದರು. 1948ನೇ ಮೇನಲ್ಲಿ ಜಾಹೀರ್‌ ಅವರು ಕರಾಚಿ ವಿಮಾನ 
ನಿಲ್ದಾಣ . ತಲಪಿದಾಗ, ಪಾಕಿಸ್ತಾನ ಸರ್ಕಾರ ಅವರ ಬಂಧನಕ್ಕೆ ವಾರಂಟ್‌ 
ಹೊರಡಿಸಿದ್ದು ಗೆಳೆಯ ಶೌಕತ್‌ ಉಮರ್‌ ಅವರಿಂದ ತಿಳಿದು ಬಂತು. ಅವರು 
ಕೂಡಲೇ ಭೂಗತರಾದರು. ಎರಡೂವರೆ ವರ್ಷಗಳವರೆಗೆ ಅವರು ಲಾಹೋರ್‌ನಲ್ಲಿ 
ಇದ್ದರು. ಆಗ ಗುಲ್ಬರ್ಗ್‌ ಕಾಲೋನಿಯ ಗ್ಯಾರೇಜ್‌ ಒಂದರಲ್ಲಿ ಅವರು 
ಇಸಿಸುತ್ತಿದ್ದರು. ಈ ವೇಳೆಯಲ್ಲಿ ಮೇಜರ್‌ ಜನರಲ್‌ ಅಕ್ಬರ್‌ ಖಾನ್‌ ಅವರು 
ಫೈಜ್‌ ಅಹಮದ್‌ ಫೈಜ್‌ ಮೂಲಕ ಜಾಹೀರ್‌ ಅವರನ್ನು ಸಂಪರ್ಕಿಸಿದರು. 
ಪಾಕಿಸ್ತಾನ ಸರ್ಕಾರವನ್ನು ಉರುಳಿಸುವ ತಮ್ಮ ಯೋಜನೆಯನ್ನು ತಿಳಿಸಿದರು. 
ಪಾಕಿಸ್ತಾನದ ಸಣ್ಣ ಕಮ್ಯೂನಿಸ್ಟ್‌ ಪಕ್ಷ ಸರ್ಕಾರವನ್ನು ನಡೆಸುವ ಶಕ್ತಿಯನ್ನು 
ಹೊಂದಿಲ್ಲವೆಂದು ಜಾಹೀರ್‌ ತಿಳಿಸಿದರು. ಅಧಿಕಾರವನ್ನು ವಶಪಡಿಸಿಕೊಂಡ ಮೇಲೆ 
ಪಾಲಿಸಬೇಕಾದ ಕರ್ತವ್ಯದ ಬಗ್ಗೆ ತಿಳಿಸಲು ಜಾಹೀರ್‌ ಅವರಿಗೆ ಕೇಳಲಾಯಿತು. 
ಆದರೆ ಇಂಥ ಬುದ್ಧಿಗೇಡಿ ಪ್ರಯತ್ನ ಮಾಡುವುದನ್ನು ಅವರು ವಿರೋಧಿಸಿದರು. 

ಒಂದು ದಿನ ಫೈಜ್‌ ಅವರು ಜಾಹೀರ್‌ರನ್ನು ರಾವಳಪಿಂಡಿಗೆ ಕರೆದುಕೊಂಡು 
ಹೋದರು. ಅಲ್ಲಿನ ಸಭೆಯಲ್ಲಿ ಸುಮಾರು 15 ಮಂದಿ ಮಿಲಿಟರಿ ಅಧಿಕಾರಿಗಳು 
ಹಾಜರಿದ್ದರು. ಸರ್ಕಾರವನ್ನು ಉರುಳಿಸುವ ಬಗ್ಗೆ ಅಕ್ಬರ್‌ ಖಾನ್‌ ಮಾತ 
ನಾಡಿದರು. ಸಜ್ಜಾದ್‌ ಜಾಹೀರ್‌ ಇಂಥ ಪ್ರಯತ್ನಗಳ ವಿರುದ್ದ ಮಾತನಾಡಿದರು. 
ಈ ಕೆಲಸಕ್ಕೆ. ಕೈ ಹಾಕಬುರದೆಂದು ಮಿಲಿಟರಿ ಅಧಿಕಾರಿಗಳಿಗೆ ಬುದಿ ಹೇಳಿದರು. 
ಜನರಲ್‌ ಅಕ್ಸರ್‌ ಖುನ್‌ ಒಪ್ಪಿದರು. ಯೋಜನೆ ಕೈ ಬಿಡಲಾಯಿತು. ಇನ್ನೊಬ್ಬ 

ಘಿ ಇ 

ಮಿಲಿಟರಿ ಅಧಿಕಾರಿ ಜಫ್ರುಲ್ಲಾ ಪೋಷ್ಣಿ ಕೂಡ ಇದನ್ನು “ಒಪ್ಪಿಕೊಂಡಿದ್ದಾರೆ, 

ಮೇಜರ್‌ ಜನರಲ್‌ ಅಕ್ಬರ್‌ ಖಾನ್‌ ಅವರ ಮನೆಯಲ್ಲಿ ನಡೆದ ಸಭೆಯಲ್ಲಿ ಮೊದಲ 
ಬಾರಿಗೆ ನಾನು ಸಜ್ಜಾ ದ್‌ ಜಾಹೀರ್‌ರನ್ನು ಭೇಟಿಯಾದೆ. ರಾವಳಪಿಂಡಿ ಪಿತೂರಿ 
ಎಂದು ಹೇಳಲಾದ ಪ್ರಕರಣವನ್ನು ಪ್ರಾರಂಭಿಸಲು ಸರ್ಕಾರ ಈ ಸಭೆ 
ಯನ್ನು ಬಳಸಿಕೊಂಡಿತು. | 

ಮಿಲಿಟರಿ ಹಸ್ತಕ್ಷೇಪದಿಂದ ಸರ್ಕಾರವನ್ನೂ ಉರುಳಿಸುವ . ಯಾವುದೇ 
ಯೋಜನೆ ವಿರುದ್ಧ ಈ ಸಭೆಯಲ್ಲಿ ಸಜ್ಜಾದ್‌ ಜಾಹೀರ್‌ ಮಾತನಾಡಿದರಂ. 
ಅವರೊಬ್ಬ ಮೇಧಾವಿಯಾಗಿ ಮಾತನಾಡಿದರು. "ಪಾಕಿಸ್ತಾನ ಕಮ್ಮೂನಿಸ್ಟ್‌ 
ಪಕ್ಷ ಎಂದು ಕರೆಯಲಾಗುವ ಭೂಗತ ಸಂಘಟನೆ ಎಂಥ ಬಂದ್ಧಿ ವಂತ 
ನಾಯಕನನ್ನು ಹೊಂದಿದೆ ಎಂದು ಆಶ್ಚರ್ಯಪಟ್ಟೆ' ಎಂದು ಅವರು ಬರೆದಿದ್ದಾರೆ. 

ಸಭೆಯಲ್ಲಿ ಭಾಗವಹಿಸಿದ್ದ ಅಧಿಕಾರಿಗಳಲ್ಲಿ ಕರ್ನಲ್‌ ಸಿದ್ದಿಕಿ ಎಂಬುವವರು 
ಇದ್ದ ರು. ಆತ ಸರ್ಕಾರಿ ಏಜೆಂಟ್‌ ಅಥವಾ ಭಯಗ್ರಸ್ಥನಾಗಿದ್ದಿರಬಹುದು. ಆತ 
ಸ ಜನರಲ್‌ ಅಯೂಬ್‌ ಖಾನ್‌ ಬಳಿ ಹೋದ. ಸರ್ಕಾರವನ್ನು ಉರುಳಿಸುವುದಕ್ಕಾ ಗಿ 
|. ಮಿಲಿಟರಿ ಅಧಿಕಾರಿಗಳು ಕಮ್ಮೂನಿಸ್ಟರ ಜತೆ ಪಿತೂರಿ ನಡೆಸಿದ್ದಾರೆಂದು ತಪ್ಪ 
| .ವರದಿ ಒಪ್ಪಿಸಿದ. ಅಯೂಬ್‌ ಖಾನ್‌ "ಈ ವಿಚಾರವನ್ನು ಲಿಯಾಕತ್‌ ಅಲಿ ಖಾನ್‌, 
ಅವರಿಗೆ ತಿಳಿಸಿದರು. ಪಿತೂರಿ ಪ್ರಕರಣದ ವಿಚಾರಣೆಗಾಗಿ ಕೂಡಲೇ ಆಜ್ಞೆ 
.. ಮಾಡಲಾಯಿತು. ಸಜ್ಜಾದ್‌ ಜಾಹೀರ್‌, ಮೇಜರ್‌ ಜನರಲ್‌ ಅಕ್ಬರ್‌ ಖಾನ್‌, 
ಮೇಜರ್‌ ಜನರಲ್‌ ವಜೀರ್‌ ಅಹಮ್ಮದ್‌, ಮಹಮ್ಮದ್‌ ಖಾನ್‌ ಜುರ್ಜುವಾ, 
ಬ್ರಿಗೇಡಿಯರ್‌ ಲತೀಫ್‌, ಬ್ರಿಗೇಡಿಯರ್‌ ಸಿದ್ದಿಕಿ ಖಾನ್‌, ಮೇಜರ್‌ ಇಶಾಕ್‌, 
ಫೈಜ್‌ ಅಹಮ್ಮದ್‌ ಫೈಜ್‌ ಮತ್ತು ಅಕ್ಬರ್‌ ಖಾನ್‌ರ ಪತ್ನಿ ನಸೀನ್‌ ಜಹಾನ 
| ಅವರನ್ನು ಬಂಧಿಸಿ ವಿಚಾರಣೆ ನಡೆಸಲಾಯಿತು. 
; ಸಜ್ಜಾದ್‌ ಜಾಹೀರ್‌ ಜೈಲಿನಲ್ಲಿ ಇಸ್ಲಾಂ ಧರ್ಮದ ಇತಿಹಾಸ ಮತ್ತು 
° ಪರ್ಷಿಯನ್‌ ಕಾವ್ಯ ಕುರಿತು ಆಳವಾಗಿ ಅಭ್ಯಾಸ ಮಾಡಿದರು. ರೋಶ್ನಾಯಿ, 
ಜಿಕ್ರ-ಏ- ಹಫೀಜ್‌ ಮತ್ತು ನಕೂಷ್‌-ಏ-ಜಿಂದಾನ್‌ಗಳನ್ನು ಬರೆದರು. 

ಸುಮಾರು ಎಂಟು ವರ್ಷಗಳ ಕಾಲ ಅವರು ತಮ್ಮ ಮನೆಯವರಿಂದ 

' ದೂರವಿದ್ದರು. ಅವರ ಹೆಂಡತಿ, ಮಕ್ಕಳು ಮತ್ತು ಸಂಬಂಧಿಕರು ಭಾರತದಲ್ಲಿದ್ದರು. 
ತಮ್ಮ ಅಸ್ವಸ್ಥ ತಾಯಿಯನ್ನು ಕಾಣುವುದಕ್ಕಾಗಿ ಭಾರತಕ್ಕೆ ಹೋಗಲು ಅವರನ್ನು 
1955ರಲ್ಲಿ ವಾಗ್ದಾನದ ಮೇಲೆ ಬಿಡಲಾಯಿತು. ಏತನ್ಮಧ್ಯೆ ಪಾಕಿಸ್ತಾನದ ಹೊಸ 
ಸರ್ಕಾರ ರಾವಳಪಿಂಡಿ ಪ್ರಕರಣದ ಕೈದಿಗಳನ್ನು ಬಿಡುಗಡೆ ಮಾಡುವ ಆಜ್ಞೆ 
ಹೊರಡಿಸಿತು. ಸಜ್ಜಾದ್‌ ಜಾಹೀರ್‌ ಭಾರತದಲ್ಲೇ ಉಳಿದರು. ಅವರಿಗೆ 
"ಭಾರತೀಯ ನಾಗರೀಕತ್ವ ಇರಲಿಲ್ಲ. ಪ್ರಧಾನಿಯಾಗಿದ್ದ ಜವಾಹರಲಾಲ್‌ 
ನೆಹರೂ ಅವರು ಭಾರತೀಯ ನಾಗರೀಕತ್ವ ಮರಳಿ ಪಡೆಯುವಲ್ಲಿ ಸಹಾಯ 
ಮಾಡಿದರು. 

ಸಜ್ಜಾದ್‌ ಜಾಹೀರ್‌ ಮತ್ತೆ ಸಿ. ಪಿ. ಐ. ಚಟುವಟಿಕೆಗಳಲ್ಲಿ ಕ್ರಿಯಾಶೀಲ 
ರಾದರು. ಪಕ್ಷದ ಅಮೃತಸರ ಸಮ್ಮೇಳನದಲ್ಲಿ ರಾಷ್ಟ್ರೀಯ ಮಂಡಳಿಯ 
ಸದಸ್ಯರಾಗಿ ಆಯ್ಕೆಯಾದರು... ಸಜ್ಜಾದ್‌" ಜಾಹೀರ್‌ ನಿರ್ದೇಶನದಲ್ಲಿ ಪಕ್ಷ 
ಅವಾಮಿ ಬೌರ್‌ ಎಂಬ ಹೊಸ ಪಾಕ್ಷಿಕವನ್ನು ಪ್ರಾರಂಭಿಸಿತು. ಜಾಹೀರ್‌: ಅವರು 
ಸಂಪಾದಕೀಯ ಕೆಲಸದಲ್ಲಿ ಸಹಾಯ ಮಾಡುವುದಲ್ಲದೆ ಪಶ್ರಿಕೆ ಆರ್ಥಿಕವಾಗಿ ಪ್ರಬಲ 
ವಾಗುವುದಕ್ಕಾಗಿ: ದೇಶಾದ್ಯಂತ ಪ್ರವಾಸ ವರಾಡಿ ಹಣ ಕೂಡಿಸಿದರು. ನಂತರ 
"ಹಯಾತ್‌' ಹೆಸರಿನಿಂದ ವಾರಪತ್ರಿಕೆ ಮುಂದುವರಿಯಿತು: ಜಾಹೀರ್‌ 
ಕೊನೆಯವರೆಗೂ ಈ ಪತ್ರಿಕೆಗೆ ಸಹಾಯ ಮಾಡಿದರು. 


ಓಂದು ಅನುಭವ 


ಮೃದುಮಾತಿನ ವಾತ್ಸಲ್ಯಮಯಿ ಸಜ್ಜಾದ್‌ ಜಾಹೀರ್‌ ತುಂಬ ಸ್ನೇಹಭಾವದ 
ವ್ಯಕ್ತಿಯಾಗಿದ್ದರು. ಆದರೆ ತತ್ವದ ವಿಚಾರದಲ್ಲಿ ದೃಢ ನಿರ್ಧಾರದವರಾಗಿದ್ದರು. 
ಅವರ ಜೊತೆ ಒಂದು ವರ್ಷ ಕಾರ್ಯನಿರ್ವಹಿಸುವ ಅವಕಾಶ ಸಿಕ್ಕ ನನಗೆ (ಶಮೀಂ 
ಫೈಜಿ) ಈ ಎರಡೂ ರೀತಿಯ ಅನುಭವವಾಯಿತು. 

ಸಿ..ಪಿ. ಐ.ನ ಕೇಂದ್ರ ಉರ್ದು ಮುಖ ಪತ್ರಿಕೆಯಾದ ಹಯಾತ್‌ಅನ್ನು 
ನಾನು 1912ನೇ ಜೂನ್‌ ತಿಂಗಳಲ್ಲಿ ಸೇರಿದೆ. ನಾಗಪುರದ ಇಂಗ್ಲಿಷ್‌ ದಿನಪತ್ರಿಕೆ 
“ಹಿತವಾದ'ದ ಸಂಪಾದಕೀಯ ವಿಭಾಗದಿಂದ ನಾನು -ನೇರವಾಗಿ ಬಂದಿದ್ದೆ. 
ಪ್ರಕಟಣೆಗಾಗಿ ಸುದ್ದಿ ಮುಂತಾದವುಗಳನ್ನು ತರುವ ವ್ಯಕ್ತಿಗಳ ಜೊತೆ ಮಾತನಾಡದೆ 
ಇರುವ ಪದ್ಧತಿಯನ್ನು ಜೆಳೆಸಿಕೊಂಡಿದ್ದೆ. ಇದು ದುರಹಂಕಾರದ್ದಾಗಿರಬಹುದು 
ಆದರೆ ಕೊಟ್ಟಿದ್ದನ್ನೆಲ್ಲ ಪ್ರಕಟಿಸುವ ಕಟ್ಟುಪಾಡಿನಿಂದ ತಪ್ಪಿಸಿಕೊಳ್ಳಲು 
ಅವಶ್ಯಕವಾಗಿತ್ತು. | 

ಹಯಾತ್‌ ಸೇರಿದ ಮರುದಿನ ಸಂಪೂದಕೀಯ ಕಚೇರಿಯಲ್ಲಿ ನಾನೊಬ್ಬನೇ 
ಇದ್ದೆ. ಇಬ್ಬರು-ಮೂರು ವ್ಯಕ್ತಿಗಳು ಬಂದು ತಮ್ಮ ಸುದ್ದಿ ಮತ್ತು ಲಕೋಟೆ 
ಗಳನ್ನು ಕೊಟ್ಟರು. ನನ್ನ ರೂಢಿಯಂತೆ ಆ ವ್ಯಕ್ತಿಗಳ ಕಡೆಗೆ ಅಥವಾ ಅವರು 
ತಂದ ಸುದ್ದಿಯನ್ನು ನೋಡದೆ "ಆಯ್ತೂ ನಾ ನೋಡುವೆ' ಎಂದು ಹೇಳಿದೆ. 
ಬಂದವರಲ್ಲಿ ಒಬ್ಬರು ಸಜ್ಜಾದ್‌ ಜಾಹೀರ್‌ ಆಗಿದ್ದರು. ಹಯಾತ್‌ ಸಂಪಾದಕೀಯ 
ಮಂಡಳಿಯ ಅಧ್ಯಕ್ಷರಾಗಿದ್ದ ಅವರು ಆ ಸಮಯದಲ್ಲಿ ಹಯಾತ್‌ನಲ್ಲಿ ಧಾರಾವಾಹಿ 
ಯಾಗಿ ಬರುತ್ತಿದ್ದ ತಮ್ಮ ಪ್ರವಾಸ ಕಥನದ ಒಂದು ಭಾಗವನ್ನು ಕೊಡಲು 
ಬಂದಿದ್ದರು. ಸಜ್ಜಾದ್‌ ಅವರು ಹೊರಟು ಹೋದ ಮೇಲೆ ಪಕ್ಕದಲ್ಲಿದ್ದ . 
ಸಂಗಾತಿಯೊಬ್ಬರು ಬಂದು ಅವರು ಬನ್ನೇಭಾಯಿ ಎಂದು ತಿಳಿಸಿದರು. ನಾನು 
ನಿಜಕ್ಕೂ ಕ್ಷೋಭೆಗೊಳಗಾದೆ. . . 

ಇನ್ನೂ ನನ್ನಷ್ಟಕ್ಕೆ ನಾನು ನಿಂದಿಸಿಕೊಳ್ಳುತ್ತಿದ್ದೆ. ಅಷ್ಟರಲ್ಲಿ ನನಗೊಂದು 
ದೂರವಾಣಿ ಕರೆ ಬಂತು. ಅದು ಸಜ್ಜಾದ್‌ ಜಾಹೀರ್‌ ಅವರದಾಗಿತ್ತು. "ಭಾಯಿ 
ಶಮೀಂ ಇಂದು ರಾತ್ರಿ ಊಟಕ್ಕೆ ನಮ್ಮ ಮನೆಗೆ ಬನ್ನಿ' ಎಂದು ಅವರು ಹೇಳಿದರು. 
ನಾನಂ ಅಲ್ಲಿಗೆ ಹೋದೆ. ನಾವು ಎರಡು ಗಂಟೆಗಳ ಕಾಲ ಮಾತನಾಡಿದೆವು. ಆದರೆ 


\ 


ರ್ಸ್‌ 


26 

ಬೆಳಗಿನ ಘಟನೆಯ ಪ್ರಸ್ತಾಪ ಮಾಡಲಿಲ್ಲ, ಅವರು ನಿಜವಾದ ಸಭ್ಯ ಗೃಹಸ್ಥ 
ರಾಗಿದ್ದರು. . . 

1973ರಲ್ಲಿ ಗಾಲಿಬ್‌ ಅಕಾದೆಮಿಯಲ್ಲಿ "ಉರ್ದುವಿನಲ್ಲಿ ಸಮಕಾಲೀನ 
ಸಾಹಿತ್ಯ ಪ್ರವೃತ್ತಿಗಳು' ಕುರಿತು ವಿಚಾರ ಸಂಕಿರಣವಿತ್ತು. ಆ ಸಮಯದಲ್ಲಿ 
ಸಮಾಜದಿಂದ ಮಾನವನ ಪರಕೀಯತೆ ಕುರಿತ ವಿಚಾರಗಳ ಬಗ್ಗೆ ಬೋಧಿಸುತ್ತಿದ್ದ 
ನವ್ಯ ಸಾಹಿತಿಗಳು ಎಂದು ಕರೆದುಕೊಳ್ಳುವವರು ಎಲ್ಲ ರೀತಿಯ ಆಪಾದನೆ 
ಗಳೊಂದಿಗೆ ಪ್ರಗತಿಶೀಲ ಲೇಖಕರ ಸಂಘವನ್ನು ಟೀಕಿಸಿದರು. ಸಂಘದ ನಾಯಕ 
ಬನ್ನೇಭಾಯಿ ಅವರನ್ನು ತೀವ್ರವಾಗಿ ಟೀಕಿಸಲಾಯಿತು. ಅವರ ಭಾವೈಕ್ಯ 
ಮತ್ತು ಸಾಮಾಜಿಕತೆಗೆ ಕಳಂಕ ತರುವಂಥ ತೀವ್ರ ಆಪಾದನೆಗಳನ್ನು ಮಾಡ 
"ಲಾಯಿತು. ವಿಚಾರ ಸಂಕಿರಣದಲ್ಲಿ ಕೂಡ ಇಂಥ ಮಾತುಗಳು ಬಂದವು. 
ನವ್ಯ ಸಾಹಿತಿಯೊಬ್ಬ ಭಾರತದಲ್ಲಿನ ಕಮ್ಯೂನಿಸ್ಟ್‌ ಚಳವಳಿಯನ್ನು ಹಳಿಯಲು 
ಪ್ರಾರಂಭಿಸಿದಾಗ ಸಜ್ಜಾದ್‌ ಜಾಹೀರ್‌ ಅವರಿಗೆ ಸಹಿಸಲಾಗಲಿಲ್ಲ. ಅವರು 
ವೇದಿಕೆಯ ಮೇಲೆ ಬಂದು ಪುರೋಗಾಮಿ ಸಾಹಿತಿಗಳ. ಸಂಘದ ಮತ್ತು 
ಕಮ್ಮೂನಿಸ್ಟ್‌ ಚಳವಳಿಯ ತಾತ್ವಿಕ ದೃಷ್ಟಿಕೋನದ ಬಗ್ಗೆ ಪ್ರಭಾವಶಾಲಿಯಾಗಿ 
ಮಾತನಾಡಿದರು. ಅವರದು ಸಿಂಹವಾಣಿಯಾಗಿತ್ತು. ಆದರೆ ಯಾವುದೇ ವ್ಯಕ್ತಿಯ 
ಕುರಿತು ಒಂದು ಒರಟು ಶಬ್ದವನ್ನೂ ಅವರು ಬಳಸಲಿಲ್ಲ. ಅವರು ವಿಜಯ 
ಸಾಧಿಸಿದರೂ ತಮ್ಮ ಮೇಲೆ ವೈಯಕ್ತಿಕವಾಗಿ ಮಾಡಿದ ಆಪಾದನೆಗಳ ಎರುದ್ಧ 
ಮಾತನಾಡಲೇ ಇಲ್ಲ! | 


ನಮನ 


ರಾಷ್ಟ್ರೀಯ ವಿಮೋಚನಾ ಹೋರಾಟ, ಸಮಾಜವಾದಿ ಆಶಯ ಮತ್ತು 
ರಾಷ್ಟ್ರಗಳ ಮಧ್ಯದ ಮೈತ್ತಿ ಕ್ರ ಸದಾ ಸಾಮ್ರಾಜ್ಯಶಾಹಿ ವಿರೋಧಿಯಾಗಿರುತ್ತದೆ. 
ಸಾಮ್ರಾಜ್ಯಶಾಹಿಯ ಪರಮ ವೈರಿಯಾಗಿದ್ದ ಜಾಹೀರ್‌ ಅದರ ವಿರುದ್ಧ 
ಬಡರಾಷ್ಟ್ರಗಳ ಲೇಖಕರನ್ನೆಲ್ಲ ಎತ್ತಿ ಕಟ್ಟಿಲು ಜೀವನವಿಡೀ ಶ್ರಮಿಸಿದರು. 

ಸಾಮ್ರಾಜ್ಯಶಾಹಿ ವಿರೋಧಿ ಹೋರಾಟದಲ್ಲಿ ಸಾಹಿತಿಗಳಿಗೆ ತಮ್ಮದೇ ಆದ 
ಕರ್ತವೃವಿರುತ್ತದೆ. ಆ ಕುರಿತು ಸಾಹಿತಿಗಳಿಗೆ ತಿಳಿಸುವಲ್ಲಿ ಜಾಹೀರರ ಪಾತ್ರ 
ಮಹತ್ವದ್ದಾಗಿದೆ. ಅವರ ಬದುಕಿನ 40 ವರ್ಷಗಳು ಹೋರಾಟದಲ್ಲಿ ವಿನಿಯೋಗ ' 
ವಾಗಿವೆ. ಆ ನಾಲ್ಕು ದಶಕಗಳಲ್ಲಿನ ಬಹುಪಾಲು ಸಮಯವನ್ನು ಅವರು ಜನಪರ 
ಸಾಹಿತಿಗಳ ಸಂಘಟನೆಗಾಗಿ ಖರ್ಚು ಮಾಡಿದ್ದಾರೆ. 
| ಸೋವಿಯತ್‌ ದೇಶದ ಕಜಾಖಸ್ತಾನ ಗಣರಾಜ್ಯದ ರಾಜಧಾನಿ ಆಲ್ಮಾ- 
ಆತಾದಲ್ಲಿ ನಡೆದ ಆಫ್ರೋ-ಏಷ್ಕನ್‌ ಲೇಖಕರ ಸಮ್ಮೇಳನದಲ್ಲಿ ಭಾಗವಹಿಸಿದ ವೇಳೆ 
ಹೃದಯಾಘಾತಕ್ಕೀಡಾಗಿ 1973ನೇ ಸೆಪ್ಟೆಂಬರ್‌ 13ರಂದು ಅಲ್ಲಿನ ಆಸ್ಪತ್ರೆ 
ಯೊಂದರಲ್ಲಿ ನಿಧನರಾದರು. ಹೀಗೆ ಕೊನೆಯಂಸಿರಿನವರೆಗೂ ಜನಪರ ಸಾಹಿತಿಗಳ 
ಸಂಘಟನೆಗಾಗಿ ಹೋರಾಡಿದ ಸಂಗಾತಿ ಸಜ್ಜಾದ್‌ ಜಾಹೀರ್‌ ಕುರಿತು ಅನೇಕ 
ಗಣ್ಯರು ವ್ಯಕ್ತಪಡಿಸಿದ ಅಭಿಪ್ರಾಯಗಳಲ್ಲಿ ಕೆಲವು ಇಲ್ಲಿವೆ. 

ಸಜ್ಜಾದ್‌ ಅವರ ಸಾವಿನ ಸುದ್ದಿ ತಮಗೆ ದಿಗೃ್ರಮೆಯನ್ನುಂಟುಮಾಡಿತೆಂದು 
ಭಾರತ ಕಮ್ಯೂನಿಸ್ಟ್‌ ಪಕ್ಷದ ಪ್ರಧಾನ ಕಾರ್ಯದರ್ಶಿ ಸಿ. ರಾಜೇಶ್ವರರಾವ್‌ 
ತಿಳಿಸಿದರು. 

ಅವರು ನಮ್ಮ ಪಕ್ಷದ ಪರಿಣತ ನುಯಕ, ಉಜ್ವಲ ದೇಶಾಭಿಮಾನಿ, ಶ್ರಮ 
ಜೀವಿಗಳ ನಿರ್ಭೀತ ಹೋರಾಟಗಾರರು ಮತ್ತು ಖ್ಯಾತ ಬರಹಗಾರರು ಆಗಿದ್ದರು. 
ಕೊನೆಯವರೆಗೂ ತಮ್ಮ ಆದರ್ಶಗಳಿಗೆ ಬದ್ಧರಾದವರು. ಆದರ್ಶಕ್ಕಾಗಿ ಎಂಥ 
ಕಷ್ಟ ಕೋಟಲೆಗಳಿಗೂ ಅಂಜದವರು ಆಗಿದ್ದರು. 

ಅವರು ಪಾಕಿಸ್ತಾನದಿಂದ ಭಾರತಕ್ಕೆ ವಾಪಸ್‌ ಆದರೂ ಪಾಕಿಸ್ತಾನದ 
ಜನತೆಯನ್ನು ಎಂದೂ ಮರೆಯಲಿಲ್ಲ. ಎರಡೂ ದೇಶಗಳ ಜನತೆಯ ನಿಜವಾದ 

"ಹಿತಾಸಕ್ತಿಗಳನ್ನು ಅವರು ಸದಾ ರಕ್ಷಿಸಿದರು. ಅವರ ಮಧ್ಯೆ ಸಂಬಂಧ ಸುಧಾರಿಸಲು 
ಎಲ್ಲ ಪ್ರಯತ್ನಗಳನ್ನೂ ಮಾಡಿದರು. ಬಾಂಗ್ಲಾ ದೇಶದ ಜನರ ವೀರೋಚಿತ 
ಹೋ ರಾಟಕ್ಕೆ ದೃಢ ಬೆಂಬಲ ನೀಡಿದರು. 

ಪಾ ) ಮಾಣಿಕತೆ, ಸತ್ಯ, ಸರಳತೆ, ಶಾಂತಚಿತ್ತ ಮತ್ತು ಆತ್ಮೀಯ ಭಾವ 
ದಿಂದಾಗಿ ಎಲ್ಲರ ಮನಸ್ಸನ್ನು ಗೆದ್ದಿದ್ದರು. ಹೀಗಾಗಿ ಪ ತಿಯೊಬ್ಬ ರೂ ಅವರನ್ನು 
"ಬನ್ನೇ ಭಾಯಿ' ಎಂದು ಆತ್ಮೀಯವಾಗಿ ಕರೆಯುತ್ತಿದ್ದರು. 

ಬ್ರಿಟಿಷ್‌ ಆಳ್ವಿಕೆಯ ದಿನಗಳಲ್ಲಿ ಆಂಧ್ರಪ್ರದೇಶದ ಕೊಟ್ಟಪಟ್ಟಂನಲ್ಲಿ 1937 
ರಲ್ಲಿ ನಡೆದ ರಾಜಕೀಯ ಬೇಸಗೆ ಶಾಲೆಯಲ್ಲಿ ನಾನು ಅವರನ್ನು ಮೊದಲ ಬಾರಿಗೆ 
ಭೇಟಿಯಾದೆ. ಅವರು ಅಲ್ಲಿ ಶಿಕ್ಷಕರಾಗಿ ಬಂದಿದ್ದರು. ಸ್ಫೂರ್ತಿದಾಯಕ ಉಪನ್ಯಾಸ 
ಮತ್ತು ಸೌಜನ್ಯದ ನಡವಳಿಕೆಯೀಬಾಗಿ ಶಾಲೆಯ ಪ್ರತಿಯೊಬ್ಬರ ಪ್ರೀತಿಪಾತ್ರರಾಗಿ 
ದ್ದರು. ಒಬ್ಬ ಚಿಕ್ಕವನಾಗಿ ನನನು ಅವರ ಬಗ್ಗೆ ಸದಾ ಆಕರ್ಷಿತನಾಗಿದ್ದೆ ಮತ್ತು 
ಜೀವನದುದ್ದಕ್ಕೂ ಅವರನ್ನು ನನ್ನ ಹಿರಿಯರಂತೆ- ಗೌರವಿಸಿದೆ. ಅವರ ಜೊತೆಗಿನ 
ಇಷ್ಟೊಂದು ದೀರ್ಫ್ಥಕಾಲದ ಸಹವಾಸದಲ್ಲಿ ಒಮ್ಮೆಯೂ ಜಗಳಾಡುವ ಸಂದರ್ಭ 
ಬರಲಿಲ್ಲ. ಕ 

ಅವರ ಮರಣದಿಂದ ನಮ್ಮ ಪಕ್ಷಕ್ಕೆ, ದೇಶಕ್ಕೆ ಮತ್ತು ಜನತೆಗೆ ಅಪಾರವಾದ 
"ಹಾನಿಯಾಗಿದೆ ಎಂದು ಸಿ, ರಾಜೇಶ ೈರರಾವ್‌ ಅವರು ಸಂತಾಪ ಸೂಚಕ ಸಭೆಯಲ್ಲಿ 
ತಿಳಿಸಿದ್ದಾರೆ. ಸ 

"ಅವರ ಕಾವ್ಯ ಧೃವತಾರೆಯಂತೆ. ಜಗತ್ತಿನಾದ್ಯಂತ ಪ್ರಗತಿಶೀಲ ಜನರಿಗೆ 
ಮಾರ್ಗದರ್ಶನ, ಸ್ಫೂರ್ತಿ ನೀಡುತ್ತ ಜೀವಂತವಾಗಿಯೇ ಉಳಿಯುತ್ತದೆ' ಎಂದು 
ಖ್ಯಾತ ಉರ್ದು ಕವಿ ಫೈಜ್‌ ಅಹ್ಮದ್‌ ಫೆ ಜ್‌ ಹೇಳಿದ್ದಾರೆ. 

ಅವರು ಗೆಳೆಯರಿಗೆ, ಸಹೋದ್ಯೊ ಗಿಗಳಿಗೆ ಮತ್ತು ಜನರ ಹೋರಾಟಕ್ಕೆ 
ನಿಷ್ಕರಾಗಿದ್ದರು ಎಂದಿದ್ದಾರೆ. 

ಬುದ್ಧಿಮತ್ತೆಯ ಸಂಕೇತವಾಗಿದ್ದ ಸಜ್ಜಾದ್‌ ಜಾಹೀರ್‌ ಹೋರಾಟಗಾರ, 
ಕಮೂ ನಿಸ್ಟ್‌ ಮತ್ತು ದೇಶಾಭಿವರಾನಿಯಾಗಿದ್ದರು ಎಂದು ಭೂಪೇಶ್‌ ಗುಪ್ತಾ 
ತಿಳಿಸಿದ್ದಾ ರೆ, 

ನಮ್ಮ ನಾಡಿನ ಅನೇಕ ಭಾಷೆಗಳ ಲೇಖಕರಿಗೆ ಅವರು ಗೆಳೆಯ, ತತ್ವ ಜ್ಞಾನಿ 
ಮತ್ತು ಮಾರ್ಗದರ್ಶಕರಾಗಿದ್ದ ರು ಎಂದು ಹಿರೇನ್‌ ಮುಖರ್ಜಿ ಹೇಳಿದ್ದಾ 2; 

ಬನ್ನೇಭಾಯಿ ಅವರು ಆಫೊ ್ರೀ-ಏಷ್ಯನ್‌ ಲೇಖಕರ ಸಮೆ ಬೀಳನಕ್ಕಾ ಗ ಆಲ್ಮ್ಮಾ- 
_ಆತಾಗೆ ಹೋಗುವ ಮೊದಲು ನನ್ನ ಜೊತೆ. ಪಾಕಿಸ್ತಾನ ಮತ್ತು ಪತಿ ಮ ಏಷ್ಯಾ- 
ರಾಷ್ಟ್ರಗಳ ಸಮಸ್ಯೆಗಳ ಅಧ್ಯಯನಕ್ಕೆ ಸಂಬಂಧಿಸಿದ ಯೋಜನೆಗಳ ಕುರಿತು ಮಾತ 
ನಾಡಿದರು; ಆ. ದೇಶಗಳಲ್ಲಿನ ಪ್ರಗತಿಶೀಲ ಮತ್ತು ಪ್ರಜಾಸತ್ತಾತ್ಮಕ 

ಚಳವಳಿಗಳೊಂದಿಗೆ ಹೇಗೆ ಸಂಬಂಧಗಳನ್ನು ಬೆಳೆಸಿಕೊಳ್ಳಬೇಕೆಂಬುದನ್ನು ಚರ್ಚಿಸಿ 


ದರು ಎಂದು ಎಂ. ಫರೂಕಿ ಬರೆದಿದ್ದಾರೆ. 
ಅವರ ಸಂಪಾದಕತ್ವದಲ್ಲಿ "ಕ್ವಾಮಿಜಂಗ್‌' ಉರ್ದು ಪತ್ರಿಕೋದ್ಯಮದಲ್ಲಿ ಹೊಸ 


ಪರಂಪರೆಯನ್ನು ಸೃಷ್ಟಿಸಿತು. ಅದರ ಸರಳ ರುಜಕೀಯ ಭಾಷೆ, ಶೈಲಿ ಮತ್ತು 


ಸತ್ವಪೂರ್ಣ ವಿಚಾರಗಳಿಂದಾಗಿ ಹೊಸತನವನ್ನು ತೋರಿತು. `ಉರ್ದು 


ಪತ್ರಿಕೋದ್ಯಮದ ಸತ್ವಶಾಲಿಯಾದ ಸಾಮ್ರಾಜ್ಕಶಾಹಿ: ವಿರೋಧಿ ಪರಂಪರೆಗೆ 
ಹೊಸ ರೂಪ ಮತ್ತು ತಿರುಳನ್ನು ಕೊಟ್ಟಿತು ಎಂದು ತಿಳಿಸಿದ್ದಾರೆ. | 

1973ನೇ ಸೆಪ್ಟೆಂಬರ್‌ 15ರಂದು ನಡೆದ ಅಂತ್ಯಕ್ರಿಯೆ ಮತ್ತು ಸಂತಾಪ 
ಸೂಚಕ ಸಭೆಯಲ್ಲಿ ಮೇಲೆ ಹೆಸರಿಸಿದವರಲ್ಲದೆ ಸುಭಾಷ್‌ ಮುಖ್ಯೋಪಾಧ್ಯಾಯ, 
ಭೀಷಂ ಸಾಹ್ನಿ, ಜಪಾನ್‌ ಲೇಖಕ ಯೊಸಿ ಹೊಟಾ, ಸೋವಿಯತ್‌ ದೇಶದ ಲೇಖಕ 
ರಾದ ಮರಿಯಂ ಸೆಲ್ಲಾನಿಕ್‌, ಪೊಷೆಕೊವ್‌ ಮತ್ತು ಓಬ್ಹಾಸ್‌ ಸುಲೆನೆನೊವ್‌, 
ಪ್ರೇಂಸಾಗರ ಗುಪ್ತಾ, ಅಂದಿನ ಕೇಂದ್ರ ಶಿಕ್ಷಣ ಸಚಿವ ನೂರುಲ್‌ ಹಸನ್‌, 


ಜಿ.ಡಿ. ಆರ್‌. ರಾಯಭಾರಿ ಹರ್ಬರ್ಟ್‌ ಫಿಷರ್‌ ಕೇಂದ್ರ ಕೃಷಿ ಸಚಿವ ಫಕ್ರುದ್ದೀನ್‌ 
ಅಲಿ ಅಹ್ಮದ್‌, ಕಾಶ್ಮೀರದ ಮುಖ್ಯ ಮಂತ್ರಿ ಮೀರ್‌ ಕಾಸಿಂ, ಕೇಂದ್ರ ವಾರ್ತಾ 


ಮತ್ತು ಪ್ರಸಾರ ಖಾತೆ ಸಚಿವ ಐ. ಕೆ. ಗುಜ್ರಾಲ್‌, ಉತ್ತರ ಪ್ರದೇಶದ ರಾಜ್ಯಪಾಲ 
ಅಕ್ಬರ್‌ ಅಲಿ ಖಾನ್‌, ಸೋಹನ್‌ ಸಿಂಗ್‌ ಜೋಷ್‌, ಸುಭದ್ರಾ ಜೋಷಿ, ಅನೀಸಾ 
ಕಿದ್ವಾಯಿ, ರಾಣಾ ಜಂಗ್‌ ಬಹದೂರ್‌ ಸಿಂಗ್‌, ಖ್ಯಾತ ಸಾಹಿತಿಗಳಾದ ಎ. ಎನ್‌. 
ಮುಲ್ಲಾ, ಸಾಗರ್‌ ನಿಜಾಮಿ, ಅನ್ಸರ್‌ ಹರ್ವಾನಿ ಮುಂತಾದ ಗಣ್ಯರು 
ಭಾಗವಹಿಸಿದ್ದರು. 


ಜನತೆಯ ಕವಿಗಳು 


[ಕಳೆದ ಏಪ್ರಿಲ್‌ 1986 ರಂದು ಲಖನೌದಲ್ಲಿ ಪ್ರಗತಿಶೀಲ 
ಲೇಖಕರ ಸಂಘದ ಐವತ್ತನೇ ವಾರ್ಷಿಕೋತ್ಸವ ಜರುಗಿತು. 1936ರಲ್ಲಿ 
ಅದೇ ಲಖನೌದಲ್ಲಿ ನಡೆದ ಸಂಘದ ಪ್ರಾರಂಭೋತ್ಸವದಲ್ಲಿ ಭಾಗವಹಿಸಿದ್ದ 
ಮುಲ್ಕರಾಜ್‌ ಆನಂದ್‌ ಮೊದಲಾದ ಲೇಖಕರು ಹೊಸ ತಲೆಮಾರಿನ 
ಲೇಖಕರೊಂದಿಗೆ ಆ ಸಮಾರಂಭದಲ್ಲಿ ಭಾಗವಹಿಸಿದ್ದು ಒಂದು ವಿಶೇಷ 
ವಾಗಿತ್ತು. ಆದರೆ ಸಜ್ಜಾದ್‌ ಜಾಹೀರ್‌ ಅವರು ಇಲ್ಲದ ಕೊರತೆ ಎದ್ದು 
ಕಾಣುತ್ತಿತ್ತು. ಸ 

ಪ್ರಗತಿಶೀಲ ಲೇಖಕರ ಚಳವಳಿ ಪ್ರಾರಂಭವಾಗಿ 25 ವರ್ಷಗಳು 
ಕಳೆದ ನಂತರ; ಅಂದರೆ 25 ವರ್ಷಗಳಷ್ಟು ಹಿಂದೆ ನ್ಯೂಏಜ್‌ ವಾರ 
ಪತ್ರಿಕೆಯ 1961ನೇ ಸ್ವಾತಂತ್ರ್ಯೋತ್ಸವ ಸಂಚಿಕೆಯಲ್ಲಿ ಅವರು ಬರೆದ 
‘POETS TO THE PEOPLE’ ಲೇಖನದ ಅನುವಾದವನ್ನು ಇಲ್ಲಿ 
ಕೊಡಲಾಗಿದೆ. | 

ಅವರು ಎಂದಿನಂತೆ ಬರೆದ ನೂರಾರು ಲೇಖನಗಳಲ್ಲಿನ ಒಂದು 
ಲೇಖನವಿದು. ಆದರೆ ಚಳವಳಿಗೆ ತನ್ನನ್ನೇ ಅರ್ಪಿಸಿಕೊಂಡ ಚೆಂತಕನ ಸಹಜ 
ಲೇಖನಗಳು ಕೂಡ ಎಷ್ಟೊಂದು ಆಳವಾದ ವಿಚಾರಗಳಿಂದ ಮತ್ತು ಘನ 
ವಾದ ಆಂತರಿಕ ಸಂಬಂಧಗಳಿಂದ ಕೂಡಿರುತ್ತವೆ ಎಂಬುದಕ್ಕೆ ಈ ಲೇಖನ 

ಸಾಕ್ಷಿಯಾಗಿದೆ. 
| ಸಾಹಿತ್ಯ, ಸಾಹಿತ್ಯಿಕ ಆಂದೋಲನ, ಪತ್ರಿಕೋದ್ಯಮ, ಜನತೆಯ 
ಭವಿಷ್ಯ, ಬದಲಾವಣೆಯ ಬಯಕೆ, ಸಂಪ್ರದಾಯದ ತೊಡಕು, ಸಾಮ್ರಾಜ್ಯ 
ಶಾಹಿ ಹಿಡಿತ : ಮುಂತಾದವುಗಳನ್ನು ಹಿನ್ನೆಲೆಯಾಗಿಟ್ಟುಕೊಂಡು ಬರೆದ 
ಲೇಖನ ಇದಾಗಿದೆ. ಈ ಎಲ್ಲ ವಿಚಾರಗಳನ್ನು ಅವರು ತಮ್ಮ ತಾತ್ವಿಕ 
ನಿಲುವಿನಲ್ಲಿ ಪೋಣಿಸಿದ್ದಾರೆ. 

ನಮ್ಮ ಪ್ರಗತಿಶೀಲ ಲೇಖಕರು ಸಾಹಿತ್ಯಿಕ ಚಳವಳಿಯನ್ನು ಹೇಗೆ 
ಉಳಿಸಿ ಬೆಳೆಸಬೇಕು ಎಂಬುದರ ಬಗ್ಗೆ ಈ ಲೇಖನ ಸಾಕಷ್ಟು ಮಾರ್ಗ 
ದರ್ಶನ ನೀಡುವುದು] 

25 ವರ್ಷಗಳಷ್ಟು ಹಿಂದೆ ದೇಶದಲ್ಲಿ ಪ್ರಗತಿಶೀಲ ಲೇಖಕರ ಚಳವಳಿ 
ಪ್ರಾರಂಭವಾದಾಗ, ಜನಸಾಮಾನ್ಕರು, ಕಾರ್ಮಿಕರು, ರೈತರು, ಬುದ್ಧಿ ಜೀವಿಗಳು 
ರತ್ತು ಒಟ್ಟಾರೆ ಮಧ್ಯಮ ವರ್ಗದವರ ಜೊತೆ ನಿಕಟ ಸಂಬಂಧ ಮತ್ತು ಸಹವಾಸ 
ಹೊಂದಿದ್ದು ಅದರ ಮುಖ್ಯ ಲಕ್ಷಣಗಳಲ್ಲಿ ಒಂದಾಗಿತ್ತು. ನಮ್ಮ ಜನರ ಉನ್ನತ 
ಉದಾತ್ತ ಬಯಕೆಗಳನ್ನು ಸಾಹಿತ್ಯ ವ್ಯಕ್ತಪಡಿಸಬೇಕು. ಎಂದು ಪ್ರಗತಿಶೀಲ 
ಲೇಖಕರು ಹೇಳುತ್ತಾರೆ. 

: ಎಲ್ಲ ವಿಧದಲ್ಲಿ ಅದು ಬದುಕಿನ ತಿಳಿವಳಿಕೆಯನ್ನು ಹೆಚ್ಚಿಸಬೇಕು: ಎಲ್ಲ 
ವಿಧವಾದ ಅನ್ಯಾಯ ಮತ್ತು ದಬ್ಬಾಳಿಕೆ ವಿರುದ್ಧ ಹೋರಾಡುವ ನಮ್ಮ ಜನರಿಗೆ 
ಅದು ಸಹಾಯಕವಾಗಿರಬೇಕು. ನಶಿಸುತ್ತಿರುವ ಸರಂಜಾಮಿ ಯುಗದಿಂದ 
ಮೈಗೂಡಿಸಿಕೊಂಡು ಬಂದಿರುವ ಪ್ರತಿಗಾಮಿ ತೊಡಕುಗಳಿಂದ ಮತ್ತು ಭಾರತೀಯ 
ಮನಸ್ಸಿನ ಮೇಲೆ ಸಾಮ್ರಾಜ್ಕಶಾಹಿ ಸಾಧನಗಳ ಮೂಲಕ ವ್ಯವಸ್ಥಿತವಾಗಿ ಹೇರಿದ 
|: ಅಥವಾ ಉಪಾಯವಾಗಿ ಸೇರಿಸಿದ ಸಿದ್ಧಾಂತ ಮತ್ತು ಒಲವುಗಳಿಂದ ಅವರ 
ಮನಸ್ಸನ್ನು ಸ್ವಚ್ಛಗೊಳಿಸುವಂಥದ್ದಿರಬೇಕು. 

ಕೊನೆಯದಾಗಿ; ಭಾರತೀಯ ವಿಮಾಚನೆ ಮತ್ತು ಸ್ವಾತಂತ್ರ್ಯದ ಭವ್ಯ 
ಉದ್ದೇಶಗಳ ಕಡೆ ಮುಂದುವರಿಯುವುದಕ್ಕಾಗಿ ಮತ್ತು ನಮ್ಮ ಪುರಾತನ ಭೂಮಿ 
ಯಲ್ಲಿ ಹೊಸ ಜನಪ್ರಿಯ, ಪ್ರಜಾಸತ್ತಾತ್ಮಕ ಮತ್ತು ಸಮಾಜವಾದಿ ' ಸಮಾಜ 
ನಿರ್ಮಾಣಕ್ಕಾಗಿ ಅದು [ಸಾಹಿತ್ಯ] ಸ್ಫೂರ್ತಿಯನ್ನುಂಟು ಮಾಡುವಂಥದ್ದಿರಬೇಕು. 
ಆದ್ದರಿಂದ ಪ್ರಗತಿಶೀಲ ಲೇಖಕರು ಭಾರತೀಯ ಜನತೆಯ ಸಾಮ್ರಾಜ್ಯಶಾಹಿ 
ವಿರೋಧಿ ಮತ್ತು ಪ್ರಜಾಸತ್ತಾತ್ಮಕ ಹೋರಾಟಗಳ ಜೊತೆ ತಮ್ಮನ್ನು ಸಂಪೂರ್ಣ 
ವಾಗಿ ಗುರುತಿಸಿಕೊಂಡಿದ್ದಾರೆ. 


ಕಲೆಯ ಅಸ್ತ್ರ 


ಅವರ ಕವನ, ಸಣ್ಣಕತೆ, ಕಾದಂಬರಿ, ನಾಟಕ ಮತ್ತು ಸಾಹಿತ್ಯ ವಿಮರ್ಶೆ 
ಗಳನ್ನು ನಮ್ಮ ಸ್ವಾತಂತ್ರ್ಯ. ಹೋರಾಟದಲ್ಲಿ ಅಸ್ತ್ರಗಳಂತೆ ಉಪಯೋಗಿಸಿ 
: ಕೊಳ್ಳಲಾಗಿದೆ. ಪ್ರತಿಗಾಮಿಗಳು ಅವರನ್ನು ವಿರೋಧಿಸಿದರು ಮತ್ತು ಅವಮಾನ 
ಗೊಳಿಸಿದರು. ಆದರೆ ಜನ ಅವುಗಳನ್ನು ಹೆಚ್ಚು ಹೆಚ್ಚಾಗಿ ಇಷ್ಟಪಟ್ಟರು ಮತ್ತು 
ಪ್ರೀತಿಸಿದರು. ಟಾಗೂರ್‌ ಮತ್ತು ಪ್ರೇಮಚಂದ್‌ ಅವರ ನಂತರ ಇಲ್ಲಿಯವರೆಗೆ 
ಭಾರತದಲ್ಲಿ ಪ್ರಗತಿಶೀಲ ಲೇಖಕರಿಂದ ಬಹಳಷ್ಟು ಗಮನಾರ್ಹವಾದ ಸಾಹಿತ್ಯದ 
ಕೃಷಿಯಾಗಿದೆ ಎಂದು ನಿಸ್ಸಂದೇಹವಾಗಿ ಪೃತಿಪಾದಿಸಬಹುದು. 
ನಮ್ಮ ಜನರ ನಿಜವಾದ ಜೀವಂತ ಸಾಂಸ್ಕೃತಿಕ ಪರಂಪರೆಗಳನ್ನು ಪ್ರಗತಿಶೀಲ 
"ಲೇಖಕರು ಬಳಸಿಕೊಂಡದ್ದು ಭಾರತದಲ್ಲಿ ಪ್ರಗತಿಶೀಲ ಲೇಖಕರ ಚಳವಳಿ ಬೆಳೆಯಲ 
ಕಾರಣವಾದ ಅಂಶಗಳಲ್ಲೊಂದಾಗಿದೆ- ' 
ಉದಾಹರಣೆಗಾಗಿ ಕೇರಳದ ಕಥಕ್ಕಳಿ ನೃತ್ಯ ಮತ್ತು ನಾಟಕ, ಆಂಧ್ರದಲ್ಲಿನ 

ಬುರ್ರಕಥಾ (ಗುಂಪುಗೂಡಿ ಲಾವಣಿ ಹಾಡುವ ಒಂದು ಪ್ರಕಾರ), ಹಿಂದಿ ಮತ್ತು 
ಉರ್ದು ಮಾತನಾಡುವ ಪ್ರದೇಶಗಳಲ್ಲಿನ ಕವಿ ಸಮ್ಮೇಳನ ಮತ್ತು -ಮುಶಾಯಿರಾ 
ಗಳು; ಕವಿ-ನಾಟಕಕಾರರು ಮತ್ತು ಜನಸಮೂಹದ ಮಧ್ಯೆ ನೇರವಾದ 
ಸಂಬಂಧವನ್ನು ಕಲ್ಪಿಸಿದವ. ; 

ಕವನಗಳು ಅಥವಾ ನಾಟಕಗಳ ಇಡೀ ತಿರುಳು ಬದಲಾಯಿತು. ಧಾರ್ಮಿಕ, 
ಅರೆಧಾರ್ಮಿಕ ಮತ್ತು ಇತರ ಪ್ರತಿಗಾಮಿ ಹಾಗೂ ನಶಿಸುತ್ತಿರುವ ವಿಚಾರಗಳ 
ಸ್ಥಾನದಲ್ಲಿ ಹೊಸ, ವಿವೇಚನಾಯುಕ್ತವಾದ ಪ್ರಜಾಸತ್ತಾತ್ಮಕ ಪ್ರಜ್ಞೆ ಬಂದಿತು. 
ಸಾಂಸ್ಕೃತಿಕ ಕಾರ್ಯಕ್ರಮಗಳಲ್ಲಿ ಪ್ರಗತಿಶೀಲ ಲೇಖಕರ ಮಾತುಗಳನ್ನು ಕೇಳಲು 
ಹತ್ತಾರು ಸಹಸ್ತಗಳಷ್ಟು ಜನ ಕಿಕ್ಕಿರಿದು ತುಂಬುತ್ತಿದ್ದರು. ಕವಿಗಳ ಕಾವ್ಯ 
ವಾಚನ ಕೇಳಿದಾಗ ಅವರು ತಮ್ಮ ಸಮ್ಮತಿ, ಅಸಮ್ಮತಿ ಅಥವಾ ಅನಾದರವನ್ನು 
ವೃಕ್ತಪಡಿಸುತ್ತಿದ್ದರು. | 


ನಿಕಟ ಸಂಬಂಧ 


ಕವಿಗಳ ಮತ್ತು ಜನರ ಮಧ್ಯೆ ನಿಕಟ ಮತ್ತು ಅನ್ಕೋನ್ಯ' ಸಂಬಂಧ ಸ್ಥಾ ಸ್ಥಾಪನೆ 
ಯಾಯಿತು. ಇದರಿಂದ ಕವಿಗಳು ಮತ್ತು ಜನರ ಮೇಲೆ ಅಳವಾದ ಪರಿಣಾಮ 
ಉಂಟಾಯಿತು. ಕವಿಯ ನಿರ್ವಹಣೆ ಚೆನ್ನಾಗಿದ್ದಾಗ; ಆತ ಹಾಗೂ ಜನ. 
ಸ್ಫೂರ್ತಿಗೊಳ್ಳುವರು ಮತ್ತು ಸಂತೋಷ ಪಡುವರು. ಹೀಗಾಗದಿದ್ದಾಗ ತನ್ನ 
ಕರ್ತವ್ಯವನ್ನು -ತಾನು ಸರಿಯಾಗಿ ನೆರವೇರಿಸಿಲ್ಲವೆಂಬುದನ್ನು ಕವಿ ಕೂಡಲೆ ತಿಳಿದಂ 
ಕೊಳ್ಳುವನು, ಆತ ಒಂದು ವೇಳೆ ಜಾಣ ಮತ್ತು ವಿನಮ್ರನಾಗಿದ್ದರೆ ಯೋಗ್ಯ 
ನಿರ್ಣಯಗಳನ್ನು ಕೈಗೊಳು ನನು: 

ಇತ್ತೀಚೆಗೆ ಉತ್ತರ ಪ್ರದೇಶದ ಐದು ನಗರಗಳಾದ ಮವು, ವಾರಣಾಸಿ, : 
ಅಲಹಾಬಾದ್‌,ಲಖನೌ ಮತ್ತುಕಾನ್ಸುರಗಳಲ್ಲಿನ ಕಮ್ಮೂನಿಸ್ಟ್‌ ಪಕ್ಷ ಅನೇಕ ಪಕ್ಷೇತರ 
ಜನರ ಜೊತೆಗೂಡಿ ಉರ್ದು ಮುಶಾಯಿರಾ ಮತ್ತು ಕತೆ ಓದುವ ಕಾರ್ಯ ' 
ಕ್ರಮಗಳನ್ನು ಏರ್ಪಡಿಸಿತು. | 


ಕಕ್ಕಿ ರಿದ ಜನ 


ಡಿಸೆಂಬರ್‌ 10ರಿಂದ 19ರ ಸ ನಡೆದ ಹತ್ತು ದಿನಗಳ ಈ ಅವಧಿಯಲ್ಲಿ 
ಕೃಷ್ಣಚಂದ್ರ, ಬ್‌ ಅಬ್ಬಾಸ್‌, ಸಾಹೀರ್‌ ಲುಧಿಯಾನ್ವಿ, ಕೈಫಿ ಆಜ್ಮಿ, 
ಅಲ್ಲಾ ಉದ್ದೀನ್‌ ಸಾಬೀರ್‌, ಮಹೇಂದ್ರನಾಥ್‌, ಸಫರ್‌ ಗೋರ” ಪುರಿ ಅವರು 
ಕೂಡ ಬರಹಗಾರರ ಗುಂಪಿನಲ್ಲಿದ್ದರು. ಸಾವಿರಾರು ಮೈಲಿಗಳಷ್ಟು ದೂರದ 
ಮುಂಬೈಯಿಂದ ಬಂದಿದ್ದ ಅವರು ಐದೂ ಪಟ ಕಣಗಳಿಗೆ ಹೋಗಿ ಎಲ್ಲ 
ಕಾರ್ಯಕ್ರಮಗಳಲ್ಲಿ ಭೂ ಗವಹಿಸಿದ್ದ ರು, 


` 'ಮವುನಲ್ಲಿ ನಡೆದ ಮುಶಾಯಿರಾದಲ್ಲಿ 23 ಸಾವಿರದಷ್ಟುಜನ ಹಾಜರಾಗಿದ್ದರು. 

ಹಿಂದಿನ ತಾ “ಶಬ್‌-ಎ-ಅಫ್ಲಾನಾ' (ಕಥಾರಾಶ್ಟಿ) ಸಾಯ ಮಡ 
ಹತ್ತು ಸಾವಿರದಷ್ಟು ಮಂದಿ ಹಾಜರಾಗಿದ್ದರು. ಮವು, ಉತ್ತರ ಪ್ರದೇಶದ 
ಆಜಂಗಢ ಜಿಲ್ಲೆಯ “ಚಕ್ಕ ಪಟ್ಟಣವಾಗಿದ್ದ ರೂ ಸಾವಿರಾರು ಮಂದಿ ಗಂಡಸರು 
ಮತ್ತು. ಹೆಂಗಸರು ಎರಡು ಕಾರಣಗಳಿಂದಾಗಿ ನೆರೆ ಹೊರೆ ಪ್ರದೇಶಗಳಿಂದ 
ತಂಡೋಪತಂಡವಾಗಿ ಬಂದಿದ್ದರು. | 

ಅಲ್ಲಿ ರಾಜ್ಯಮಟ್ಟದ ಸಮ್ಮೇಳನ ಏರ್ಪಡಿಸಿದ್ದ ಕಮ್ಯೂನಿಸ್ಟ್‌ ಪಕ್ಷದ 
ಉತ್ತರ ಪ್ರದೇಶ ರಾಜ್ಯ ಮಂಡಳಿ ಅದೇ ದಿನ ಬೃಹತ್‌ ರ್ಯಾಲಿಯನ್ನು 
ಹೊರಡಿಸಿತ್ತು. ಅಂದು ಅಲ್ಲಿಗೆ ಬಂದ ಕವಿಗಳು ಮತ್ತು ಲೇಖಕರು ಇಂದಿನ ಅತ್ಯಂತ 
ಜನಪ್ಪಿಯ ಉರ್ದು ಕವಿಗಳು ಮತ್ತು ಲೇಖಕರ ಮಧ್ಯದವರು. 

ವಾರಣಾಸಿಯಲ್ಲಿ ನಡೆದ. ಎರಡು ಸಮಾರಂಭಗಳಲ್ಲಿ ಒಟ್ಟಾರೆ ಹತ್ತು 
ಸಾವಿರದಷ್ಟು ಜನ ಭಾಗವಹಿಸಿದ್ದರು. ಅಲಹಾದಾದ್‌ ಮತ್ತು ಲಖನೌಗಳಲ್ಲಿ 
ಸಮಾರಂಭಗಳು ಸಭಾಭವನದಲ್ಲಿ ನಡೆದವು. ಅವುಗಳಲ್ಲಿ ಮೂರು ಸಾವಿರದಷ್ಟು 
ಪ್ರೇಕ್ಷಕರು ಮಾತ್ರ ಕೂಡಲು ಸಾಧ್ಯವಿತ್ತು. ಸ್ಥಳಾವಕಾಶವಿಲ್ಲದ್ದಕ್ಕಾಗಿ ಸಾವಿರಾರು 
ಮಂದಿ. ಹಿಂತಿರುಗಿ ಹೋಗಬೇಕಾಯಿತು. ಕಾನ್ಪುರದ ಸಮ್ಮೇಳನ ಸುಂದರ 
ಶಾಮಿಯಾನಾದಲ್ಲಿ ನಡೆಯಿತು. ಅದು ಆರು ಸಾವಿರದಷ್ಟು ಜನರಿಂದ ತುಂಬಿತ್ತು. 


ಜನರ ಭಾವ ಸೂಕ್ಷ್ಮತೆ 
ಕೇವಲ ಹತ್ತು ದಿನಗಳ ಅವಧಿಯಲ್ಲಿ ಈ ಐದು ಪಟ್ಟಣಗಳಲ್ಲಿ ಪ್ರಗತಿಶೀಲ 
ಕವಿಗಳು ಮತ್ತು ಸಣ್ಣ ಕತೆಗಾರರನ್ನು ಆಲಿಸಲು ಒಟ್ಟು 50 ಸಾವಿರದಷ್ಟು ಜನ 
ಬಂದಿದ್ದರು. ನಿಜವಾ ಗಿಯೂ ಇದು ಬೆರಗುಗೊಳಿಸುವಂಥ ಲಕ್ಷಣ. A 
ದಾಗಿ ಭಾರತೀಯ ಜನಸಮುದಾಯದ ಅದ್ಭುತವಾದ ಸಾಂಸ ಸೃತಿಕ ಅಭಿರುಚಿ ಮತ್ತು 


ಭಾವಸೂಕ್ಷ್ಮತೆ, ಎರಡನೆಯದಾಗಿ ಪ್ರಗತಿಶೀಲ ಲೇಖಕರ, ಅವರ ಕೃತಿಗಳ ಮತ್ತು 


ವಿಚಾರ ಜನಪ್ರಿಯತೆಯನ್ನು ಇದು ಸೂಚಿಸುತ್ತದೆ. 

ಮಂಶಾಯಿರಾ (ಕವಿಗೋಷ್ಠಿ); ಉರ್ದು-ಹಿಂದಿ ಮಾತನಾಡುವ ಜನರ 
ಅತ್ಯಂತ: ಜನಪ್ರಿಯ ಸಾಂಸ್ಕೃತಿಕ ಕಾರ್ಯಕ್ರಮಗಳಲ್ಲೊಂದಾಗಿದೆ. ಅದು 
ಸಂಪ್ರದಾಯ ಮತ್ತು ಪರಂಪರೆಯಿಂದ ಗೌರವಾರ್ಹವಾಗಿದೆ. ಜನ ಗಂಟೆಗಟ್ಟಲೆ 
ಕುಳಿತು ಕವಿಗಣದ ಒಳ್ಳೆಯ, ಕೆಟ್ಟ ಮತ್ತು ಸುಮಾರಾದ ಪದಗಳನ್ನು 


ಆಲಿಸುತ್ತಾರೆ. ಕೆಟ್ಟ ಕಾವ್ಯಗಳನ್ನು ಕೇಳುವುದರಿಂದ ಅಥವಾ ಒಳ್ಳೆಯ ಕಾವ್ಯ 


ವಿದ್ದಾಗ್ಕೂ ನಿಸ್ಸಾರವಾದ ಏಕತಾನತೆಯ ರಾಗದಲ್ಲಿ ಕೇಳುವುದರಿಂದ ಉಂಟಾಗುವ 
ಬೌದ್ಧಿಕ ಪೇಚಾಟ ಮತ್ತು ಬೇಸರದ ನಂತರ ಅಥವಾ ಮೊದಲಿಗೆ ಅದ್ಭುತ ಭಾವ 
ಪರವಶದ ಕ್ಷಣಗಳು ಲಭಿಸುವವು. 

ಆದರೆ ಪ್ರಸ್ತುತ ಮುಶಾಯಿರಾಗಳಲ್ಲಿ ಬದಲಾವಣೆ ತರುವ ಒಂದು 
ಪೃಯತ್ನ ಮಾಡಲಾಯಿತು. ಸೃಳೀಯ ಅಥವಾ ನೆರೆ ಹೊರೆಯ ಪೃದೇಶಗಳಿಂದ 

ಬಹಳಷ್ಟು ಕವಿಗಳನ್ನು ಆಹ್ವಾನಿಸಿದ್ದ ರೂ ಹೆಚ್ಚು ಜನಪ್ರಿಯರಾದವರಿಗೆ ಮಾತ್ರ 
ಮತ್ತೊಮ್ಮೆ ಹಾಡಲು ಅವಕಾಶ ನೀಡಲಾಯಿತು. 

ಮವು ಹೊರತಾಗಿ ಉಳಿದ ನಾಲ್ಕು ಕಡೆಯ ಮುಶಾಯಿರಾಗಳಲ್ಲಿ ಉರ್ದು 
ಭಾಷೆಯ ಅತ್ಯಂತ ಸಮರ್ಥ ಮತ್ತು ಪ್ರಮುಖ ಕವಿಗಳಲ್ಲೊಬ್ಬರಾದ ಫಿರಾಕ್‌ 
ಗೋರಬಪುರಿ ಅವರು ಭಾಗವಹಿಸಿದ್ದರು. ಅವರ ಭಾವಗೀತೆಗಳು ಅಪೂರ್ವ 
ಸೊಬಗಿನಿಂದ ಕೂಡಿದ್ದವು. ಕೆಲವು ಸಲ ಗುಲಾಬಿ, ಮಲ್ಲಿಗೆಯಂತೆ ನಾಜೂಕಾಗಿದ್ದರೆ 
ಮತ್ತೆ ಕೆಲವೊಂದು ಸಲ ಭಾರತದ ಬೇಸಿಗೆಯ ಬಿಸಿ ರಾತ್ರಿಗಳ ಮಾವಿನ ಹೂ 
ಅಥವಾ ಸಂಪಿಗೆಯ ವಾಸನೆಯಂತೆ ಗಂ ಎನ್ನುವ ಮಾದಕತೆಯಿಂದ 
ಕೂಡಿರುತ್ತಿದ್ದವು. - 

ರಾತ್ರಿ ಹತ್ತು ಗಂಟೆ ವೇಳೆಗೆ ಮುಶಾಯಿರಾಗಳು ಪ್ರಾರಂಭವಾಗುತ್ತಿದ್ದವು, 
ಮಧ್ಯರಾತ್ರಿಯ ನಂತರ ಫಿರಾಕ್‌ ಅವರು ಪದ್ಯ ಹೇಳುವ ಸರದಿ ಬರುತ್ತಿತ್ತು. 
ಆದರೆ ಅವರು ಒಂದು. ಗಂಟೆಯಷ್ಟು ಕಾಲ ಗಜಲ್‌ ದ್ವಿಪದಿ ಮತ್ತು ನೀಳ್ಗವನ 
ಗಳನ್ನು ಪಠಿಸುತ್ತ ಸಹೃದಯರನ್ನು ಮಂತ್ರಮುಗ್ಧರನ್ನಾಗಿ ಮಾಡುತ್ತಿದ್ದರು. 

ಎತ್ತರ ನಿಲುವಿನ, ರಂಜಕ ವ್ಯಕ್ತಿತ್ವದ ಮತ್ತು ಸದ್ಯ ಭಾರತದಲ್ಲಿ ಅತಿ 
ಜನಪ್ರಿಯ ಹಾಗೂ ಪ್ರೀತಿ ಪಾತ್ರವಾದ ಸಿನಿಮಾ ಹಾಡುಗಳನ್ನು ಬರೆಯುವ 


ಕವಿಗಳಲ್ಲಿ ಒಬ್ಬರಾದ ಸಾಹಿರ್‌ ಲುಧಿಯಾನ್ವಿ ಅವರು ಮುಶಾಯಿರಾಗಳ ಇನ್ನೊಬ್ಬ. 


ಬಹು ಆಕರ್ಷಕ ವ್ಯಕ್ತಿಯಾಗಿದ್ದರು. ನಲ್ವತ್ತರ ದಶಕದಿಂದ ಅವರು ಪ್ರಗತಿಶೀಲ 
ಲೇಖಕರ ಚಳವಳಿಯಲ್ಲಿ ಭಾಗವಹಿಸಿದ್ದಾರೆ. ಅವರು ಮೊದಲು ಬರೆದ ಹಾಡುಗಳು 
ಪ್ರಸಿದ್ಧ ಸಿನಿಮಾ ಹಾಡುಗಳಾದದ್ದೇ ಅವರ ಇಂದಿನ ಜನಪಿ ಯತೆ ಹೆಚ್ಚಾಗಲು 
ಕಾರಣವಾಗಿದೆ. ಆ ಹಾಡುಗಳಿಂದಾಗಿ ಅವರು ಭಾರತದ ರಮ್ಮ ಮತ್ತು ಕ್ರಾಂತಿಕಾರಿ 
ಯುವಕರ ಕವಿ ಎಂದು ಪ್ರಸಿದ್ಧರಾಗಿದ್ದರು. 


ತಲ್ಲೀನತೆ | 
ಒಬ್ಬ ಗಂಭೀರ ಕವಿ ಎಂದು ತಮ್ಮನ್ನುಗೌರವಿಸುವ ಮತ್ತುಪ್ರೀತಿಸುವ ಹತ್ತಾರು 
ಸಹಸ್ತ ಸಹೃದಯರ ಮುಂದೆ ಅವರು ತಮ್ಮ ಜನಪ್ಪಿಯ ನೀಳ್ಗವನ ಪರ್ಛಾಯಿಯಾ 
(ನೆರಳುಗಳು) ವಾಚಿಸಿದರು. ಸದ್ಮದ ಅತ್ಯಂತ ತುರ್ತಿನ ಮಾನವ ಸಮಸ್ಯೆ-ಶಾಂತಿ- 
ರಿತು ಆ ಕವನ ರಚಿಸಲಾಗಿದೆ. ಅದನ್ನು ಪೂರ್ತಿಯಾಗಿ ಓದಲು 40 ನಿವಿಂಷಕ್ಕಿಂತ 
ಹೆಚ್ಚು ಸಮಯಬೇಕಾಯಿತು. ಆದರೂ ಜನ ತುಂಬ ಅಸಕ್ತಿಯಿಂದ ಕೇಳಿದರು. 
ಕೈಫಿ ಆಜ್ಮಿ ಅವರು ಪರಿಣಾಮಕಾರಿಯಾಗಿ ಮತ್ತು ಸ್ಫೂರ್ತಿದಾಯಕವಾಗಿ 
ಹಾಡುಗಳನ್ನು ಹೇಳಿದರು. ಅವು ನೇರ, ಸರಳ ಮತ್ತು ಸುಂದರವಾದ ನುಡಿಗಟ್ಟು 
ಗಳಿಂದ ಕೂಡಿದ್ದವು. ಈ ಮೂಲಕ ಅವರು ಎಲ್ಲರ ಮನಸೆಳೆದಂತೆ ಕಾಣುತ್ತಿತ್ತು. 
ಶಕ್ತಿಶಾಲಿಯಾದ ಮತ್ತು ಜನಪ್ರಿಯವಾದ ತಮ್ಮ ಕವನ "ಪಗಾರ್‌' ವಾಚಿಸುತ್ತ 
ಕೊನೆಯ ಸಾಲುಗಳಾದ “ಬಂಡವಾಳಶಾಹಿಗಳ ಕೂಲಿ ಗುಲಾಮಗಿರಿಯ ಅಸಹ್ಯ 


ನ 


ಹಸ 


35 


ರೋಗಕ್ಕೆ. ಒಂದೇ ಮದ್ದು - ಕ್ರಾಂತಿ” ಎಂದು ಅನ್ನುವುದರ ಮೂಲಕ 
ಸಹೃದಯರಲ್ಲಿ ಬಹಳಷ್ಟು ಉತ್ಸಾಹ ಮತ್ತು ತೀವ್ರತೆ ಹುಟ್ಟಿಸಿದರು. 

ಇನ್ನೂ ಅನೇಕ ಕವಿಗಳು ಕೂಡ ಮನೋಹರವಾದ ನುಡಿಗಟ್ಟುಗಳಿಂದ 
ಕೂಡಿದ ಉರ್ದುವಿನಲ್ಲಿ ಕಾವ್ಯ ರಚನೆ ಮಾಡಿದ್ದರು. ಸ್ವಾರಸ್ಕಕರವಾದ ರೂಪಕ, 
ಜಾಣ್ಣುಡಿ ಹಾಗೂ ಸೂಕ್ಷ್ಮಾಭಿರುಚಿ ಉರ್ದು ಭಾಷೆಯ ದೀರ್ಫ ಪರಂಪರೆಯಾಗಿದೆ. 
ಆದರೆ ರಾಜಕೀಯ ಮತ್ತು ಸಾಮಾಜಿಕ ಜ್ವಲಂತ ಸಮಸ್ಯಗಳ ಕುರಿತು 
ಪೂರ್ವದ ಮತ್ತು ಕೇಂದ್ರ ಉತ್ತರ ಪ್ರದೇಶದ ಉಪ-ಭಾಷೆಯಲ್ಲಿ ಹಾಸ್ಕಮಯ 
ಸರಳ ಹಾಗೂ ನೇರವಾದ ಪದ್ಮಗಳನ್ನು ಬರೆಯುವುದು ಮುಂಬೈನ (ಮೂಲ: 
ಉ. ಪ್ರದೇಶ) ಕಾರ್ಮಿಕ ಕವಿ ಅಲ್ಲಾವುದ್ದೀನ್‌ ಸಾಬೀರ್‌ರ ವೈಶಿಷ್ಟ್ಯವಾಗಿತ್ತು. 

ಆಳುವ ವರ್ಗ, ಬಲಿತ ಸುಲಿಗೆಕೋರರು, ಗೋಮುಖ ವ್ಯಾಘ್ರದ ಅರ್ಚಕರಂ 
ಹೀಗೆ ಎಲ್ಲರೂ ಅವರ ವ್ಯಂಗ್ಯಕ್ಕೆ ಈಡಾಗುತ್ತಿದ್ದರು. ವಿಚಾರಗಳಿಗೆ ಸಂಬಂಧಿಸಿ 
ದಂತೆ ಭಾವಸೂಕ್ಷ್ಮತೆಯಾಗಲಿ, ಆಶಯವಾಗಲಿ ಇರಲಿಲ್ಲ. ಆದರೆ ಸತ್ಯಕ್ಕೆ ಅನೇಕ 
ಮಗ್ಗ ಲುಗಳಿರುವಂತೆ ಅದು ಕೂಡ ಕಾವ್ಯವಲ್ಲವೆ? ಸಾದಿರ್‌ ನಿಸ್ಸಂಶಯವಾಗಿ ಈ 
ಎಶಿಷ್ಟವಾದ ಜನಪ್ರಿಯ ಕಾವ್ಯ್ಮಶೈಲಿಯ ಅಗ್ರಗಣ್ಮರಾಗಿದ್ದಾರೆ. 


ನನೀನ ವಸ್ತು 
ಮೇಲೆ ಪ್ರಸ್ತಾಪಿಸಿದ ಮುಶಾಯಿರಾಗಳು ಸಾಂಸ್ಕೃತಿಕ ಚಟುವಟಿಕೆಗಳ 
ಹಳೆಯ ಮತ್ತು ಜನಪ್ರಿಯ ರೂಪಗಳಾಗಿವೆ, ಪುರೋಗಾಮಿ ಲೇಖಕರ ಚಳವಳಿ 
ಅವುಗಳಿಗೆ ಹೊಸ ವಸ್ತುವನ್ನು ಕೊಡುವ ಪ್ರಯತ್ನ ಮಾಡಿತು. ಈ 
ಪ್ರಯತ್ನ ವನ್ನು ಅನೇಕ ವರ್ಷಗಳ ಕಾಲ ಯಶಸ್ವಿಯಾಗಿ ಮಾಡಲಾಯಿತು. 
ಮುಶಾಯಿರಾಗಳಲ್ಲಿನ ಒಳ್ಳೆಯ ಭಾವಗೀತೆಗಳನ್ನಲ್ಲದೆ ಸಾಮಾಜಿಕ, ರಾಜಕೀಯ 
ವಿಷಯವಸ್ತುವುಳ್ಳ ಒಳ್ಳೆಯ ಕವನಗಳನ್ನೂ ಕೂಡ ಜನ ಕೇಳಬಯಸುತ್ತಿದ್ದರು. 
ಜನ ಒಳ್ಳೆಯ ಕವನಗಳನ್ನು ಬಹುವಾಗಿ ಮೆಚ್ಚಿಕೊಂಡರು ಎಂಬುದು ನಮ್ಮ 
ಅನುಭವದ ಮಾತು. ಸದ್ಯ ನಮ್ಮ ದೇಶದಲ್ಲಿ ವ್ಯಾಪಕವಾಗಿ ಪ್ರಚಾರದಲ್ಲಿರುವ 
"ದಂತಗೋಪುರ' ಮತ್ತು "ಕಲೆಗಾಗಿ ಕಲೆ' ಸಿದ್ಧಾಂತಗಳು ನಮ್ಮ ಚಳವಳಿಯು 

ಜೀವಂತ ಅನುಭವದಿಂದಾಗಿ ನುಚ್ಚು ನೂರಾಗಿವೆ. 
ಶಬ್‌-ಎ--ಅಫ್ಸಾನಾ ಏರ್ಪಡಿಸಿದಾಗ ರೂಪ ಮತ್ತು ವಸ್ತುಗಳೆರಡರಲ್ಲೂ 
ಹೊಸತನ. ಸಾಧಿಸುವುದರ ಮೂಲಕ ಒಂದು ಹೆಜ್ಜೆ ಮುಂದೆ ಹೋಗಲಾಗಿದೆ. 
ಮೇಲೆ ತಿಳಿಸಿದ ಎಲ್ಲ ಐದು ಕಡೆಗಳಲ್ಲಿ ಸಣ್ಣ ಕತೆ ಓದಲು ಏರ್ಪಾಟು 
ಮಾಡಿದ ವಿಶೇಷ ಮತ್ತು ಪ್ರತ್ಯೇಕ ಅಧಿವೇಶನಗಳಲ್ಲಿ ಕತೆಗಾರರು ತಮ್ಮ ಕತೆಗಳನ್ನು 
ಓದಿದರು. ಎರಡೂವರೆ ಗಂಟೆಯಿಂದ ಮೂರು ಗಂಟೆಗಳ ಕಾಲ ನಡೆಯುತ್ತಿದ್ದ 
ಈ ಅಧಿವೇಶನಗಳಲ್ಲಿ ನಾಲ್ಕು ಅಥವಾ ಐದು ಕತೆಗಳನ್ನು ಓದಲಾಗುತ್ತಿತ್ತು. 
ಹಿಂದೆಂದೂ ಈ ರೀತಿ ಕಥಾವಾಚನ ಏರ್ಪಡಿಸಿದ ಅನುಭವವಿಲ್ಲದ್ದರಿಂದ 

ಮೊದಲನೆಯದಾಗಿ ಇಂಥ ಸಮಾರಂಭಕ್ಕೆ ಬರುವರೊ, ಎರಡನೆಯದಾಗಿ ಬಂದ: 
ಸಹೃದಯರು ಕೊನೆಯವರೆಗೂ ಕುಳಿತು ಗದ್ಯ ವಾಚನದ ಬಗ್ಗೆ ನಿಜವಾಗಿ ಆಸಕ್ತಿ 
ತೋರಿಸ ಸುವರೊ ಎಂಬುದರ ಬಗ್ಗೆ ನಾವೆಲ್ಲ ಬಹಳಷ್ಟು ಸಂದಿಗ್ಧ ವಾಗಿದೆ ವು. 

ಆದರೆ ನಾವು ಮೊದಲೇ. ಎಚ್ಚ ರಿಕೆ ವಹಿಸಿದ್ದವು. ನಾಲ್ವ ರು “ತೆ ಹೇಳು 
ವವರಾದ ಕೃಷ್ಣಚಂದ್ರ, ಆಬ್ಬಾಸ್‌, ಮಹೇಂದ ಶ್ರ ನಾಥ್‌ ಮತ್ತು ಪ್ರಕಾಶ್‌ಪಂಡಿತ್‌ 
' ಅವರೊಳಗೆ ಕನಿಷ್ಠ ಮೊದಲ ಇಬ್ಬರು ಉರ್ದು ಭಾಷೆಯ ಅತ್ಮಂತ ಖ್ಯಾತ, 
ಸಮರ್ಥ ಮತ್ತು ಜನಪ್ರಿಯ ಬರಹಗಾರರಾಗಿರುವರು. ಅಲ್ಲದೆ ಉಳಿದಿಬ್ಬರು 
ಕಡಿಮೆ ಪ್ರತಿಭಾವಂತರೇನಲ್ಲ 

ಅಷ್ಟಿದ್ದರೂ ಆ ಸಂದರ್ಭಕ್ಕಾಗಿ ಕತೆಗಳನ್ನು ವಿಶೇಷವಾಗಿ ಆಯ್ಕೆ ಮಾಡ 
ಲಾಗಿತ್ತು. ಅಬ್ಬಾಸ್‌ ಅವರು ಮವು ಮತ್ತು ವಾರಣಾಸಿಗಾಗಿ ವಿಶೇಷ ಕತೆಗಳನ್ನು 
ಬರೆದಿದ್ದರು. ಆ ಕತೆಗಳ ಹಿನ್ನೆಲೆ ಮತ್ತು ಪಾತ್ರಗಳನ್ನು ಈ ಎರಡು ಪಟ್ಟಣ 
ಗಳಿಂದ ಆರಿಸಿಕೊಳ್ಳಲಾಗಿತ್ತು. ವಾರಣಾಸಿ ಅಧಿವೇಶನಕ್ಕಾಗಿ ಅಬ್ಬಾಸ್‌ ಬರೆದ 
ಸಣ್ಣ ಕತೆಯಲ್ಲಿನ ನಾಯಕ ಸಂತ ಕಬೀರ್‌ 700 ವರ್ಷಗಳನಂತರ ತನ್ನ ಪಟ್ಟಣಕ್ಕೆ 
ಭೇಟಿ ನೀಡುವನು. ಕಬೀರ ತನ್ನ ಕಾಲದ ಸಮಾಜದಲ್ಲಿ ದೂಷಿಸಿದ "ಅನಿಷ್ಟ ಗಳು 
ಅಲ್ಲಿ ಇನ್ನೂ ಜೀವಂತ ಇವೆ. ಹೀಗಾಗಿ ಆತ ಆ ಅನಿಷ್ಟ "ಗಳ ವಿರುದ್ಧ ಕಿರಳುವನು. 
ಆಗ ಪೋಲಿಸರು ಅವನನ್ನು ಹಿಡಿದು ಹುಚ್ಚಾಸ್ಪತ್ರೆಗೆ ಕಳಿಸು ರೆ. 

ಅಲಹಾಬಾದ್‌ನಲ್ಲಿ ಹಿಂದಿ ಪ್ರಗತಿಶೀಲ ಲೇಖಕರಾದ ಅಮೃತರಾಯ್‌ 
ಮತ್ತು ಉಪೇಂದ್ರನಾಥ್‌ ಆಶ್‌ ಕೂಡ ಕಥಾಗೋಷ್ಠಿಯಲ್ಲಿ ಭಾಗವಹಿಸಿದ್ದರು. 
ಲಖನ್‌ ಮತ್ತು ಕಾನ್ಪುರಗಳಲ್ಲಿ ಅಲಿ ಅಬ್ಬಾಸ್‌ ಹುಸೇನಿ, ಮಸಿಹುರ್‌ ಹಸನ್‌ 
ಹಾಗೂ ರಜಿಯಾ ಸಜ್ಜಾದ್‌ ಜಾಹೀರ್‌ ಅವರು ತಂಡವನ್ನು ಸೇರಿದರು. 

ಕಾವ್ಯವನ್ನು ಕೇಳುವಂತೆಯೆ ಕತೆಗಾರರು' ಹೇಳುವ ಕತೆಗಳನ್ನು ಕೂಡ ಕೇಳಲು 
ಜನ ಬಯಸುತ್ತಾರೆ ಎಂಬುದು ಈ ಅನುಭವದಿಂದ ದೃಢಪಟ್ಟಿತು. ' ಸಾವಿರಾರು 
ಮಂದಿ ಕತೆ ಕೇಳಲು ಬಂದು ರಾತ್ರಿ ಬಹಳಷ್ಟು ಹೊತ್ತಿನವರೆಗೆ ಕಾರ್ಯಕ್ರಮ 
ನಡೆಯುವ ತನಕ ಕೂಡುವುದು ಸಾಮಾನ್ಯ ಮಾತಲ್ಲ. 

ಈ ಐದು ಮುಶಾಯಿರಾ ಮತ್ತು ಕಥಾ ಸಂಜೆಗಳನ್ನು ದೆಹಲಿಯ ಪ್ರಗತಿಶೀಲ 
ಉರ್ದು ವಾರಪತ್ರಿಕೆ ಅನಾವಿಂದೌರ್‌ ಸಹಾಯಾರ್ಥ ಏರ್ಪಡಿಸಲಾಗಿತ್ತು. ಈ ಸಮಾ 
ರಂಭಗಳಿಗೆ ಸಾವಿರಗಟ್ಟಲೆ ಜನ ಬಂದು ಶ್ರೇಷ್ಠ ಸಾಹಿತ್ಯ ಸುಧೆಯನ್ನು 
ಸವಿಯಂವುದಷ್ಟೇ ಅಲ್ಲದೆ ನಿಧಿಗಾಗಿ ಉದಾರ ಕಾಣಿಕೆ ನೀಡಿದರು. 

ಪಶ್ಚಿಮ ಉತ್ತರ ಪ್ರದೇಶ, ದೆಹಲಿ, ಪಂಜಾಬ್‌, ಭೋಪಾಲ್‌ ಮತ್ತು 
ಇತರ ಕಡೆಗಳಲ್ಲಿ ಇದೇ ತೆರನಾದ ಕಾರ್ಯಕ್ರಮಗಳನ್ನು ಏರ್ಪಡಿಸಲಂ 
ಸೂಚಿಸಲಾಗಿದೆ. ಪ್ರಗತಿಶೀಲ ಲೇಖಕರ ಚಳವಳಿ ಇನ್ನೂ ಹೆಚ್ಚಿಗೆ ಬಲಗೊಳ್ಳಲು 
ಮತ್ತು ಬರಹಗಾರರು ಹಾಗೂ ಜನರ ಮಧ್ಯೆ ನಿಕಟ ಸಂಬಂಧ ಬೆಳೆಯಲು ಇವೆಲ್ಲ 
ಸಹಾಯಕವಾಗುವುದರಲ್ಲಿ ಸಂಶಯವಿಲ್ಲ. 


Rc ಆ: 


ಸಜ್ಜಾದ್‌ ಜಾಹೀರ್‌ - ಕವಿ. ಬರಹಗಾರ. 
ಹಿಂದೂ-ಮುಸ್ಲಿಂ ಏಕತೆಯ ಸಂಕೇತ. ಹೋರಾಟದ 
ವೀರ, ಆಫ್ರಿಕಾ ಮತ್ತು ಏಷ್ಕಾರಾಷ್ಟ್ರಗಳನ್ನ, ದೇಶ 
ದೊಳಗಿನ ಎಲ್ಲ ರಾಜ್ಯಗಳನ್ನು ಸಾಹಿತ್ಯದ ಸೂಜಿಯಿಂದ 
ಹೊಲಿಯುವ ದರ್ಜಿ. ಭಾರತ ಮತ್ತು ಪಾಕಿಸ್ತಾನ 
ಜನತೆಗಳ ಮಧ್ಯದ ಕೊಂಡಿ. ಮಾನವೀಯತೆಯ 
ಸಾಕಾರ ಮೂರ್ತಿ. 

ಕನ್ನಡ ಪ್ರಗತಿಶೀಲ ಲೇಖಕರ ಸಂಘಟನೆಯೊಂದಿಗೆ 
ಜಾಹೀರರಿಗೆ ಸಂಬಂಧವಿತ್ತು. “ಪ್ರಗತಿಶೀಲ ಲೇಖಕರ 
ಚಳವಳಿಯಂ ಸಂಕುಚಿತ ದೃಷ್ಟಿ ತಳೆಯಬಾರದು ; 
ನೂರರಲ್ಲಿ ತೊಂಭತ್ತೊಂಭತ್ತರಷ್ಟು ಬರಹಗಾರರನ್ನು 
ಪ್ರಗತಿಶೀಲ ಲೇಖಕರ ಸಂಘ ಒಳಗೊಳ್ಳಬೇಕು” ಎಂದು 
ಅವರು ಆಶಯ ವ್ಯಕ್ತಪಡಿಸಿದ್ದರು. | 

"ನಿಮ್ಮಂಥ ಸಭ್ಯ ಗೃಹಸ್ಥರು, ಕಮ್ಯೂನಿಸ್ಟ್‌ 
ಪಕ್ಷದಲ್ಲಿ ಕಾಲಹರಣ ಮಾಡುವುದು ಸರಿಯೆ ?'-ಪ್ರಶ್ನೆ. 

“ನಮ್ಮ ಪಕ್ಷದ ಹೊರಗೆ ಸಭ್ಯ ಗೃಹಸ್ಥರನ್ನು 
ಕಂಡಾಗಲೆಲ್ಲ ಇಂಥ ಒಳ್ಳೆಯ ವ್ಯಕ್ತಿ ಕಮ್ಯೂನಿಸ್ಟ್‌ 
ಪಕ್ಷವನ್ನೇಕೆ ಸೇರಿಲ್ಲ ಎಂದು ಆಶ್ಚರ್ಯವೆನಿಸುತ್ತದೆ'- 
ಉತ್ತರ. 

ಸ್ವಾತಂತ್ರ್ಯ ಹೋರಾಟಗಾರ. ಪ್ರಕಾಂಡ ಪಂಡಿತ, 
ಉರ್ದು ಕವಿಗಳಲ್ಲಿ ಅಗ್ರಗಣ್ಯ. ಭಾರತ ಇಬ್ಬಾಗ 
ವಾದಾಗ ಪಾಕಿಸ್ತಾನ ಕಮ್ಯೂನಿಸ್ಟ್‌ ಪಕ್ಷದ ಪ್ರಧಾನ 
ಕಾರ್ಯದರ್ಶಿ. ಭೂಗತ ಜೀವನ, ಸೆರೆಮನೆ ವಾಸ, 
ಭಾರತಕ್ಕೆ ಪುನರಾಗಮನ. ತಿರಂಗಿ ಹೋರಾಟದ 
ಕಣದಲ್ಲಿ ಹಾಜರಿ. ಕೊನೆಯುಸಿರು ತನಕ ಪುರೋಗಾಮಿ 
ಲೇಖಕರ ಚಳವಳಕ್ಕೆ ಸೇವೆ, 


ಸಜ್ಜಾದ್‌ ಜಾಹೀರ್‌ ಬೆಲೆ ರೂ. 3-00 

